

ਸੰਪਾਦਕੀ- ਸਟੇਟ ਦਹਿਸ਼ਤਗਰਦੀ ਅਤੇ ਖਾਲਿਸਤਾਨੀ ਦਹਿਸ਼ਤਗਰਦੀ ਬਨਾਮ ਲੋਕ ਸੰਘਰਸ਼ ਬਨਾਮ ਇਨਕਲਾਬੀ ਧਿਰ

ਭਾਰਤ ਇਕ ਜਮਹੂਰੀ ਸਿਸਟਮ ਦਾ ਦੇਸ਼ ਕਿਹਾ ਜਾਂਦਾ ਹੈ। ਇਸ ਵਿਚ ਸਰਕਾਰ ਚੋਣਾਂ ਰਾਹੀਂ ਚੁਣੀ ਜਾਂਦੀ ਹੈ ਤੇ ਇਹ ਵੀ ਵਿਧਾਨ ਵਿਚ ਜ਼ਿਕਰ ਹੈ ਕਿ ਇਹਨਾਂ ਚੋਣਾਂ ਵਿਚ ਦੇਸ਼ ਦਾ ਹਰ ਇਕ ਵਿਅਕਤੀ ਹਿੱਸਾ ਲੈ ਸਕਦਾ ਹੈ। ਵੈਸੇ 38 ਸਾਲ ਦੇ ਅਮਲ ਨੇ ਦਸਿਆ ਹੈ ਕਿ ਇਹ ਵਿਧਾਨ ਸਾਧਾਰਨ ਬੰਦਿਆਂ ਲਈ ਵੋਟ ਦੇ ਹੱਕ ਦੇ ਸਿਵਾਂ ਹੋਰ ਕੋਈ ਹੱਕ ਗਰੰਟੀ ਨਹੀਂ ਕਰਦਾ। ਵਿਧਾਨ ਦੇ ਮੁੱਢਲੇ ਸ਼ਬਦਾਂ ਵਿਚ ਇਕ ਭਾਰਤ ਦੇ ਸ਼ਹਿਰੀ ਲਈ ਜਿਨ੍ਹਾਂ ਹੱਕਾਂ ਦੀ ਕਲਪਣਾ ਕੀਤੀ ਗਈ ਹੈ, ਉਹ ਸਾਧਾਰਨ ਬੰਦੇ ਨੂੰ ਇਕ ਸਤਿਕਾਰ ਵਾਲੀ ਜ਼ਿੰਦਗੀ ਜੀਣ ਦੇ ਯੋਗ ਬਣਾਉਣ ਲਈ ਹੀ ਹੈ। ਪਰ ਅਜਲੀਅਤ ਇਹ ਹੈ ਕਿ ਸਾਧਾਰਨ ਬੰਦੇ ਲਈ ਸਿਵਾਏ ਧੌਂਕੇ ਖਾਣ ਦੀ ਜ਼ਿੰਦਗੀ ਦੇ ਸਿਵਾ ਹੋਰ ਕੋਈ ਜ਼ਿੰਦਗੀ ਨਹੀਂ। ਪੈਸਾ ਪ੍ਰਧਾਨ ਸਿਸਟਮ ਵਿਚ ਪੈਸਾ ਹੀ ਹਰ ਇਕ ਅਮਲ ਦਾ ਧੁਰਾ ਬਣ ਗਿਆ ਹੈ। ਸਰਕਾਰੀ ਅਦਾਰੇ ਭਾਵੇਂ ਉਹ ਇਨਸਾਫ ਜਾਂ ਕਾਨੂੰਨ ਦੇ ਉੱਚ ਅਦਾਰੇ ਹਨ, ਉਹ ਸਭ ਪੈਸੇ ਨੂੰ ਹੀ ਰੱਬ ਮੰਨ ਕੇ ਚਲਦੇ ਹਨ। ਸਾਰੇ ਪਾਸੇ ਬੇਚੈਨੀ ਹੈ।

ਜਿਹੜੇ ਲੋਕ ਭਾਰਤ ਵਿਚ ਇਕ ਸਮਾਜਕ ਇਨਸਾਫ ਵਾਲਾ ਸਿਸਟਮ ਵੇਖਣਾ ਚਾਹੁੰਦੇ ਹਨ, ਉਹਨਾਂ ਅੱਗੇ ਇਹ ਸਵਾਲ ਸਾਹਮਣੇ ਆਇਆ ਹੈ ਕਿ ਉਹ ਇਹ ਸਮਾਜ ਬਣਾਉਣ ਲਈ ਲੋਕ ਸੰਘਰਸ਼ ਕਿਵੇਂ ਲਾਮਬੰਦ ਕਰਨ ? ਜਿਹੜਾ ਜਮਹੂਰੀ ਢੰਗ ਚਲ ਰਿਹਾ ਹੈ, ਉਹ ਤੁਹਾਨੂੰ ਵੱਧ ਤੋਂ ਵੱਧ ਨਿਕੇ ਮੱਟੇ ਵਿਰੋਧ ਤਾਂ ਲਾਮਬੰਦ ਕਰਨ ਦੀ ਇਜਾਜ਼ਤ ਦੇ ਦੇਂਦਾ ਹੈ ਪਰ ਵਿਰੋਧ ਜ਼ੋਰ ਵਿਧਰੋਹ ਦਾ ਰੂਪ ਧਾਰਦਾ ਹੈ ਤਾਂ ਸਟੇਟ ਦੀ ਸਾਰੀ ਜਾਬਰ ਮਸ਼ੀਨਰੀ ਉਸ ਉਤੇ ਟੁੱਟ ਪੈਂਦੀ ਹੈ। ਭਾਵ ਵਿਰੋਧ ਦੀ ਇਜਾਜ਼ਤ ਹੈ ਪਰ ਵਿਧਰੋਹ ਦੀ ਨਹੀਂ।

ਸਟੇਟ ਦੇ ਇਸੇ ਅਮਲ ਤੋਂ ਓਰ ਹਥਿਆਰਬੰਦ ਵਿਧਰੋਹ ਦਾ ਜਨਮ ਹੁੰਦਾ ਹੈ। ਇਸ ਵੇਲੇ ਪੰਜਾਬ ਵਿਚ, ਗੋਰਖਾਲੰਡ ਵਿਚ, ਸੀਲੋਨ ਵਿਚ ਤਾਮਿਲਾ ਵਲੋਂ, ਤ੍ਰੀਪੁਰਾ ਵਿਚ ਆਦੀਵਾਸੀ ਕਬੀਲਿਆਂ ਵਲੋਂ, ਬਿਹਾਰ ਅਤੇ ਆਂਧਰਾ ਵਿਚ ਹੁਣ ਹਥਿਆਰ ਬੰਦ ਵਿਧਰੋਹ ਹੋ ਰਹੇ ਹਨ। ਇਹਨਾਂ ਵਿਧਰੋਹਾਂ ਦੇ ਚੋਟ ਨਿਸ਼ਾਨੇ ਕੀ ਹਨ ? ਇਹ ਠੀਕ ਹਨ ਜਾਂ ਨਹੀਂ ? ਇਸ ਬਹਿਸ ਵਿਚ ਪਏ ਬਗ਼ੈਰ ਸਾਨੂੰ ਇਹ ਸਵੀਕਾਰ ਕਰਨਾ ਚਾਹੀਦਾ ਹੈ ਕਿ ਹਥਿਆਰਬੰਦ ਵਿਧਰੋਹ ਹੁਣ ਭਾਰਤੀ ਸਟੇਟ ਦਾ ਇਕ ਪ੍ਰਤੀਕਰਮ ਹੈ ਤੇ ਇਹ ਭਾਰਤੀ ਸਟੇਟ ਦੀ ਹੀ ਦੇਣ ਹੈ।

ਪੰਜਾਬ ਵਿਚ ਇਸ ਵੇਲੇ ਜਿਹੜੀ ਕਤਲੋਗਾਰਤ ਹੋ ਰਹੀ ਹੈ, ਇਹ ਵੀ ਸੋਫੀ ਸਦੀ ਭਾਰਤੀ ਸਟੇਟ ਦੀ ਹੀ ਦੇਣ ਹੈ। ਇਸਦੀ ਵਿਰੋਧਤਾ ਕਰਦੇ ਹੋਏ ਕਦੀ ਵੀ ਇਸ ਸਚਾਈ ਨੂੰ ਭੁਲਣਾ ਨਹੀਂ ਚਾਹੀਦਾ। ਹਕੂਮਤੀ ਦਹਿਸ਼ਤਗਰਦੀ ਨੂੰ ਅਤੇ ਖਾਲਿਸਤਾਨੀ ਦਹਿਸ਼ਤਗਰਦੀ ਨੂੰ ਇਕੋ ਪੱਧਰ ਤੇ ਨਹੀਂ ਲਿਆ ਜਾ ਸਕਦਾ। ਹਕੂਮਤੀ ਦਹਿਸ਼ਤਗਰਦੀ ਭਾਰਤੀ ਸਟੇਟ ਦਾ ਇਕ ਅਟੁੱਟਵਾਂ ਅੰਗ ਹੈ ਜਦੋਂ ਕਿ ਖਾਲਿਸਤਾਨੀ ਦਹਿਸ਼ਤਗਰਦੀ ਇਸ ਸਟੇਟ ਦੇ ਅਮਲ ਦਾ ਪ੍ਰਤੀਕਰਮ ਹੈ। ਭਾਵੇਂ ਇਹ ਪ੍ਰਤੀਕਰਮ ਸੋਫੀ ਸਦੀ ਗਲਤ ਕਿਹਾ ਜਾ ਸਕਦਾ ਹੈ। ਸਟੇਟ ਦਹਿਸ਼ਤਗਰਦੀ ਦੇ ਜ਼ਿੰਮੇਵਾਰਾਂ ਨੂੰ ਸਰਕਾਰੇ

ਇਸ ਅੰਕ ਵਿਚ-ਸੰਪਾਦਕੀ ਅਤੇ ਸੰਪਾਦਕੀ ਟਿਪਣੀਆਂ,

- ਆਂਧਰਾ ਦੀ ਇਕ ਵੀਰ ਗਾਥਾ, ○ ਕਹਾਣੀ-ਸਟਾਰ/ਮਿੱਤਰ ਸੈਨ ਮੀਤ,
- ਪਾਠਕ ਲੇਖਕ ਫੋਰਮ : ਚੰਦੀਗੜ੍ਹ ਯੂਨੀਵਰਸਟੀ ਦੇ ਦੋ ਸਾਥੀ, ਹਰਜੀਤ, ਬਲਬੀਰ ਪਰਵਾਨਾ,
- ਗੁਰਦੀਪ ਗਰੇਵਾਲ, ਜਸਵੰਤ ਪ੍ਰੰਧੂ ਤੇ ਮਲਕੀਤ

ਦਰਬਾਰੇ ਇਨਾਮ ਮਿਲਦੇ ਹਨ, ਕੁਰਸੀਆਂ ਮਿਲਦੀਆਂ ਹਨ ਜਦੋਂ ਕਿ ਖਾਲਿਸਤਾਨੀ ਦਹਿਸ਼ਤਗਰਦਾਂ ਲਈ ਇਨਾਮ ਦੂਜੀ ਤਰ੍ਹਾਂ ਦੇ ਹਨ ।

ਖਾਲਿਸਤਾਨੀ ਦਹਿਸ਼ਤਗਰਦਾਂ ਦੀ ਪੂਰੀ ਨਿਖੇਧੀ ਹੋਣੀ ਚਾਹੀਦੀ ਹੈ। ਉਹਨਾਂ ਦੇ ਚੋਟ ਨਿਸ਼ਾਨੇ ਦਾ ਪੂਰਾ ਖੰਡਣ ਹੋਣਾ ਚਾਹੀਦਾ ਹੈ। ਲੋਕ ਰਾਏ ਉਹਨਾਂ ਦੇ ਵਿਰੁੱਧ ਲਾਮਬੰਦ ਹੋਣੀ ਚਾਹੀਦੀ ਹੈ। ਪਰ ਉਹਨਾਂ ਦੇ ਵਿਰੁੱਧ ਕੋਈ ਸਿੱਧਾ ਸੰਘਰਸ਼ ਕਰਨਾ ਬਣਦਾ ਨਹੀਂ, ਸਿੱਧਾ ਸੰਘਰਸ਼ ਸਟੇਟ ਦੇ ਵਿਰੁੱਧ ਹੀ ਲਾਮਬੰਦ ਹੋਣਾ ਚਾਹੀਦਾ ਹੈ। ਇਹ ਕਾਲੋ ਕਾਨੂੰਨਾਂ ਵਿਰੁੱਧ ਲਾਮਬੰਦ ਹੋਣਾ ਚਾਹੀਦਾ ਹੈ। ਇਹ ਸੰਘਰਸ਼ ਦੇਸ਼ ਵਿਆਪਕ ਸੰਘਰਸ਼ ਦਾ ਹੀ ਇੱਕ ਹਿੱਸਾ ਹੋਣਾ ਚਾਹੀਦਾ ਹੈ। ਹਰ ਸੰਘਰਸ਼ ਦੇ ਚੋਟ ਨਿਸ਼ਾਨੇ ਬਿਲਕੁਲ ਸਪਸ਼ਟ ਹੋਣੇ ਚਾਹੀਦੇ ਹਨ। ਲੋਕ-ਰਾਏ ਲਾਮਬੰਦ ਕਰਨਾ ਇੱਕ ਅਮਲਾ ਹੈ, ਸੰਘਰਸ਼ ਲਾਮਬੰਦ ਕਰਨਾ ਦੂਜਾ ਅਮਲ ਹੈ। ਸਾਨੂੰ ਇਸ ਬਾਰੇ ਪੂਰਾ ਸਾਫ਼ ਹੋਣਾ ਚਾਹੀਦਾ ਹੈ ਤਾਂ-ਹੀ ਅਸੀਂ ਪੰਜਾਬ ਦੀ ਸਥਿਤੀ ਵਿਚ ਸਹੀ ਪੌਂਤੜਾ ਲੈ ਸਕਾਂਗੇ। ਵਿਰੁੱਧ ਅਤੇ ਸੰਘਰਸ਼ ਦਾ ਫਰਕ ਸਮਝਣਾ ਬਹੁਤ ਜ਼ਰੂਰੀ ਹੈ।

ਗੁਰਸ਼ਰਨ ਸਿੰਘ

ਸੰਖੇਪ ਟਿਪਣੀਆਂ

੦ ਸਟੇਜ ਬਾਦਲ ਚੋਰਾਂ ਦੀ ਪਾਰਟੀ ਨੇ ਲਾਈ। ਕਬਜ਼ਾ ਫੰਡਰੇਸ਼ਨ ਵਾਲਿਆਂ ਨੇ ਕਰ ਲਿਆ। ਕਿਸੇ ਨੇ ਪੁੱਛਿਆ ਕਿ ਇਹ ਕੀ? ਜਵਾਬ ਮਿਲਿਆ, ਇਕੋ ਹੀ ਗੱਲ ਹੈ। ਫਰਕ ਤਾਂ ਇਨ੍ਹਾਂ ਦੀ ਹੈ ਕਿ ਉਹ ਗਰਮ ਬੱਲਦੇ ਨੇ ਤੇ ਅਸੀਂ ਨਰਮ ਬੱਲਦੇ ਹਾਂ। ਉਂਝ ਗੱਲੀ ਤੇ ਅਸੀਂ ਹੀ ਬੈਠਣਾ ਹੈ। ਪੰਜਾਬ ਭਾਵੇਂ ਭਾਰਤ ਦਾ ਭਾਗ ਹੋਵੇ ਤੇ ਭਾਵੇਂ ਖਾਲਿਸਤਾਨ ਦਾ ਭਾਗ ਹੋਵੇ।

੦ ਰੂਸ ਦੇ ਕਲਾਕਾਰ ਭਾਰਤ ਵਿਚ ਆਏ ਹਨ। ਉਹ ਆਪਣੀ ਕਲਾ ਦਾ ਕਮਾਲ ਵਿਖਾ ਰਹੇ ਹਨ। ਵਾਰ ਵਾਰ ਇਸ ਗੱਲ ਤੇ ਜ਼ੋਰ ਦਿੰਦਾ ਜਾ ਰਿਹਾ ਹੈ ਕਿ ਭਾਰਤ ਅਤੇ ਰੂਸ ਦੇ ਲੋਕਾਂ ਦੀ ਦੋਸਤੀ ਅਟੁੱਟ ਹੈ। ਇਹ ਦੋਸਤੀ ਅਸਲ ਵਿਚ ਭਾਰਤ ਅਤੇ ਰੂਸਦੀਆਂ ਸਰਕਾਰਾਂ ਦੀ ਹੈ ਕਿਉਂਕਿ ਇਥੇ ਤਕ ਲੋਕਾਂ ਦੀ ਗੱਲ ਹੈ, ਉਹਨਾਂ ਦੁਨੀਆਂ ਭਰ ਦੇ ਲੋਕਾਂ ਦੀ ਅਟੁੱਟ ਹੈ। ਭਾਰਤ ਦੇ ਲੋਕਾਂ ਦੀ ਅਮਰੀਕਾ ਦੇ ਲੋਕਾਂ ਨਾਲ ਵੀ, ਯੋਰਪ ਦੇ ਲੋਕਾਂ ਨਾਲ ਵੀ ਅਤੇ ਇਥੋਂ ਤੱਕ ਖਾਲਿਸਤਾਨ ਦੇ ਲੋਕਾਂ ਨਾਲ ਵੀ ਅਟੁੱਟ ਹੈ। ਗ਼ੋਰਬਾਚੇਵ ਨੂੰ ਗ਼ਾਜ਼ੀਵ ਨਾਲ ਹੱਥ ਮਿਲਾਉਂਦਿਆਂ ਹੋਲੋ ਜਿਹੇ ਕੰਨ ਵਿਚ ਕਹਿ ਦੇਣਾ ਚਾਹੀਦਾ ਹੈ ਕਿ ਯਾਰ ਮੇਰੇ ਆਪਣੇ ਲੋਕਾਂ ਵਲੋਂ ਵੀ ਧਿਆਨ ਕਰ ਜਿਹੜੇ 21-ਵੀਂ ਸਦੀ ਦੇ ਆਉਣ ਤੇ ਵੀ ਸੋ ਵਿਚੋਂ ਸੱਠ ਭੁੱਖ ਮਰੀ ਦੇ ਪੱਧਰ ਬੱਠੇ-ਜੀ ਰਹੇ ਨੇ।

੦ ਬਾਦਸ਼ਾਹ ਖਾਨ ਦੇ ਦਿਹਾਂਤ ਉਤੇ ਸਾਰੇ ਭਾਰਤ ਵਿਚ ਪੰਜ ਦਿਨਾਂ ਦਾ ਸੋਗ ਮਨਾਇਆ ਜਾ ਰਿਹਾ ਹੈ। ਦੇਨੇ ਸੋਗ ਦਾ ਪ੍ਰਗਟਾਵਾ ਸ਼ਾਇਦ ਦੁਨੀਆਂ ਨੂੰ ਇਹ ਵਿਖਾਣ ਲਈ ਕੀਤਾ ਜਾ ਰਿਹਾ ਹੈ ਕਿ ਭਾਰਤ ਸਰਕਾਰ ਨੈਸ਼ਨਲਿਸਟ ਮੁਸਲਮਾਨਾਂ ਦਾ ਬੜਾ ਸਤਿਕਾਰ ਕਰਦੀ ਹੈ। ਉਂਝ ਬਾਦਸ਼ਾਹ ਖਾਨ ਜੋ ਮੋਰਨ ਬਾਰੇ Amnesty International ਦੀ ਰੀਪੋਰਟ ਪੜ੍ਹ ਲੈਂਦਾ ਕਿ

ਉਹਦੇ ਮੁਸਲਮਾਨ 'ਭਰਾਵਾਂ' ਦਾ ਕਿਸ ਤਰ੍ਹਾਂ ਕਤਲੇਆਮ ਹੋਇਆ ਹੈ ਤਾਂ ਉਹ ਕਬਰ ਵਿਚੋਂ ਵੀ ਭਾਰਤੀ ਸਟੇਟ ਦਾ ਕੋਈ ਸਨਮਾਨ ਲੈਣ ਤੋਂ ਇਨਕਾਰ ਕਰ ਦੇਂਦਾ। ਦੰਭ ਤਾਂ ਹੋਰ ਸਰਕਾਰਾਂ ਵੀ ਕਰਦੀਆਂ ਹੋਣੀਆਂ ਨੇ, ਪਰ ਭਾਰਤ ਸਰਕਾਰ ਸਭ ਦਾ ਰੀਕਾਰਡ ਮਾਤ ਕਰਦੀ ਹੈ।

੦ ਇਕ ਖਬਰ ਅਨੁਸਾਰ ਪੰਜਾਬ ਦੇ ਸਾਬਕਾ ਮੰਤਰੀ ਕੇਵਲ ਕ੍ਰਿਸ਼ਨ ਨੇ ਇਕ ਭਾਸ਼ਨ ਵਿਚ ਕੇਂਦਰੀ ਸਰਕਾਰ ਤੇ ਇਲਜ਼ਾਮ ਲਗਾਇਆ ਹੈ ਕਿ ਉਹ ਪੰਜਾਬ ਦਾ ਮੁਸਲਾ ਹਲ ਨਹੀਂ ਕਰ ਰਹੀ, ਜਿਸ ਕਰਕੇ ਪੰਜਾਬ ਦੀ ਸਥਿਤੀ ਵਿਗੜੀ ਹੋਈ ਹੈ। ਇਹ ਪਹਿਲੀ ਵਾਰ ਹੈ ਕਿ ਕੋਈ ਕਾਂਗਰਸੀ ਵੀ ਸੱਚ ਬੋਲਿਆ ਹੈ, ਨਹੀਂ ਤਾਂ ਪੰਜਾਬ ਦੇ ਕਾਂਗਰਸੀਆਂ ਨੇ ਇਹ ਵਤੀਰਾ ਧਾਰਨ ਕੀਤਾ ਹੋਇਆ ਹੈ, ਜਿਸ ਤਰ੍ਹਾਂ ਉਹ ਪੰਜਾਬ ਦੇ ਵਾਸੀ ਹੀ ਨਹੀਂ ਸਿਰਫ਼ ਰਾਜੀਵ ਦੀ ਪ੍ਰਫੁਲ ਹੀ ਹਨ। ਇਸ ਗੱਲ ਦੇ ਆਸਾਰ ਹਨ ਕਿ ਇਸ ਪ੍ਰਫੁਲ ਨੂੰ ਜਲਦੀ ਹੀ ਅੱਗ ਲੱਗਣ ਵਾਲੀ ਹੈ।

੦ ਸ਼ਿਮਲਾ ਵਿਚ ਹਿੰਦੂ ਸ਼ਿਵ ਸੈਨਾ ਦਾ ਇਕ ਸਮਾਗਮ ਹੋਇਆ ਹੈ, ਜਿਸ ਵਿਚ ਸ਼ਿਵ ਸੈਨਾ ਦੇ ਆਗੂਆਂ ਨੇ ਇਹ ਇਲਜ਼ਾਮ ਲਗਾਇਆ ਹੈ ਕਿ ਭਾਰਤ ਵਿਚ ਹਿੰਦੂਆਂ ਦਾ ਕਤਲੇਆਮ ਹੋ ਰਿਹਾ ਹੈ। ਇਹ ਗਲ ਉਹ ਸਿਰਫ਼ ਪੰਜਾਬ ਦੇ ਪ੍ਰਸੰਗ ਵਿਚ ਕਹਿੰਦੇ ਤਾਂ ਉਹਦੇ ਵਿਚ ਦਲੀਲ ਸੀ। ਸਾਰੇ ਭਾਰਤ ਵਾਸਤੇ ਕਹਿਣਾ ਕੋਈ ਠੀਕ ਨਹੀਂ। ਉਂਝ ਇਹ ਭਾਰਤ ਦੀ ਸਟੇਟ ਕਿਹੋ ਜਿਹੀ ਸਟੇਟ ਹੈ ਕਿ ਇਥੇ ਹਿੰਦੂਆਂ ਦਾ ਵੀ ਕਤਲੇਆਮ ਹੋ ਰਿਹਾ ਹੈ, ਮੁਸਲਮਾਨਾਂ ਦਾ ਵੀ ਹੋ ਰਿਹਾ ਹੈ ਅਤੇ ਸਿੱਖਾਂ ਦਾ ਵੀ ਹੋ ਰਿਹਾ ਹੈ। ਯੱਤ ਜਹਿਤੀ ਦੀ ਇਸ ਤੋਂ ਵੱਡੀ ਮਿਸਾਲ ਹੋਰ ਕਿਹੜੀ ਹੋ ਸਕਦੀ ਹੈ। ਸਿੱਖ, ਹਿੰਦੂ, ਮੁਸਲਿਮ (ਇਸਾਈ), ਸਭ ਹਨ ਭਾਈ ਭਾਈ, ਸਟੇਟ ਉਹਨਾਂ ਸਭ ਦੀ ਦੁਸ਼ਮਣਾਇੰਸ ਵਿਚ ਸ਼ੱਕ ਨਹੀਂ ਹੋਂਦਾ।

ਆਂਧਰਾ ਦੀ ਇਕ ਵੀਰ ਗਾਥਾ

ਆਂਧਰਾ ਵਿਚ ਨਕਸਲਬਾਤੀ ਲਹਿਰ ਨਾਲ ਸੰਬੰਧਤ ਪੀਪਲਜ਼ ਵਾਰ ਗਰੁੱਪ ਵਲੋਂ ਕੁਝ I. A S. ਅਫਸਰਾਂ ਨੂੰ ਅਗਵਾ ਕਰ ਲਿਆ ਗਿਆ। ਇਸ ਦੇ ਬਦਲੇ ਵਿਚ ਉਹਨਾਂ ਨੇ ਆਪਣੇ ਕੁਝ ਕੈਦੀ ਰਿਹਾ ਕਰਵਾਕੇ ਇਹਨਾਂ ਅਫਸਰਾਂ ਨੂੰ ਵਾਪਸ ਆਜ਼ਾਦ ਕੀਤਾ। ਇਸ ਐਂਡਸ਼ਨ ਨੇ ਜਿਥੇ ਭਾਰਤ ਭਰ ਦੇ ਲੋਕਾਂ ਦਾ ਧਿਆਨ ਖਿੱਚਿਆ, ਉਥੇ ਸਰਕਾਰ ਵਲੋਂ ਇਹ ਗੱਲ ਵੀ ਮੰਨੀ ਗਈ ਕਿ ਨਕਸਲਬਾਤੀ ਲਹਿਰ ਨੇ ਆਂਧਰਾ ਦੇ ਜੰਗਲਾਂ ਵਿਚ ਆਪਣਾ ਪੂਰਾ ਆਧਾਰ ਬਣਾ ਕੇ ਰਖਿਆ ਹੋਇਆ ਹੈ ਅਤੇ ਜੰਗਲਾਂ ਦੇ ਵਸਨੀਕ ਕਬੀਲੇ ਉਹਨਾਂ ਦੇ ਪੂਰੇ ਅਸਰ ਥੱਲੇ ਹਨ। ਪ੍ਰੰਪਰਾ ਵਿਚ ਇਹ ਗੱਲ ਵੀ ਸਾਹਮਣੇ ਆਈ ਹੈ ਕਿ ਇਹਨਾਂ ਜੰਗਲ ਦੇ ਵਾਸੀਆਂ ਕੋਲੋਂ ਉਹਨਾਂ ਦੀ ਜ਼ਿੰਦਗੀ ਜੀਣ ਦੇ ਸਾਧਨ ਸਾਰੇ ਖੋਹੇ ਗਏ ਹਨ। ਜੰਗਲ ਦੀ ਦੌਲਤ, ਜਿਸ ਦੇ ਉਹ ਕੁਦਰਤੀ ਹੱਕਦਾਰ ਹਨ, ਉਹਨਾਂ ਕੋਲੋਂ ਵੱਡੇ ਸਰਮਾਏਦਾਰਾਂ ਦੇ ਹਿੱਤ ਵਿਚ ਲੁੱਟੀ ਜਾ ਰਹੀ ਹੈ। ਉਹਨਾਂ ਦਾ ਸੰਘਰਸ਼ ਹੁਣ ਉਹਨਾਂ ਦੇ ਜੀਣ ਦੇ ਹੱਕ ਨਾਲ ਆ ਜੁੜਿਆ ਹੈ। 2 ਜਨਵਰੀ ਦੀ ਇੰਡੀਅਨ ਐਕਸਪ੍ਰੈਸ ਵਿਚ ਆਂਧਰਾ ਦੇ ਮਨੁੱਖੀ ਹੱਕਾਂ ਲਈ ਲੜ ਰਹੇ ਇਕ ਸਰਗਰਮ ਵਰਕਰ ਦੇ, ਜੀ, ਕਾਨਾਥਿਰਨ ਵਲੋਂ ਇਕ ਰੀਪੋਰਟ ਲਿਖੀ ਗਈ ਹੈ। ਕਾਨਾਥਿਰਨ ਨੇ ਇਕ ਪਾਸੇ ਉੱਚ ਅਫਸਰਾਂ ਨੂੰ ਅਤੇ ਦੂਜੇ ਪਾਸੇ ਨਕਸਲੀ ਕੈਦੀਆਂ ਨੂੰ ਰਿਹਾ ਕਰਵਾਉਣ ਵਿਚ ਵਿਚੋਲਗੀ ਕੀਤੀ ਸੀ। ਇਸ ਰੀਪੋਰਟ ਨੂੰ ਸੰਖੇਪ ਰੂਪ ਵਿਚ ਅਸੀਂ ਸਮਤਾ ਦੇ ਪਾਠਕਾਂ ਨਾਲ ਸਾਂਝਾ ਕਰ ਰਹੇ ਹਾਂ। /ਸੰਪਾਦਕ

ਇਹ ਅੱਧੀ ਰਾਤ ਦੀ ਗੱਲ ਹੈ, ਜਦੋਂ ਮੇਰੇ ਦੋਸਤ ਬੀ. ਐਨ. ਯੁਗਨਧਰ ਜੋ ਕਿ ਆਂਧਰਾ ਸਰਕਾਰ ਦੇ ਉਦਯੋਗ ਮਹਿਕਮੇ ਦੇ ਸਕੱਤਰ ਹਨ, ਨੇ ਮੈਨੂੰ ਫੋਨ ਤੇ ਦੱਸਿਆ ਕਿ ਐਸ. ਆਰ. ਸਨਕਰਨ ਜੋ ਕਿ ਇਕ ਵੱਡੇ ਆਈ. ਏ. ਐਸ. ਅਫਸਰ ਹਨ, ਅਤੇ ਪੀ. ਸੀ. ਸ਼ਾਸਤਰੀ ਜੋ ਪੂਰਬੀ ਗੋਂਦਾਵਰੀ ਜ਼ਿਲੇ ਦੇ ਕਲੈਕਟਰ ਹਨ, ਨਕਸਲੀਆਂ ਵਲੋਂ ਗੁਰਬੇਦੂ ਪਿੰਡ ਵਿਚ ਅਗਵਾ ਕਰ ਲਏ ਗਏ ਹਨ। ਇਹ ਪਿੰਡ ਪੂਰਬੀ ਗੋਂਦਾਵਰੀ ਜ਼ਿਲੇ ਦੇ ਅੰਦਰ ਜੰਗਲਾਂ ਵਿਚ ਦਾ ਹੈ। ਇਹ ਖਬਰ ਮੇਰੇ ਲਈ ਕਾਫੀ ਚਿੰਤਾਜਨਕ ਸੀ। ਇਹ ਦੋਨੋਂ ਅਫਸਰ ਉਹਨਾਂ ਅਫਸਰਾਂ ਵਿਚੋਂ ਸਨ ਜੋ ਸੁਹਿਰਦਤਾ ਨਾਲ ਸਰਕਾਰ ਦੀਆਂ ਕਬੀਲਿਆਂ ਦੀ ਭਲਾਈ ਦੀਆਂ ਉਹਨਾਂ ਨੀਤੀਆਂ ਨੂੰ ਲਾਗੂ ਕਰਨਾ ਚਾਹੁੰਦੇ ਸਨ, ਜਿਨ੍ਹਾਂ ਦਾ ਏਲਾਨ ਤਾਂ ਹੋ ਜਾਂਦਾ ਹੈ, ਪਰ ਉਹ ਆਮ ਤੌਰ ਤੇ ਲਾਗੂ ਨਹੀਂ ਕੀਤੀਆਂ ਜਾਂਦੀਆਂ। ਮੈਂ ਜ਼ਾਤੀ ਤੌਰ ਤੇ ਸ੍ਰੀ ਸਨਕਰਨ ਨੂੰ ਜਾਣਦਾ ਸਾਂ ਤੇ ਇਹ ਵੀ ਜਾਣਦਾ ਸਾਂ ਕਿ ਉਹ ਸਮਾਜ ਦੇ ਦੱਬੇ ਕੁਚਲੇ ਲੋਕਾਂ ਦੇ ਹੱਕ ਵਿਚ ਕੰਮ ਕਰਦਾ ਹੈ ਤੇ ਬਹੁਤੀ ਵਾਰ ਇਹ ਕਰਦਿਆਂ ਹੋਇਆਂ ਸਰਕਾਰੀ ਕਾਇਦਿਆਂ ਦੀ ਉਲੰਘਣਾ ਕਰਨ ਵਿਚ ਵੀ ਗੁਰੇਜ਼ ਨਹੀਂ ਕਰਦਾ। ਉਹ ਕਬਾਇਲੀ ਲੋਕਾਂ ਦੀ ਪੂਰੀ ਤਰ੍ਹਾਂ ਹਮਦਰਦ ਹੈ। ਹੋਰ ਵੀ ਦੋ ਅਫਸਰ ਜਿਹੜੇ ਅਗਵਾ ਕੀਤੇ ਗਏ ਉਹਨਾਂ ਦਾ ਵੀ ਕਬਾਇਲੀਆਂ ਦੀ ਸੇਵਾ ਬਾਰੇ ਗੰਭੀਰ ਮਾੜਾ ਨਹੀਂ ਸੀ ਕਿਹਾ ਜਾ ਸਕਦਾ। ਇਹ ਅਫਸਰ ਦੀ ਗੱਲ ਸੀ ਕਿ ਸਰਕਾਰ ਅਤੇ ਨਕਸਲੀ ਗਰੁੱਪ ਦੀ ਟੱਕਰ ਵਿਚ ਇਹ ਅਫਸਰ ਕੁਰਬਾਨੀ ਦੇ ਬੱਕਰੇ ਬਣ ਰਹੇ ਸਨ। ਮੈਂ ਇਸ ਬਾਰੇ ਯੁਗਨਧਰ ਨੂੰ

ਇਹ ਵੀ ਕਿਹਾ ਕਿ ਮੇਰੇ ਵਲੋਂ ਇਹ ਬਿਆਨ ਲਗਾ ਸਕਦਾ ਹੈ ਕਿ ਮੈਂ ਨਕਸਲੀਆਂ ਦੇ ਇਸ ਵਿਸ਼ੇਸ਼ ਅਮਲ ਨੂੰ ਸਹੀ ਨਹੀਂ ਸਮਝਦਾ ਭਾਵੇਂ ਮੈਂ ਸਰਕਾਰ ਦੀ ਕਿਸੇ ਵੀ ਨੀਤੀ ਦਾ ਸਮਰਥਕ ਨਹੀਂ ਹਾਂ। ਮੈਂ ਇਸ ਮਾਮਲੇ ਬਾਰੇ ਪੂਰੀ ਤਰ੍ਹਾਂ ਬੇਚੈਨ ਰਿਹਾ। ਕੋਈ I ਵਜੇ ਰਾਤ ਮੈਂ ਯੁਗਨਧਰ ਨੂੰ ਵਾਪਸ ਫੋਨ ਕੀਤਾ ਕਿ ਮੈਂ ਇਸ ਬਾਰੇ ਸੋਚ ਰਿਹਾ ਹਾਂ ਕਿ ਮੈਂ ਜ਼ਾਤੀ ਤੌਰ ਤੇ ਆਪਣਾ ਅਸਰ ਇਸ ਮਾਮਲੇ ਨੂੰ ਸੁਲਝਾਣ ਵਿਚ ਕਿਸ ਤਰ੍ਹਾਂ ਵਰਤਾਂ ਉੱਥੇ ਮੈਂ ਉਹਦੇ ਰਾਹੀਂ ਸਰਕਾਰ ਨੂੰ ਇਹ ਬੇਨਤੀ ਜ਼ਰੂਰ ਕਰਨਾ ਚਾਹੁੰਦਾ ਹਾਂ ਕਿ ਇਸ ਮਾਮਲੇ ਵਿਚ ਲਿਆ ਕੋਈ ਵੀ ਸਖਤ ਕਦਮ ਹਾਲਾਤ ਨੂੰ ਸੁਧਾਰੇਗਾ ਨਹੀਂ ਸਗੋਂ ਖਰਾਬ ਹੀ ਕਰੇਗਾ। ਮੈਂ ਆਪਣੀ ਪਤਨੀ ਨਾਲ ਵੀ ਸਾਰੀ ਸਲਾਹ ਕੀਤੀ। ਮੈਂ ਇਹ ਵੀ ਜਾਣਦਾ ਸਾਂ ਕਿ ਸਰਕਾਰ ਨਾਲ ਜੋ ਮੇਰੀ ਟੱਕਰ ਹੈ, ਉਹ ਮੈਨੂੰ ਇਜਾਜ਼ਤ ਨਹੀਂ ਦੇਵੇਗੀ ਕਿ ਮੈਂ ਇਸ ਮਾਮਲੇ ਵਿਚ ਦਖਲ ਅੰਦਾਜ਼ੀ ਕਰਾਂ ਪਰ ਮੈਨੂੰ ਫਿਕਰ ਸਿਰਫ ਉਹਨਾਂ ਅਫਸਰਾਂ ਦਾ ਨਹੀਂ ਸੀ ਸਗੋਂ ਉਹਨਾਂ ਪਿੰਡ ਵਾਲੇ ਲੋਕਾਂ ਦਾ ਵੀ ਸੀ, ਜਿਥੋਂ ਉਹ ਅਫਸਰ ਅਗਵਾ ਕੀਤੇ ਗਏ ਸਨ। ਸਟੇਟ ਜਦੋਂ ਕਿਸੇ ਮਾਮਲੇ ਵਿਚ ਲਾਚਾਰ ਹੋ ਜਾਏ ਤਾਂ ਸਾਰਾ ਗੁੱਸਾ ਗਰੀਬ ਪਿੰਡ ਦੇ ਲੋਕਾਂ ਉੱਤੇ ਹੀ ਕੱਢਦੀ ਹੈ। ਪਹਿਲੇ ਵੀ ਜਦੋਂ ਕਿਸੇ ਨਕਸਲੀ ਗਰੁੱਪ ਵਲੋਂ ਕੋਈ ਐਂਡਸ਼ਨ ਕੀਤਾ ਗਿਆ ਹੈ, ਤਾਂ ਉਹਦਾ ਬਦਲਾ ਗਰੀਬ ਪਿੰਡ ਦੇ ਲੋਕਾਂ ਕੋਲੋਂ ਹੀ ਲਿਆ ਜਾਂਦਾ ਰਿਹਾ ਹੈ ਤੇ ਪੁਲਸ ਉਹਨਾਂ ਦੇ ਪਿੰਡ ਨੂੰ ਥੋਰ ਕਰਕੇ ਜਾਂਦੀ ਰਹੀ ਹੈ। ਮੈਨੂੰ ਯਾਦ ਹੈ ਕਿ ਇਸੇ ਸਾਲ ਮਈ ਦੇ ਮਹੀਨੇ ਚਿਤਾਮਨੀ ਪਿੰਡ ਨੂੰ ਇਸੇ ਕਰਕੇ ਥੋਰ ਕਰ ਦਿਤਾ ਗਿਆ

ਸੀ ਕਿ ਇਲਾਕੇ ਵਿਚ ਨਕਸਲੀਆਂ ਨੂੰ ਦਹਿਸ਼ਤ ਪਾ ਕੇ ਖਤਮ ਕਰਨਾ ਹੈ। ਮੈਂ ਯੁਗਨਧਰ ਨੂੰ ਬੇਨਤੀ ਕੀਤੀ ਕਿ ਉਹ ਸਵੇਰੇ 9 ਵਜੇ ਮੈਨੂੰ ਜ਼ਰੂਰ ਮਿਲੇ।

ਅਗਲੇ ਦਿਨ ਸਵੇਰੇ ਜਦੋਂ ਅਸੀਂ ਮਿਲੇ ਤਾਂ ਪਹਿਲੀ ਗੱਲ ਜਿਸ ਬਾਰੇ ਅਸੀਂ ਫੈਸਲਾ ਕਰ ਸਕੇ ਕਿ ਜੇਹੇ ਅਸੀਂ ਕੋਈ ਪੁਲਸ ਜਾਂ ਫੌਜ ਦੀ ਟੁੱਕੜੀ ਉਸ ਪਿੰਡ ਭੇਜੀ ਤੇ ਸਖ਼ਤੀ ਕਰਨ ਦੀ ਸੋਚੀ ਤਾਂ ਇਹ ਹਾਲਤ ਨੂੰ ਵਿਗਾੜੇਗੀ, ਸਵਾਰਥੀ ਨਹੀਂ। ਮੈਨੂੰ ਸਵੇਰੇ ਇਹ ਵੀ ਗੱਲ ਪਤਾ ਲੱਗ ਚੁੱਕੀ ਸੀ ਕਿ ਨਕਸਲਬਾੜੀ ਦੇ ਜਿਹੜੇ ਗਰੁੱਪ ਨੇ ਅਫ਼ਸਰਾਂ ਨੂੰ ਅਗਵਾ ਕੀਤਾ ਹੈ, ਉਹ ਆਪਣੇ ਕੁਝ ਸਾਥੀਆਂ ਦੀ ਜੇਲ੍ਹ ਵਿਚੋਂ ਰਿਹਾਈ ਦੀ ਸ਼ਰਤ ਪੇਸ਼ ਕਰ ਰਹੇ ਹਨ। ਮੈਂ ਇਸ ਗੱਲ ਦੀ ਮਰਜ਼ੀ ਦਿੱਤੀ ਕਿ ਮੈਂ ਗੁਰਬੰਦ ਜਾਣ ਲਈ ਤਿਆਰ ਹਾਂ, ਜ਼ਰੂਰ ਸਰਕਾਰ ਮੈਨੂੰ ਉਥੇ ਜਾਣ ਦੀ ਆਗਿਆ ਦੇਵੇ, ਅਤੇ ਯੁਗਨਧਰ ਮੇਰੇ ਨਾਲ ਜਾਵੇ।

ਯੁਗਨਧਰ ਨੇ ਇਹ ਗੱਲ ਸਰਕਾਰ ਨਾਲ ਕੀਤੀ ਅਤੇ ਮੈਨੂੰ ਇਤਲਾਹ ਦਿਤੀ ਕਿ ਸਰਕਾਰ ਮੌਕੀਆਂ ਸ਼ਰਤਾਂ ਮੰਨਣ ਲਈ ਤਿਆਰ ਹੈ, ਅਤੇ ਉਹ ਮੇਰੇ ਨਾਲ ਜਾਣ ਲਈ ਤਿਆਰ ਹੈ। ਮੈਂ ਇਹ ਗੱਲ ਲਿਖਤ ਵਿਚ ਵੀ ਲਿਖਣਾ ਚਾਹੁੰਦਾ ਸਾਂ ਕਿ ਪੁਲਸ ਮੇਰੇ ਕੰਮ ਵਿਚ ਦਖਲ ਨਹੀਂ ਦੇਵੇਗੀ। ਇਸ ਗੱਲ ਦਾ ਫੈਸਲਾ ਵੀ ਹੋਇਆ ਕਿ ਸਰਕਾਰ ਅੱਠ ਕੋਈਆਂ ਨੂੰ ਰਿਹਾ ਕਰੇਗੀ ਤੇ ਮੈਂ ਅਤੇ ਯੁਗਨਧਰ ਉਹਨਾਂ ਨੂੰ ਨਾਲ ਲੈ ਕੇ ਨਕਸਲੀਆਂ ਕੱਢ ਜਾਵਾਂਗੇ ਤੇ ਸਾਡੇ ਨਾਲ ਕੋਈ ਪੁਲਸ ਨਹੀਂ ਹੋਵੇਗੀ। ਅਸੀਂ ਉਹਨਾਂ ਕੋਈਆਂ ਨੂੰ ਮਿਲੇ। ਉਹਨਾਂ ਦੀ ਲਿਸਟ ਨਕਸਲੀਆਂ ਵੇਲੇ ਉਹਨਾਂ ਦੇ ਔਰਤਾਂ ਅਫ਼ਸਰਾਂ ਨੂੰ ਦਿਤੀ ਗਈ ਸੀ, ਜਿਨ੍ਹਾਂ ਨੂੰ ਵੀ ਅਗੁਣਾ ਕੀਤਾ ਗਿਆ ਸੀ ਪਰ ਬਾਅਦ ਵਿਚ ਛੱਡ ਦਿਤਾ ਗਿਆ ਸੀ ਤਾਂ ਜੋ ਉਹ ਦੋਨੋਂ ਧਿਰਾਂ ਦੀ ਆਪਸੀ ਗੱਲ ਬਾਤ ਵਿਚ ਸਹਾਈ ਹੋ ਸਕਣ। ਕੋਈ ਅਸਲ ਵਿਚ 7 ਸਨ। ਇਕ ਕੋਈ ਦੇ ਦੋ ਉਰਫ ਨਾਂ ਹੀ ਸਨ ਜਿਸ ਕਰਕੇ ਗਿਣਤੀ ਅੱਠ ਬਣ ਜਾਂਦੀ ਸੀ। ਉਹਨਾਂ ਕੋਈਆਂ ਨੂੰ ਜਦੋਂ ਮੈਂ ਆਪਣੇ ਨਾਂ ਦੀ ਪਛਾਣ ਕਰਵਾਈ ਤਾਂ ਉਨ੍ਹਾਂ ਨੇ ਇਸ ਵਿਚ ਰਜ਼ਾਮਤੀ ਜ਼ਾਹਰ ਕੀਤੀ ਕਿ ਉਹ ਮੇਰੀ ਗੱਲ ਦਾ ਇਤਬਾਰ ਕਰ ਸਕਦੇ ਹਨ। ਉਹ ਸਕੇ ਸਿਆਸੀ ਬੰਦੇ ਸਨ ਅਤੇ ਹਰ ਗੱਲ ਨੂੰ ਪੂਰੀ ਤਰ੍ਹਾਂ ਸਮਝਦੇ ਸਨ। ਉਹਨਾਂ ਨੂੰ ਆਪਣੇ ਸਾਥੀਆਂ ਤੇ ਮਾਨ ਸੀ। ਸਮਾਂ ਬੰਨ੍ਹੀ ਤੇਜ਼ੀ ਨਾਲ ਬੀਤ ਰਿਹਾ ਸੀ ਤੇ ਉਹ ਘੜੀ ਨੇੜੇ ਆ ਰਹੀ ਸੀ ਜਿਸ ਬਾਰੇ ਨਕਸਲੀ ਗਰੁੱਪ ਵਲੋਂ ਧਮਕੀ ਸੀ ਕਿ ਜਿਸ ਘੜੀ ਤੱਕ ਜੇਕਰ ਉਹਨਾਂ ਦੇ ਸਾਥੀ ਜੇਲ੍ਹ ਵਿਚੋਂ ਰਿਹਾ ਨਾ ਕੀਤੇ ਗਏ, ਤਾਂ ਸਰਕਾਰ

ਦੇ ਅਗਵਾ ਹੋਏ ਅਫ਼ਸਰਾਂ ਨੂੰ ਮੁਕਾ ਦਿਤਾ ਜਾਵੇਗਾ। ਇਹ ਸਮਾਂ 11 ਵਜੇ ਸਵੇਰ ਦਾ ਸੀ। ਅਸੀਂ ਗੁਰਬੰਦ 11 ਵਜੇ ਪੁਜਣਾ ਚਾਹੁੰਦੇ ਸਾਂ। ਰਸਤੇ ਵਿਚ ਸਾਨੂੰ ਡਿਪਟੀ ਕੁਲੈਕਟਰ ਨਰਸਿੰਗ ਹਾਓ ਮਿਲੇ। ਇਹ ਵੀ ਅਗਵਾ ਕੀਤੇ ਗਏ ਸਨ ਪਰ ਇਹਨਾਂ ਨੂੰ ਸਵੇਰੇ ਹੀ ਨਕਸਲੀ ਗਰੁੱਪ ਵਲੋਂ ਰਿਹਾ ਕੀਤਾ ਗਿਆ ਸੀ। ਇਨ੍ਹਾਂ ਨੇ ਸਾਨੂੰ ਸੁਨੇਹਾ ਦਿਤਾ ਕਿ ਸਵੇਰੇ ਜਿਹੜੀ ਰੋਡੀਓ ਤੇ ਖਬਰ ਆਈ ਹੈ ਕਿ ਕੋਂਦਰੀ ਸਰਕਾਰ ਵਲੋਂ ਕਮਾਂਡੋ ਫੌਜ ਨੂੰ ਭੇਜਿਆ ਜਾਵੇਗਾ, ਇਸ ਖਬਰ ਨੂੰ ਨਕਸਲੀ ਗਰੁੱਪ ਚਣੌਤੀ ਸਮਝਦਾ ਹੈ ਅਤੇ ਅਗਵਾ ਕੀਤੇ ਅਫ਼ਸਰਾਂ ਦੀ ਜਾਨਾਂ ਨੂੰ ਬੁਝਤਾ ਖਤਰਾ ਹੋ ਗਿਆ। ਉਥੇ ਇਹ ਅਖਲੀ ਮਤ ਹੈ ਕਿ ਕੋਂਦਰੀ ਹੜਤਮਤ ਦਾ ਕਮਾਂਡੋ ਅੰਤਰਨ, ਕਰਨ ਦਾ ਫੈਸਲਾ ਆਪਣਾ ਸਰਕਾਰ ਦੀ ਬੇਨਤੀ ਦੇ ਬਿਨਾਂ ਹੀ ਕੀਤਾ ਗਿਆ ਸੀ। ਨਰਸਿੰਗ ਹਾਓ ਦਾ ਵੀ ਇਹ ਵਿਚਾਰ ਸੀ ਕਿ ਕਮਾਂਡੋ ਫੌਜ ਮਾਮਲੇ ਨੂੰ ਵਿਗਾੜੇਗੀ, ਸੁਲਤਾਨਗੀ ਨਹੀਂ। ਰਸਤੇ ਵਿਚ ਅਸੀਂ ਉਹਨਾਂ 17 ਕਰਮਚਾਰੀਆਂ ਨੂੰ ਵੀ ਮਿਲੇ, ਜਿਹੜਾ ਅਫ਼ਸਰਾਂ ਦੇ ਅਗਵਾ ਹੋਣ ਵੇਲੇ ਉਹਨਾਂ ਦੇ ਨਾਲ ਸਨ ਪਰ ਉਹਨਾਂ ਨੂੰ ਅਗਵਾ ਨਹੀਂ ਕੀਤਾ ਗਿਆ ਸੀ। ਉਹਨਾਂ ਨੇ ਦੱਸਿਆ ਕਿ ਉਹ ਇਕ ਕਬਾਇਲੀ ਪਿੰਡ ਪੁਲੀਸਟਲ ਤੋਂ ਵਾਪਸ ਆ ਰਹੇ ਸਨ, ਜਦੋਂ ਦਸ ਹਥਿਆਰਬੰਦ ਨਕਸਲੀ ਲੁੱਸਵਾਨਾਂ ਨੇ ਜਿਨ੍ਹਾਂ ਦੀ ਉਮਰ 19-35 ਤਕ ਸੀ, ਸਾਨੂੰ ਰੋਕਿਆ ਅਤੇ ਜੀਪਾਂ ਤੋਂ ਬੱਲੇ ਉਤਰਨ ਲਈ ਕਿਹਾ। ਉਹਨਾਂ ਨੇ ਹਰ ਇਕ ਜੀਪ ਦੀ ਚਾਬੀ ਕਾਬੂ ਕਰ ਲਈ। ਉਹ ਅਫ਼ਸਰਾਂ ਨੂੰ ਤਾਂ ਨਾਲ ਲੈ ਗਏ ਪਰ ਦੂਜੇ ਕਰਮਚਾਰੀਆਂ ਨੂੰ ਇਹ ਇਹ ਹੁਕਮ ਦੇ ਗਏ ਕਿ ਉਹ ਸਾਰੇ ਆਸਰਮ ਪਾਠਸ਼ਾਲਾ ਵਿਚ ਹੀ ਰਹਿਣ ਤੇ ਬਾਹਰ ਜਾਣ ਦਾ ਕੋਈ ਯਤਨ ਨਾ ਕਰਨ। ਸਾਨੂੰ ਬਹੁਤ ਸਾਰੇ ਪਿੰਡ ਵਾਲੇ ਲੋਕ ਵੀ ਮਿਲੇ। ਉਹ ਸਾਰੇ ਇਸ ਗੱਲ ਲਈ ਵਿਚਾਰਮੰਦ ਸਨ ਕਿ ਮਾਮਲਾ ਸ਼ਾਂਤੀ ਨਾਲ ਸੁਲਝ ਜਾਵੇ, ਕਿਉਂਕਿ ਉਹ ਜਾਣਦੇ ਸਨ ਕਿ ਜੇਕਰ ਮਾਮਲਾ ਉਲਝ ਗਿਆ ਤਾਂ ਪੁਲਸ ਦੀਆਂ ਧਾੜਾਂ ਦੀਆਂ ਧਾੜਾਂ ਇਲਾਕੇ ਵਿਚ ਪ੍ਰਜਣਗੀਆਂ ਤੇ ਉਹਦੀ ਸਾਰੀ ਤਕਲੀਫ ਉਹਨਾਂ ਨੂੰ ਝੱਲਣੀ ਪੈਣੀ ਹੈ।

ਅਸੀਂ ਰਾਤ 8-15 ਵਜੇ ਉਸ ਪਿੰਡ ਪੁੱਜੇ ਜਿਥੇ ਅਸੀਂ ਨਕਸਲੀ ਕੋਈਆਂ ਨੂੰ ਉਹਨਾਂ ਦੇ ਸਾਥੀਆਂ ਦੇ ਹਵਾਲੇ ਕਰਨਾ ਸੀ ਅਤੇ ਅਫ਼ਸਰਾਂ ਨੂੰ ਉਹਨਾਂ ਕੋਲੋਂ ਵਾਪਸ ਲੈਣਾ ਸੀ। ਕੁਮਾਰੀ ਪੁਸ਼ਪਾ ਥਾਈ ਨੇ ਵਿਚ ਵਿਚੋਲੇ ਦਾ ਕੰਮ ਕੀਤਾ। ਇਹ ਉਹਨਾਂ ਅਫ਼ਸਰਾਂ ਵਿਚ ਸੀ ਜਿਹੜੇ ਅਗਵਾ ਕੀਤੇ ਗਏ ਸਨ ਤੇ ਇਸਨੂੰ ਔਰਤ ਹੋਣ ਕਰਕੇ ਅਤੇ ਵਿਚੋਲਗੀ ਕਰਨ ਲਈ ਪਹਿਲੇ

ਛੱਡਿਆ ਗਿਆ ਸੀ ਖੈਰ ਸਾਰਾ ਕੁਝ ਮਿਥੇ ਹੋਏ ਸਮਝੌਤੇ ਅਨੁਸਾਰ ਪੂਰਾ ਹੋਇਆ। ਸੱਤ ਨਕਸਲੀ ਕੈਦੀ ਉਹਨਾਂ ਦੇ ਸਾਥੀਆਂ ਨੇ ਰਿਹਾ ਕਰਵਾ ਲਏ ਹਨ। ਅਫਸਰ ਵੀ ਵਾਪਸ ਆਪਣੀ ਥਾਂ ਤੇ ਪੁੱਜ ਗਏ ਹਨ। ਮੇਰਾ ਵੀ ਸਰਕਾਰੀ ਅਦਾਰੇ ਨਾਲ ਇਹ ਕੁਝ ਚਿਰ ਹੋਇਆ ਹਨੀਮੂਨ ਖਤਮ ਹੋ ਗਿਆ ਹੈ। ਮੇਰਾ ਮਨੁੱਖੀ ਹੱਕਾਂ ਲਈ ਸੰਘਰਸ਼ ਦਾ ਕੰਮ ਫੇਰ ਸ਼ੁਰੂ ਹੋ ਗਿਆ ਹੈ ਅਤੇ ਮੇਰੀ ਵੱਡੇ ਟੱਕਰ ਸਰਕਾਰੀ ਅਦਾਰਿਆਂ ਨਾਲ ਹੀ ਹੈ। ਸਟੇਟ ਤੇ ਉਹਦੇ ਨਾਲ ਜੁੜਦੀਆਂ ਸੰਸਥਾਵਾਂ ਨੇ ਮੈਨੂੰ ਨਕਸਲੀ ਹੀ ਕਹਿਣਾ ਹੈ, ਅਤੇ ਇਹ ਵੀ ਕਹਿਣਾ ਹੈ ਕਿ ਮੈਂ ਹਿੰਮਤ ਕਾਰਵਾਈਆਂ ਕਰਨ ਵਾਲਿਆਂ ਦਾ ਸਾਥੀ ਹਾਂ। ਇਹ ਵੀ ਉਹਨਾਂ ਵਲੋਂ ਕਿਹਾ ਜਾਇਗਾ ਕਿ ਉਹ ਸਾਰੇ ਡਾਕੂ ਹਨ ਅਤੇ ਮੇਰੇ ਉਤੇ ਇਹ ਵੀ ਇਲਜ਼ਾਮ ਲਗਾਇਆ ਜਾਏਗਾ ਕਿ ਮੈਂ ਡਕੈਤੀਆਂ ਵਿਚੋਂ ਲੁੱਟੇ ਹੋਏ ਮਾਲ ਦਾ ਹਿੱਸੇਦਾਰ ਹਾਂ ਤੇ ਹੋਦਰਾਬਾਦ ਵਿਚ ਜਾਇਦਾਦਾਂ ਬਣਾ ਰਿਹਾ ਹਾਂ। (ਇਹ ਸਭ ਕੁਝ ਉਹਨਾਂ ਨੇ ਪਿਛਲੇ ਸਾਲਾਂ ਵਿਚ ਮੇਰੇ ਬਾਰੇ ਪੈਫਲਿਟਾਂ ਵਿਚ ਲਿਖਿਆ ਵੀ ਹੈ)।

ਪਰ ਇਸ ਹਨੀਮੂਨ ਨੇ ਮੈਨੂੰ ਤੌੜ ਅੰਦਰ ਜੰਗਲ ਵਿਚ ਜਾਣ ਦਾ ਮੌਕਾ ਦਿਤਾ ਹੈ। ਮੈਨੂੰ ਕਬਾਇਲੀ ਲੋਕਾਂ ਦੀ ਅੰਤਰੀ ਦੀ ਗਰੀਬੀ ਨੇ ਇਕ ਸਦਮਾ ਪ੍ਰਦਾਇਆ ਹੈ। ਮੈਂ ਸੁੱਚ ਫੀ ਨਹੀਂ ਸਕਦਾ ਸਾਂ ਕਿ ਉਹਨਾਂ ਕੋਲੋਂ ਖਾਣ ਲਈ ਸ਼ਿਲਕਲ ਘਟੀਆ ਖੁਰਾਕ ਦੇ ਸਿਵਾ ਹੋਰ ਕੁਝ ਵੀ ਨਹੀਂ। ਉਹ ਤਕਰੀਬਨ ਭੁੱਖੇ ਹੀ ਮਰ ਰਹੇ ਹਨ ਅਤੇ ਸਰਕਾਰ ਦੇ ਸ਼ਾਹੀ ਦਫ਼ਤਰੀ ਝੂਠੇ ਹੀ ਹਨ, ਜਿਨ੍ਹਾਂ ਰਾਹੀਂ ਉਹ ਇਹ ਦਾਅਵਾ ਕਰਦੇ ਹਨ ਕਿ ਉਹ ਕਬਾਇਲੀ ਲੋਕਾਂ ਲਈ ਬੜਾ ਕੁਝ ਕਰ ਰਹੇ ਹਨ। ਉਹ ਅਫ਼ਸਰ ਜੋ ਕੁਝ ਨਾ ਕੁਝ ਕਰਨਾ ਵੀ ਚਾਹੁੰਦੇ ਹਨ, ਉਹਨਾਂ ਦੇ ਕੰਮ ਵਿਚ ਵੀ ਹਮੇਸ਼ਾ ਰੁਕਾਵਟਾਂ ਹੀ ਪਾਈਆਂ ਜਾਂਦੀਆਂ ਹਨ, ਕਿਉਂਕਿ ਇਹ ਸਿਸਟਮ ਹੀ ਇਹੋ ਜਿਹਾ ਹੈ ਕਿ ਗਰੀਬ ਬੰਦੇ ਦਾ ਭਲਾ ਕਿਸੇ ਅਫਸਰ ਦੇ ਚਾਹੁਣ ਤੇ ਵੀ ਨਹੀਂ ਹੋ ਸਕਦਾ। ਜਦੋਂ ਫੇਨਾ ਰੈਡੀ ਦੀ ਕਾਂਗਰਸੀ ਸਰਕਾਰ ਸੀ, ਉਸ ਵੇਲੇ ਕੀ ਸਨਕਰਨ ਦੇ ਕੰਮ ਵਿਚ ਰੁਕਾਵਟਾਂ ਪਾਈਆਂ ਜਾਂਦੀਆਂ ਸਨ ਤੇ ਹੁਣ ਰਾਮਾ ਰਾਓ ਦੀ ਸਰਕਾਰ ਵੀ ਕਿਸੇ ਉਸ ਅਫਸਰ ਨੂੰ

ਚੰਗੀ ਨਜ਼ਰ ਨਾਲ ਨਹੀਂ ਵੇਖਦੀ, ਜਿਹੜੀ ਇਹਨਾਂ ਗਰੀਬ ਕਬਾਇਲੀਆਂ ਲਈ ਕੁਝ ਕਰਨਾ ਚਾਹੁੰਦਾ ਹੈ। ਹੁਣੇ ਨਾਲ ਇਹ ਗੱਲਾਂ ਸ਼ੁਰੂ ਹੋ ਗਈਆਂ ਹਨ ਕਿ ਇਹ ਅਫਸਰ ਪੁਲੀਸ ਦੀ ਗ਼ਰਬ ਨੂੰ ਨਾਲ ਲਏ ਬਿਨਾਂ ਜੰਗਲ ਦੇ ਅੰਦਰ ਵਾਲੇ ਪਿੰਡਾਂ ਵਿਚ ਗਏ ਹੀ ਕਿਹੜੇ? ਇਹਨਾਂ ਅਫਸਰਾਂ ਦਾ ਕਹਿਣਾ ਹੈ ਕਿ ਪੁਲਸ ਨੂੰ ਇਹ ਕਬਾਇਲੀ ਲੋਕ ਏਨੀ ਨਫਰਤ ਨਾਲ ਵੇਖਦੇ ਹਨ ਕਿ ਅਸੀਂ ਇਹਨਾਂ ਨੂੰ ਨਾਲ ਲਈਏ ਤਾਂ ਕੋਈ ਵੀ ਕਬਾਇਲੀ ਅੱਗੇ ਆ ਕੇ ਸਾਡੇ ਨਾਲ ਗੱਲ ਕਰਨ ਨੂੰ ਹੀ ਤਿਆਰ ਨਹੀਂ।

ਅੰਗਰੇਜ਼ਾਂ ਨੇ ਵੀ ਜੰਗਲ ਦੀ ਦੌਲਤ ਨੂੰ ਭੁੱਟਿਆ ਸੀ, ਪਰ 1947 ਦੇ ਬਾਅਦ ਜੰਗਲਾਤ ਦੇ ਨਕੇਦਾਰਾਂ ਨੇ ਅੰਨ੍ਹੀ ਲੁੱਟ ਕੀਤੀ ਹੈ ਤੇ ਇਹਦਾ ਸਾਰਾ ਖੁਸ਼ਿਆਜ਼ਾ ਇਹਨਾਂ ਕਬਾਇਲੀਆਂ ਨੂੰ ਹੀ ਭੁਗਤਨਾ ਪਿਆ ਹੈ। ਅੱਜ ਇਹ ਜੰਗਲ ਦੇ ਵਸਨੀਕ ਆਪਣੀ ਲੁੱਟ ਰੋਕਣ ਲਈ ਹਥਿਆਰਬੰਦ ਹੋ ਰਹੇ ਹਨ। ਨਕਸਲੀ ਵਿਚਾਰ-ਧਾਰਾ ਦੇ ਅਸਰ ਨੂੰ ਇਹਨਾਂ ਨੇ ਕਬੂਲਿਆ ਹੈ। ਸਰਕਾਰ ਇਹਨਾਂ ਦੇ ਸੰਘਰਸ਼ ਨੂੰ ਹਿੰਸਕ ਬੁਗਾਲ ਦਾ ਨਾਂ ਦੇਂਦੀ ਹੈ। ਇਹਨਾਂ ਵਿਰੁਧ ਪੁਲਸੀ ਅਤੇ ਫੌਜੀ ਐਕਸ਼ਨ ਹੁੰਦਾ ਹੈ। ਸਰਕਾਰ ਕਦੀ ਵੀ ਇਹਨਾਂ ਦੇ ਮਜ਼ਲਿਆ ਨੂੰ ਨਹੀਂ ਸਮਝੇਗੀ। ਇਹਨਾਂ ਦੇ ਰੋਹ ਨੂੰ ਨਹੀਂ ਸਮਝੇਗੀ। ਜੋ ਕਦੀ ਵੀ ਜੰਗਲ ਦੀ ਅੱਗ ਬਣਕੇ ਅੱਗਿਆਂ ਵਾਲੇ ਸਮਾਜ ਨੂੰ ਸਾਡੇ ਸੁਆਹਾਂ ਕਰੇਗਾ। ਮੈਨੂੰ ਨਕਸਲੀ ਐਕਸ਼ਨ ਦੇ ਸਹੀ ਹੋਣ ਤੇ ਭਾਵੇਂ ਕਿੰਨੇ ਪਰ ਮੈਂ ਇਹ ਵੀ ਜਾਣਦਾ ਹਾਂ ਕਿ ਬਹੁਤ ਵਾਰੀ ਇਸ ਤੋਂ ਸਿਵਾ ਕੋਈ ਹੋਰ ਰਾਹ ਰਹਿ ਵੀ ਨਹੀਂ ਜਾਂਦਾ। ਮੈਂ ਇਹ ਵੀ ਜਾਣਦਾ ਹਾਂ ਕਿ ਸਰਕਾਰ ਹੁਣ ਦਮਨ ਦਾ ਚੱਕਰ ਚਲਾਏਗੀ। ਸੱਤ ਕੈਦੀ ਰਿਹਾ ਹੋਏ ਹਨ। ਉਸ ਤੋਂ ਕਦੀ ਗੁਣਾਂ ਵੱਧ ਬੰਦੀ ਬਣਾਏ ਜਾਣਗੇ। ਪਰ ਇਹ ਸਭ ਕੁਝ ਇਕ ਜੰਗ ਦਾ ਹਿੱਸਾ ਹੈ, ਜੋ ਜੰਗ ਸਮਾਜ ਦੇ ਦੋਬੇ ਭੁੱਲੇ ਲੋਕ ਆਪਣੇ ਹੱਕਾਂ ਲਈ ਲੜ ਰਹੇ ਹਨ ਅਤੇ ਇਹ ਜੰਗ ਜਾਰੀ ਰਹੇਗੀ। ਜਿੰਨਾ ਚਿਰ ਭਾਰਤ ਵਿਚ ਨਿਆਂ ਵਾਲਾ ਸਮਾਜ ਨਹੀਂ ਬਣਦਾ।

0

ਸੰਪਾਦਕੀ-ਇੱਧਣੀਆਂ

੦ ਰਾਜੀਵ ਸਰਕਾਰ, ਬਨਾਮ ਘੱਟ ਗਿਣਤੀ ਦੇ ਲੋਕ ਬਨਾਮ ਇਕ ਰੀਪ੍ਰੇਜ਼ੇਂਟੇਸ਼ਨਲ ਦੀ ਕਹਾਣੀ ਕੁਪਨਾ ਸਕਦੀ।

ਇਹ ਕਹਾਣੀ ਭਾਰਤ ਦੇ ਸ਼ਹਿਰ ਮੁੰਬਈ ਦੀ

ਹੈ। 22-23 ਮਈ 1987 ਵਿਚ ਕਾਨੂੰਨ ਦੇ ਰਖ-ਵਾਲਿਆਂ ਪੀ. ਏ. ਸੀ. (Provincial Armed Constabulary) ਨੇ ਮੋਰਠ ਵਿਚ ਹਾਸਿਮਪੁਰਾ ਅਤੇ ਮੁਲਿਆਨਾਂ ਵਿਚ ਮੁਸਲਮਾਨ ਨੌਜਵਾਨਾਂ ਤੇ ਜੋ ਜ਼ੁਲਮ ਦਾਇਆ ਹੈ, ਉਹਦੀ ਕਹਾਣੀ Amnesty International (ਜਮਹੂਰੀ ਅਧਿਕਾਰਾਂ ਦੇ

ਰਾਖੀ ਲਈ ਬਣੀ ਅੰਤਰਰਾਸ਼ਟਰ ਪੱਧਰ ਦੀ ਸੰਸਥਾ) ਨੇ ਆਪਣੀ ਇਕ ਰੀਪੋਰਟ ਵਿਚ ਛਾਪੀ ਹੈ, ਜੋ ਮੋਰਠ ਦੇ ਉਹਨਾਂ ਲੋਕਾਂ ਦੀ ਚੜਾਨੀ ਬਿਆਨਾਂ ਦੇ ਆਧਾਰ 'ਤੇ ਲਿਖੀ ਗਈ ਹੈ, ਜੋ ਇਸ ਘੱਟ ਜੁਲਮ ਦੇ ਸ਼ਿਕਾਰ ਹੋਏ ਹਨ ਜਾਂ ਜਿਨ੍ਹਾਂ ਨੇ ਸਭ ਕੁਝ ਆਪਣੀਆਂ ਅੱਖਾਂ ਨਾਲ ਵੇਖਿਆ ਹੈ। ਮੁਹੰਮਦ ਉਸਮਾਨ ਦੀ ਜ਼ਬਾਨੀ ਦਸੀ ਕਹਾਣੀ, ਜਿਸ ਦੇ ਸੱਚ ਬਾਰੇ ਹੁਣ ਕੋਈ ਕਿੱਤੂ ਨਹੀਂ ਰਿਹਾ, ਇਸ ਤਰ੍ਹਾਂ ਢਲਦੀ ਹੈ ਕਿ 22 ਮਈ 1987 ਪੀ. ਏ. ਸੀ. ਅਤੇ ਸੀ. ਆਰ. ਪੀ. ਐਫ. ਵੱਡੀ ਗਿਣਤੀ ਵਿਚ ਮੁਸਲਮਾਨਾਂ ਦੇ ਮੁਹੱਲੇ (ਹਾਸ਼ਿਮਪੁਰ) ਵਿਚ ਆਏ। ਮੁਹੰਮਦ ਉਸਮਾਨ ਗਿਰਫਤਾਰ ਕੀਤਾ ਗਿਆ ਅਤੇ ਉਸਨੂੰ ਇਕ ਪੁਲਸ ਗੱਡੀ ਵਿਚ ਬਿਠਾਇਆ ਗਿਆ ਜਿਸ ਵਿਚ ਉਹਦੇ ਵਾਕੂਨ ਦੇ ਹੀ ਹੋਰ ਲੋਕ ਭਰੇ ਹੋਏ ਸਨ। ਇਸ ਤਰ੍ਹਾਂ ਹੋਰ ਗੱਡੀਆਂ ਵਿਚ ਵੀ ਗਿਰਫਤਾਰ ਕੀਤੇ ਲੋਕ ਭਰੇ ਹੋਏ ਸਨ। ਰਾਤੀਂ 8-30 ਵਜੇ ਉਨ੍ਹਾਂ ਨੇ ਬੁੱਢਿਆਂ ਅਤੇ ਬੱਚਿਆਂ ਨੂੰ ਨੌਜਵਾਨਾਂ ਤੋਂ ਵੱਖ ਕਰਨ ਦਾ ਅਮਲ ਸ਼ੁਰੂ ਕੀਤਾ। ਮੁਹੰਮਦ ਉਸਮਾਨ ਨੂੰ ਪਹਿਲੇ ਬੁੱਢਿਆਂ ਵਿਚ ਦੀ ਟੋਲੀ ਵਿਚ ਸ਼ਾਮਲ ਕੀਤਾ ਗਿਆ। ਪਰ ਅਚਾਨਕ ਕਿਸੇ ਨੇ ਇਹ ਵੇਖ ਲਿਆ ਕਿ ਉਹ ਬੁੱਢਾ ਨਹੀਂ ਹੈ ਅਤੇ ਉਸਨੂੰ ਨੌਜਵਾਨਾਂ ਦੀ ਟੋਲੀ ਵਿਚ ਵਾਪਸ ਘੁੱਤੀਸ ਲਿਆ ਗਿਆ। ਉਹ ਸਾਰੇ 50 ਦੇ ਕਰੀਬ ਸਨ ਉਹਨਾਂ ਨੂੰ ਇਕ ਟਰੱਕ ਵਿਚ ਤੁੰਨ ਦਿਤਾ ਗਿਆ ਅਤੇ ਹੁਕਮ ਦਿਤਾ ਗਿਆ ਕਿ ਉਹ ਸਿਰਫ ਥੱਲੇ ਵਲ ਹੀ ਤੱਕਨ ਤੇ ਸਿਰ ਨਾ ਚੁੱਕਣ। ਟਰੱਕ ਕੋਈ ਦੋ ਘੰਟੇ ਚੱਲਦਾ ਗਿਆ। ਜਿਸਨੂੰ ਬਾਅਦ ਵਿਚ ਇਕ ਥਾਂ ਉਜਾੜ ਵਿਚ ਖੜਾ ਕੀਤਾ ਗਿਆ ਤੇ ਫੇਰ ਉਹਨਾਂ ਨੂੰ ਇਕ ਇਕ ਕਰਕੇ ਕੱਢੇ ਜਾਣ ਤੇ ਸਿਧੀ ਗੋਲੀ ਮਾਰਨ ਦਾ ਅਮਲ ਸ਼ੁਰੂ ਹੋਇਆ। ਥੱਤੀ ਦੇਰ ਬਾਅਦ ਟਰੱਕ ਵਿਚ ਸਵਾਰ ਨੌਜਵਾਨਾਂ ਨੂੰ ਜਦੋਂ ਸਾਰੇ ਕਾਰੇ ਦਾ ਅਹਿਸਾਸ ਹੋਇਆ ਤਾਂ ਉਹਨਾਂ ਨੇ ਟਰੱਕ ਵਿਚੋਂ ਛਾਲ ਮਾਰ ਕੇ ਜਾਨਾਂ ਬਚਾਉਣ ਦਾ ਯਤਨ ਕੀਤਾ ਪਰ P. A. C. ਨੇ ਉਹਨਾਂ ਨੂੰ ਟਰੱਕ ਵਿਚ ਹੀ ਗੋਲੀਆਂ ਮਾਰਨੀਆਂ ਸ਼ੁਰੂ ਕਰ ਦਿਤੀਆਂ। ਮੁਹੰਮਦ ਉਸਮਾਨ ਨੂੰ ਲੱਤ ਅਤੇ ਦਿੱਤ ਵਿਚ ਗੋਲੀ ਲੱਗੀ।

ਕਹਾਣੀ ਅੱਗੇ ਕਹਿੰਦੀ ਹੈ ਕਿ ਉਸਮਾਨ ਨੂੰ ਇਕ ਨਹਿਰ ਵਿਚ ਸੁੱਟ ਦਿਤਾ ਗਿਆ। ਉਹ ਕਿਉਂਕਿ ਕੱਢੇ ਦੇ ਨੇੜੇ ਡਿੱਗਿਆ, ਇਸ ਲਈ ਉਹ ਹੌਲੇ ਹੌਲੇ ਬਾਹਰ ਨਿਕਲਣ ਵਿਚ ਕਾਮਯਾਬ ਹੋਇਆ ਅਤੇ ਹਨੇਰੇ ਵਿਚ ਛੁੱਪਿਆ ਰਿਹਾ। ਅਗਲੀ ਸਵੇਰ ਉਸਨੇ ਮੋਟਰ ਸਾਈਕਲ ਤੇ ਕੁਝ ਪੁਲਸ ਵਾਲੇ ਵੇਖੇ। ਉਹਨਾਂ ਨੂੰ ਇਸ਼ਾਰਾ ਕਰਕੇ ਖੜਕ ਲਈ ਕਿਹਾ। ਜਦੋਂ ਉਸਮਾਨ ਨੇ ਉਹਨਾਂ ਨੂੰ

ਸਾਰੀ ਗੱਲ ਦੱਸੀ ਤਾਂ ਉਹਨਾਂ ਨੇ ਉਸਨੂੰ ਖਬਰਦਾਰ ਕੀਤਾ ਕਿ ਪੀ. ਏ. ਸੀ. ਦੀ ਗੱਲ ਕਿਸੇ ਨਾਲ ਨਾ ਕਰੇ ਅਤੇ ਉਹ ਉਸਨੂੰ ਹਸਪਤਾਲ ਲੈ ਆਏ। ਬਾਅਦ ਵਿਚ ਉਹਨੂੰ ਦਿੱਲੀ ਹਸਪਤਾਲ ਵਿਚ ਭੇਜਿਆ ਗਿਆ। ਉਥੇ ਹੀ ਇਕ ਅਖਬਾਰ ਦੇ ਰੀਪੋਰਟਰ ਨੇ ਉਹਨੂੰ ਲੱਭਿਆ ਤੇ ਬੰਬਈ ਦੀ ਇਕ ਰੋਜ਼ਾਨਾ ਅਖਬਾਰ ਵਿਚ ਸਾਰੀ ਕਹਾਣੀ ਛਪੀ। ਉਸਮਾਨ ਹੁਣ ਸੌਣੀ ਦੇ ਸਹਾਰੇ ਇਕ ਲੱਤ ਤੇ ਚੱਲਦਾ ਹੈ (ਇੰਡੀਅਨ ਅੰਕਸਪ੍ਰੈਸ ਅਖਬਾਰ ਵਿਚ ਉਹਦੀ ਤਸਵੀਰ ਵੀ ਲੱਗੀ ਹੈ)। ਇਸੇ ਹਾਦਸੇ ਵਿਚ ਇਕ ਕਹਾਣੀ 17 ਸਾਲ ਦੀ ਉਮਰ ਦੇ ਲੜਕੇ ਜੁਲਫਕਾਰ ਨਸੀਰ ਦੀ ਵੀ ਹੈ, ਜਿਸਨੂੰ ਥਾਂ ਤੇ ਗੋਲੀ ਲੱਗੀ ਤੇ ਜਿਸਨੇ ਮਰ ਮੁੱਕ ਜਾਣ ਦਾ ਬਹਾਨੇ ਨਾਲ ਆਪਣੀ ਜਾਨ ਬਚਾਈ। ਉਸਨੂੰ ਵੀ ਮੁਰਦਾ ਸਮਝਕੇ ਨਹਿਰ ਵਿਚ ਸੁੱਟ ਦਿੱਤਾ ਗਿਆ ਸੀ। ਉਹ ਝਾੜੀਆਂ ਨੂੰ ਪਕੜ ਕੇ ਡੁਬਨੇ ਬਚਿਆ ਰਿਹਾ। ਉਹਨੇ ਬਿਆਨ ਦਿਤਾ ਹੈ ਕਿ ਉਹਦੇ ਸਾਹਮਣੇ ਅਸ਼ਰਫ ਅਤੇ ਯਾਸੀਨ ਨੂੰ ਗੋਲੀਆਂ ਮਾਰੀਆਂ ਗਈਆਂ ਸਨ, ਪਰ ਕਿਉਂਕਿ ਉਹ ਨਹਿਰ ਦੇ ਨੇੜੇ ਡਿੱਗਿਆ ਰਿਹਾ। ਇਸ ਕਰਕੇ ਉਹ ਗੋਲੀਆਂ ਦੀ ਆਵਾਜ਼ ਅਤੇ ਲਾਸ਼ਾਂ ਨੂੰ ਦਰਿਆ ਵਿਚ ਸੁੱਟੇ ਜਾਣ ਦੀਆਂ ਆਵਾਜ਼ਾਂ ਸੁਣਦਾ ਰਿਹਾ ਸੀ। Amnesty International ਨੇ ਹੋਰ ਵੀ ਸ਼ਹਾਦਤਾਂ ਇਕੱਠੀਆਂ ਕਰਕੇ ਇਹ ਰੀਪੋਰਟ ਤਿਆਰ ਕੀਤੀ ਹੈ। ਸਰਕਾਰੀ ਬੁਲਾਰੇ ਨੇ ਇਹ ਸਵਾਦੀ ਦਿਤੀ ਹੈ ਕਿ ਇਹ ਕਾਰਾ PAC ਜਾਂ CRPF ਨੇ ਨਹੀਂ ਕੀਤਾ ਸਗੋਂ ਕੁਝ ਸਮਾਜ ਦੁਸ਼ਮਣ ਲੋਕਾਂ ਨੇ PAC ਅਤੇ CRPF ਦੀਆਂ ਵਰਦੀਆਂ ਚੁਰਾ ਕੇ, ਉਹਨਾਂ ਦੇ ਭੇਜ ਬਦਲ ਕੇ ਇਹ ਕਾਰਾ ਕੀਤਾ ਹੈ। Amnesty International ਨੂੰ ਸਰਕਾਰੀ ਬੁਲਾਰੇ ਦੇ ਬਿਆਨ ਵਿਚ ਕੋਈ ਸਬਾਈ ਨਹੀਂ ਲਗਦੀ ਕਿਉਂਕਿ ਬੁਲਾਰਾ ਬਿਆਨ ਦੇਣ ਵੇਲੇ ਇਤਕ ਰਿਹਾ ਸੀ ਅਤੇ ਆਪ ਵੀ ਜਾਣਦਾ ਸੀ ਕਿ ਉਹ ਝੂਠ ਬੋਲ ਰਿਹਾ ਹੈ।

Amnesty International ਦੀ ਇਹ ਰੀਪੋਰਟ ਭਾਰਤੀ ਨਿਜ਼ਾਮ ਵਿਚ ਹੋ ਰਹੇ ਜੁਲਮ ਦੀ ਨੰਗੀ ਤਸਵੀਰ ਹੈ। ਪੰਜਾਬ ਵਿਚ ਤਾਂ ਇਹ ਸਭ ਕੁਝ ਰੋਜ਼ ਹੀ ਵਾਪਰ ਰਿਹਾ ਹੈ। ਇਹੋ ਜਿਹੀ ਅੰਤਰਰਾਸ਼ਟਰੀ ਸੰਸਥਾ ਨੇ ਕਦੇ ਪੰਜਾਬ ਵਿਚ ਹੋ ਰਹੇ ਜੁਲਮ ਦੀ ਤਪਤੀਸ਼ ਕੀਤੀ ਤਾਂ ਜਿਥੇ ਅਤਿਵਾਦੀਆਂ ਦੇ ਹੱਥਾਂ ਟੱਬਰਾਂ ਦੇ ਟੱਬਰ ਖਤਮ ਕਰਨ ਦੀ ਘਿਣਾਉਣੀ ਕਾਰਵਾਈ ਬਾਹਰ ਆਏਗੀ, ਉਥੇ ਭਾਰਤੀ ਸਟੇਟ ਦੇ ਜਬਰ ਦਾ ਨੰਗਾ ਚਿੱਟਾ ਰੂਪ ਵੀ ਬਾਹਰ ਆਏਗਾ।

ਫਿਰਕੂ ਦੰਗੇ ਪਹਿਲੇ ਦੋ ਫਿਰਕਿਆਂ ਦਰਮਿਆਨ

ਹੁੰਦੇ ਸਨ। ਉਹ ਭਾਵੇਂ ਹੁੰਦੇ ਤਾਂ ਹਾਕਮ ਜਮਾਤਾਂ ਦੀਆਂ ਭਰਾਮਾਰੂ ਨੀਤੀਆਂ ਕਰਕੇ ਹੀ ਸਨ, ਪਰ ਸਟੇਟ ਜ਼ਾਹਰਾ ਤੌਰ ਤੇ ਉਹਨਾਂ ਵਿਚ ਸ਼ਾਮਲ ਨਹੀਂ ਹੁੰਦੀ ਸੀ। ਰਾਜੀਵ ਜਦੋਂ ਦਾ ਗੱਦੀ ਬੈਠਾ ਹੈ ਹਿੰਦੂ ਸਾਵਨਵਾਦੀਆਂ ਨੂੰ ਖੁਸ਼ ਕਰਨ ਲਈ ਉਹਦੀ ਅਗਵਾਈ ਵਿਚ ਸਟੇਟ ਨੰਗੇ ਰੂਪ ਵਿਚ ਘੱਟ ਗਿਣਤੀ ਦੇ ਫਿਰਕਿਆਂ ਵਿਰੁੱਧ ਭੁਗਤ ਰਹੀ ਹੈ। ਪਹਿਲੇ ਦਿਲੀ ਵਿਚ ਸਿਖਾਂ ਉਤੇ ਫੇਰ ਮੋਰਨ ਤੇ ਹੋਰ ਥਾਵਾਂ ਤੇ ਮੁਸਲਮਾਨਾਂ ਉਤੇ ਅਤੇ ਅੱਜ ਕੱਲ ਪੰਜਾਬ ਵਿਚ ਵੱਡੀ ਗਿਣਤੀ ਵਿਚ ਸਿੱਖ ਨੌਜਵਾਨਾਂ ਉਤੇ ਘੱਟ ਜੁਲਮ ਤੇ ਪੰਜਾਬ ਦਾ ਮਸਲਾ ਲਟਕਾਉਣ ਵਿਚ ਵੀ ਰਾਜੀਵ ਗਾਂਧੀ ਸਿਧਾ ਸ਼ਿਸ਼ੇਵਾਰ ਠਹਿਰਾਇਆ ਜਾ ਸਕਦਾ ਹੈ। ਇਸਨੂੰ ਗੱਦੀਓਂ ਲਾਹੁਣ ਦੀ ਮੰਗ ਵਿਚ ਸਾਰੇ ਸਹੀ ਸੋਚਣ ਵਾਲੇ ਲੋਕਾਂ ਨੂੰ ਸ਼ਾਮਲ ਹੋਣਾ ਚਾਹੀਦਾ ਹੈ। ਇਹ ਮੰਗ ਕਿਸੇ ਵੀ ਸੰਸਥਾ ਵਲੋਂ ਉਠ ਰਹੀ ਹੈ, ਇਹਦਾ ਫਰਕ ਨਹੀਂ ਪੈਂਦਾ। ਖੱਬੀ ਧਿਰ ਇਹ ਪਹਿਲ ਕਦਮੀ ਆਪਣੇ ਹੱਥ ਵਿਚ ਰਖੇ ਤਾਂ ਇਹ ਉਹਦੀ ਪ੍ਰਾਪਤੀ ਹੋਵੇਗੀ। ਇਹ ਕੱਦੀ ਪ੍ਰਸੰਗ ਤੋਂ ਬਾਹਰ ਦੀ ਗੱਲ ਨਹੀਂ ਕਿ Amnesty International ਨੇ ਵੀ ਇਸ ਗਲ ਦਾ ਆਪਣੀ ਰੀਪੋਰਟ ਵਿਚ ਖਾਸ ਕਰਕੇ ਹੀ ਜ਼ਿਕਰ ਕੀਤਾ ਹੈ ਕਿ ਭਾਰਤ ਵਿਚ ਸੈਕੂਲਰ ਕਦਰਾਂ ਕੀਮਤਾਂ ਵਿਚ ਵਿਸ਼ਵਾਸ ਰਖਣ ਵਾਲੀ ਪੱਕੀ ਧਿਰ ਕਮਿਊਨਿਸਟਾਂ ਦੀ ਹੈ ਜਿਨ੍ਹਾਂ ਉਤੇ ਇਹਨਾਂ ਕਦਰਾਂ ਕੀਮਤਾਂ ਦੀ ਰਖਵਾਲੀ ਦੀ ਟੋਕ ਰੱਖੀ ਜਾ ਸਕਦੀ ਹੈ।

੦ ਸੁਰਖ ਰੇਖਾ ਬਨਾਮ ਗੁਰਦੀਪ ਗਰੇਵਾਲ ਬਨਾਮ ਸਮਤਾ

ਸਮਤਾ ਦੇ ਪਾਠਕ ਲੇਖਕ ਫੌਰਮ ਵਿਚ ਉਹ ਚਿੱਠੀਆਂ ਜਾਂ ਵਿਚਾਰ ਛਾਪੇ ਜਾਂਦੇ ਹਨ, ਜੋ ਅਦਾਰਾ ਸਮਤਾ ਸਮਝਦਾ ਹੈ ਕਿ ਇਨਕਲਾਬੀ ਲਹਿਰ ਦੇ ਕੇਂਦਰ ਦਰਮਿਆਨ ਵਿਚਾਰ ਅਤੇ ਬਹਿਸ ਅਧੀਨ ਆਉਣੇ ਚਾਹੀਦੇ ਹਨ। ਇਹਨਾਂ ਵਿਚ ਬਹੁਤ ਵਾਰ ਸਮਤਾ ਦੇ ਸੰਪਾਦਕੀ ਜਾਂ ਸੰਪਾਦਕੀ ਨੁੱਟਾਂ ਦੀ ਆਲੋਚਨਾ ਸ਼ਾਮਿਲ ਹੁੰਦੀ ਹੈ। ਗੁਰਦੀਪ ਗਰੇਵਾਲ ਦੀ ਚਿੱਠੀ ਵੀ ਇਸੇ ਨੀਤੀ ਅਧੀਨ ਛਾਪੀ ਗਈ ਸੀ। ਗੁਰਦੀਪ ਗਰੇਵਾਲ ਸਾਡੀ ਲਹਿਰ ਦਾ ਉਹ ਕੁਝ ਹੈ ਜਿਸਨੇ 1972-73 ਵਿਚ 'ਸਫ਼ਰ ਦੇ ਬੱਲ' ਇਨਕਲਾਬੀ ਕਵਿਤਾ ਦਾ ਸੰਗ੍ਰਹਿ ਸਾਨੂੰ ਦਿਤਾ ਤੇ ਜਿਸਦੀਆਂ ਕੁਝ ਕਵਿਤਾਵਾਂ ਵਿਸ਼ੇਸ਼ ਕਰਕੇ ਸਫ਼ਰ ਦੇ ਬੱਲ ਅਤੇ ਚੌਰਸਤ 'ਚ ਹੋਈ ਮੁਲਾਕਾਤ' ਇਨਕਲਾਬੀ ਕਵਿਤਾਵਾਂ ਵਿੱਚੋਂ ਸਾਰਿਆਂ ਨਾਲੋਂ ਮਕਬੂਲ ਕਵਿਤਾਵਾਂ ਹਨ। ਇਨਕਲਾਬੀ ਕਵਿਤਾਵਾਂ ਦੇ ਜੋ ਵੀ ਚੋਣਵੇਂ ਸੰਗ੍ਰਹਿ ਪਿਛਲੇ ਸਾਲਾਂ ਵਿਚ ਛਾਪੇ ਗਏ ਹਨ, ਉਹਨਾਂ ਵਿਚ ਗੁਰਦੀਪ ਗਰੇਵਾਲ ਦੀਆਂ ਕਵਿਤਾਵਾਂ ਦਾ

ਛਪਣਾ ਸੂਝਾਵਕ ਅਤੇ ਲਾਜ਼ਮੀ ਹੁੰਦਾ ਰਿਹਾ ਹੈ। ਲਹਿਰ ਨਾਲ ਜੁੜੇ ਇਸੇ ਕਵੀ ਦੀ ਕਹੀ ਹੋਈ ਕਿਸੇ ਗੱਲ ਨੂੰ ਚਿੱਕੜ ਉਛਾਲੀ ਵਲੋਂ ਨਹੀਂ ਲਿਆ ਜਾਣਾ ਚਾਹੀਦਾ ਸੀ, ਸਗੋਂ ਦਲੀਲ ਨਾਲ ਉਹਦੀਆਂ ਧਾਰਨਾਵਾਂ ਨੂੰ ਮੰਨਿਆ ਜਾ ਰੱਦ ਕੀਤੇ ਜਾਣਾ ਚਾਹੀਦਾ ਸੀ। ਗੰਭੀਰ ਪੱਤ੍ਰਕਾਰੀ ਦੀ ਮੰਗ ਵੀ ਇਹੋ ਸੀ। ਸੁਰਖ ਰੇਖਾ ਵਿਚ ਗੁਰਦੀਪ ਗਰੇਵਾਲ ਬਾਰੇ ਜੋ ਸਮੱਗਰੀ ਛਪੀ ਹੈ, ਉਸ ਉਤੇ ਟਿੱਪਣੀ ਵਜੋਂ ਸਾਨੂੰ ਕਈ ਲਿਖਤਾਂ ਮਿਲੀਆਂ ਹਨ। ਉਹਨਾਂ ਵਿਚੋਂ ਕੁਝ ਲਿਖਤਾਂ ਉਹਨਾਂ ਦੰਸਤਾ ਵਲੋਂ ਵੀ ਹਨ, ਜਿਨ੍ਹਾਂ ਨੇ ਦੋ ਸਾਲ ਛੇਦੜਾ ਵਿਖੇ ਪਲਸ ਮੰਚ ਦੇ ਸਮਾਗਮਾਂ ਦੇ ਪ੍ਰਬੰਧ ਵਿਚ ਸਰਗਰਮ ਹਿੱਸਾ ਪਾਇਆ ਹੈ। ਉਹਨਾਂ ਨੇ ਸੁਰਖ ਰੇਖਾ ਵਿਚ ਗੁਰਦੀਪ ਗਰੇਵਾਲ ਉਤੇ ਲਾਏ ਇਲਜ਼ਾਮਾਂ ਦਾ ਖੰਡਨ ਕੀਤਾ ਹੈ। ਇਸ ਜ਼ਾਤੀ ਪੱਧਰ ਵਾਲੇ ਵਾਦਵਿਵਾਦ ਨੂੰ ਹੁਣ ਅਗੇ ਨਹੀਂ ਵਧਾਣਾ ਚਾਹੀਦੇ ਤੇ ਗੁਰਦੀਪ ਗਰੇਵਾਲ ਵਲੋਂ ਲਿਖੇ 'ਸੁਰਖ ਰੇਖਾ' ਦੀਆਂ ਲਿਖਤਾਂ ਦਾ ਜਵਾਬ ਛਾਪ ਕੇ ਇਸ ਵਾਦਵਿਵਾਦ ਨੂੰ ਬੰਦ ਕਰਨਾ ਚਾਹਵਾਂਗੇ, ਹਾਂ ਅਗਰ ਕਿਸੇ ਸਾਰਥਕ ਨੁੱਕਤੇ ਉਤੇ ਬਹਿਸ ਅਗੇ ਚਲਾਉਣ ਦੀ ਲੋੜ ਪਈ ਤਾਂ ਜ਼ਰੂਰ ਚਲਾਵਾਂਗੇ। ਸਾਰਥਕ ਨੁੱਕਤਿਆਂ ਵਿਚੋਂ ਇਕ ਨੁੱਕਤਾ 'ਇਨਕਲਾਬੀਆਂ ਦੀ ਸਾਹਿਤ ਪ੍ਰਤੀ ਪਹੁੰਚ' ਸ਼ਾਮਿਲ ਹੈ।

੦ ਜਬਰ ਤੇ ਫਿਰਕਾਪ੍ਰਸਤੀ ਵਿਰੋਧੀ ਰਰੰਟ ਅਤੇ ਇਨਕਲਾਬੀ ਕੇਂਦਰ, ਪੰਜਾਬ ਦੇ ਆਪਸੀ ਸਬੰਧਾਂ ਬਾਰੇ।

ਜਨਵਰੀ ਸਮਤਾ ਵਿਚ ਇਨਕਲਾਬੀ ਕੇਂਦਰ ਪੰਜਾਬ ਦੇ ਇਕ ਸੂਬਾ ਕਮੇਟੀ ਮੈਂਬਰ ਦੀ ਇਕ ਚਿੱਠੀ ਪਾਠਕ ਲੇਖਕ ਫੌਰਮ ਵਿਚ ਛਪੀ ਸੀ। ਉਸ ਸਿਲਸਲੇ ਵਿਚ ਸਾਨੂੰ ਇਕ ਚਿੱਠੀ ਧੁਰੀ ਦੇ ਦੋ ਸਾਥੀਆਂ ਵਲੋਂ ਮਿਲੀ ਹੈ, ਜੋ ਹੇਠ ਛਾਪੀ ਜਾ ਰਹੀ ਹੈ :—
ਗੁਰਸ਼ਰਨ ਭਾਮ ਜੀ,

ਲਾਲ ਸਲਾਮ

ਜਨਵਰੀ 88 ਦੇ ਅੰਕ ਵਿਚ ਇਨਕਲਾਬੀ ਕੇਂਦਰ ਦੇ ਇਕ ਸੂਬਾ ਕਮੇਟੀ ਮੈਂਬਰ ਦੀ ਲਿਖੀ ਇਕ ਸਿਆਸੀ ਟਿੱਪਣੀ ਪੜੀ "ਅਸੀਂ ਕਿਧਰ ਨੂੰ ਜਾ ਰਹੇ ਹਾਂ" ਬਹੁਤ ਹੀ ਚੰਗੀ ਲੱਗੀ। ਬੜਾ ਸੋਹਣਾ ਲਿਖਿਆ ਕਿ ਅਸੀਂ ਇਨਕਲਾਬੀ ਸਿਆਸਤ ਦਾ ਬੜਾ ਉਸਾਰਨ ਦੇ ਉਪਰਾਲੇ ਵਿੱਚੋਂ ਤੇ ਘੱਟੋ ਘੱਟ ਸਿਆਸਤ ਦੀ ਸਾਂਝ ਦੇ ਆਧਾਰ ਤੇ ਪੰਜਾਬ ਦੇ ਸਾਰੇ ਮੁੱਦਿਆਂ ਤੇ ਆਪਣੀ ਸਮਝ ਲਿਜਾਣ ਲਈ ਫਰੰਟ ਦੀ ਉਸਾਰੀ ਕੀਤੀ। ਅਜਿਹੇ ਪਲੇਟ ਫਾਰਮ ਦੇ ਦੋਫ਼ਾੜ ਹੋ ਜਾਣ ਤੇ ਗਾਲੀ ਗਲੋਚ ਚੰਗਾ ਨਹੀਂ ਲੱਗਦਾ। ਕੱਲ ਨੂੰ ਤੁਸੀਂ ਹੀ ਖੁੰਦ ਕਿਸੇ ਨਾ ਕਿਸੇ

ਸਮਲੇ ਤੇ ਫਿਰ ਸਾਂਝੀ ਸਰਗਰਮੀ ਕਰਨ ਲਈ ਮਿਲ ਬੈਠਣਾ ਹੈ। ਹੋਰ ਨੂੰ ਬੜੀਆਂ ਚੰਗੀਆਂ ਨਸੀਹਤਾਂ ਦਿੱਤੀਆਂ ਨੇ ਕਿ ਸਾਨੂੰ "ਫੁੱਟ ਪਾਉ ਲਾਏ" ਭੰਨ ਤੱਕ-ਵਾਦੀ ਅਤੇ ਖਾਲਸਤਾਨੀ ਅਤੇ ਹਾਕਮਾਂ ਦੀਆਂ ਜੂਠਾਂ ਦੇ ਸੁਬਦ ਪ੍ਰਯੋਗ ਨਹੀਂ ਕਰਨੇ ਚਾਹੀਦੇ।

ਪੂਰ ਮੈਂ ਸਾਥੀ ਨੂੰ ਪੁੱਛਣਾ ਚਾਹੁੰਦਾ ਹਾਂ ਕਿ ਉਹ ਜ਼ਬਰ ਤੇ ਫਿਰਕਾਪ੍ਰਸਤੀ ਵਿਰੋਧੀ ਐਕਸ਼ਨ ਕਮੇਟੀ ਤੇ ਫਿਰ ਫਰੰਟ 'ਚੋਂ ਕਿਉਂ ਲਾਭ ਹੋ ਗਏ ਸੀ। ਇਕ ਸਾਂਝ ਪੁਲਟ ਵਾਰਮ ਤੇ ਉਨ੍ਹਾਂ ਨਾਲ ਰਲ ਕੇ ਕਿਉਂ ਨਾ ਚੱਲ ਤੇ ਵੱਖਰਾ ਇਨਕਲਾਬੀ ਏਕਤਾ ਕੇਂਦਰ ਤੇ ਇਨਕਲਾਬੀ ਕੇਂਦਰ ਉਸਾਰਨ ਦੀ ਕੀ ਲੋੜ ਪਈ ਸੀ। ਜਦੋਂ ਕਿ ਜ਼ਬਰ ਤੇ ਫਿਰਕਾਪ੍ਰਸਤੀ ਵਿਰੋਧੀ ਫਰੰਟ ਪਹਿਲਾਂ ਹੀ ਸਥਾਪਤ ਹੋ ਚੁੱਕਿਆ ਸੀ।

ਮਲਕੀਤ, ਰਤਨ, ਧੂਰੀ।

ਇਸ ਚਿੱਠੀ ਵਿਚ ਵੀ ਅਤੇ ਬਹੁਤ ਵਾਰ ਅਸੀਂ ਗਲਬਾਤ ਵਿਚ ਦਿਹ ਪ੍ਰਭਾਵ ਉਭਰਦਾ ਹੈ, ਜਿਸ ਤਰ੍ਹਾਂ ਇਨਕਲਾਬੀ ਕੇਂਦਰ ਪੰਜਾਬ ਜ਼ਬਰ ਤੇ ਫਿਰਕਾਪ੍ਰਸਤੀ ਵਿਰੋਧੀ ਫਰੰਟ ਦੇ ਵਿਰੋਧ ਵਿਚ ਖੜਾ ਕੀਤਾ ਗਿਆ ਹੈ। ਕੇਂਦਰ ਦੇ ਕਨਵੀਕਸ਼ਨ ਦੀ ਹੈਸੀਅਤ ਵਿਚ ਮੈਂ ਇਹ ਗੱਲ ਬਿਲਕੁਲ ਸਪਸ਼ਟ ਕਰ ਦੇਣਾ ਚਾਹੁੰਦਾ ਹਾਂ ਕਿ ਕੇਂਦਰ ਦੀ ਉਸਾਰੀ ਵਲੋਂ ਵੀ ਤੇ ਹੁਣ ਦੀਆਂ ਨੀਤੀਆਂ ਵਿਚ ਕਿੱਧਰ ਵੀ ਫਰੰਟ ਦੀ ਵਿਰੋਧਤਾ ਸ਼ਾਮਿਲ ਨਹੀਂ। ਜੇਕਰ ਫਰੰਟ ਵਿਚ ਸ਼ਾਮਿਲ ਧਿਰਾਂ ਇਨਕਲਾਬੀ ਕੇਂਦਰ ਪੰਜਾਬ ਵਿਚ ਨਹੀਂ ਵੀ ਹਨ ਤਾਂ ਵੀ ਕੇਂਦਰ ਵਲੋਂ ਕਦੀ ਵੀ ਕਿਸੇ ਵਿਅਕਤੀ ਜਾਂ ਕਾਰਵਾਈ ਵਿਚ ਫਰੰਟ ਦੀ ਕਈ ਵਿਰੋਧਤਾ ਨਹੀਂ ਕੀਤੀ ਗਈ। ਮੰਗਾ ਵਿਚ ਜਦੋਂ ਫਰੰਟ

ਨੇ ਆਪਣਾ ਵਿਸ਼ਾਲ ਸਮਾਗਮ ਕੀਤਾ ਜਿਥੋਂ ਤੱਕ ਮੇਰੀ ਇਤਲਾਹ ਹੈ, ਕੇਂਦਰ ਵਿਚ ਸ਼ਾਮਿਲ ਧਿਰਾਂ ਨੇ ਉਹਦੀ ਤਿਆਰੀ ਵਿਚ ਪੂਰਾ ਸਹਿਯੋਗ ਦਿਤਾ। ਜ਼ਬਰ ਤੇ ਫਿਰਕਾ ਪ੍ਰਸਤੀ ਦੀਆਂ ਧਾਰਨਾਵਾਂ ਦਾ ਸ਼ਰਥਕ ਵਿਰੋਧ ਕਰਨਾ ਇਨਕਲਾਬੀ ਕੇਂਦਰ ਪੰਜਾਬ ਦੀ ਬਕਾਇਦ ਨੀਤੀਆਂ ਵਿਚੋਂ ਇਕ ਨੀਤੀ ਹੈ ਜਿਸ ਕੇਂਦਰ ਤੋਂ ਫਰੰਟ ਦੇ ਸੀਮਤ ਉਦੇਸ਼ ਤੋਂ ਵੀ ਅਗੇ ਵੱਧ ਕੇ ਇਸ ਕਾਰਜ ਨੂੰ ਇਨਕਲਾਬੀ ਕਾਰਜ ਦਾ ਇਕ ਅਟੱਕਣਾ ਅੰਗ ਸਮਝਦਾ ਹੈ। ਫਰੰਟ ਵਿਚ ਸ਼ਾਮਿਲ ਧਿਰਾਂ ਜੋ ਫਰੰਟ ਤੋਂ ਬਾਹਰ ਆਈਆਂ ਸਨ ਜਾਂ ਕੁਝ ਧਿਰਾਂ ਪਹਿਲਾਂ ਹੀ ਫਰੰਟ ਵਿਚ ਸ਼ਾਮਿਲ ਨਹੀਂ ਸਨ ਹੋਈਆਂ ਜਾਂ ਹੁਣ ਫਰੰਟ ਵਿਚੋਂ ਸਾਥੀ ਬਲਵੰਤ ਮਖੂ ਅਤੇ ਸਾਥੀ ਸਵਰਨ ਦੇ ਬਾਹਰ ਆਉਣ ਨਾਲ ਫਰੰਟ ਵਿਚ ਦੁਵੇਡ ਪਈ ਹੈ, ਤਾਂ ਮੈਂ ਪੂਰੇ ਜ਼ਰ ਨਾਲ ਕਹਿਣਾ ਚਾਹੁੰਦਾ ਹਾਂ ਕਿ ਇਸ ਦੇ ਕਾਰਨ ਫਰੰਟ ਦੀ ਸੀਮਾਤਾਵਾਂ ਵਿਚੋਂ ਹੀ ਲਭੇ ਜਾਣ ਚਾਹੀਦੇ ਹਨ। ਇਨਕਲਾਬੀ ਕੇਂਦਰ ਦੀ ਹੋਂਦ ਇਸਦੀ ਜ਼ਿੰਮੇਵਾਰ ਨਹੀਂ ਕਹੀ ਜਾ ਸਕਦੀ। ਇਨਕਲਾਬੀ ਕੇਂਦਰ ਦਾ ਵੱਡਾ ਨਿਸ਼ਾਨਾ ਇਨਕਲਾਬ ਦੀ ਗੱਲ ਲੋਕਾਂ ਵਿਚ ਲਿਜਾ ਕੇ ਇਨਕਲਾਬ ਦਾ ਸਾਹਦੀ ਹੋਣਾ ਇਨਕਲਾਬੀ ਧਿਰਾਂ ਦੇ ਵਖਰੇਵਿਆਂ ਨੂੰ ਸੁਲਝਾਣ ਲਈ ਭਗਤਰੀ ਵਾਤਾਵਰਨ ਵਾਲਾ ਇਕ ਬੜਾ ਮੁਹਿੰਮਾ ਕਰਨਾ, ਇਨਕਲਾਬੀ ਸਾਹਿਤ ਅਤੇ ਸਭਿਆਚਾਰ ਨੂੰ ਲੋਕਾਂ ਤਕ ਲਿਜਾਣਾ ਅਤੇ ਘੱਟ ਤੋਂ ਘੱਟ ਸ਼ਰਿਮਤੀ ਵਾਲੇ ਸਾਥੀ ਪ੍ਰੋਗਰਾਮਾਂ ਨੂੰ ਉਲੀਕਣਾ ਹੈ। ਕਿਸੇ ਵੀ ਇਨਕਲਾਬੀ ਧਿਰ ਦੇ ਕਿਸੇ ਵੀ ਪ੍ਰੋਗਰਾਮ ਦੀ ਵਿਰੋਧਤਾ ਕਰਨਾ ਕੇਂਦਰ ਦੇ ਕਿਸੇ ਵੀ ਪ੍ਰੋਗਰਾਮ ਦਾ ਕਦੀ ਕੋਈ ਨਿਸ਼ਾਨਾ ਨਹੀਂ ਹੋ ਸਕਦਾ।

ਇਕ ਗੋਪਰੰਤ ਇਨਕਲਾਬੀ ਕੇਂਦਰ ਪੰਜਾਬ ਦਾ ਸਾਲਾਨਾ ਸਮਾਗਮ—

ਇਨਕਲਾਬੀ ਕਾਫਲੇ ਨੂੰ ਇਕ ਨਵੀਂ ਪੁਰਨਾ

23-24 ਜਨਵਰੀ ਇਨਕਲਾਬੀ ਕੇਂਦਰ ਪੰਜਾਬ ਦਾ ਸੂਬਾਈ ਇਜਲਾਸ ਦੋਸ਼ ਭਗਤ ਹੀਲ ਜਲੋਪੌਰ ਵਿਚ ਹੋਇਆ। ਇਹ ਪੰਜਾਬ ਦੇ ਇਨਕਲਾਬੀਆਂ ਦਾ ਇਕ ਇਜਲਾਸ ਸੀ। ਜਲੋਪੌਰ ਬਸ ਸਟੇਡ ਤੇ ਉਤਰਦਿਆਂ ਹੀ ਇਸ ਗੱਲ ਦਾ ਅਹਿਸਾਸ ਹੋ ਜਾਂਦਾ ਸੀ ਕਿ ਇਸ ਸਮਾਗਮ ਲਈ ਵਿਸ਼ੇਸ਼ ਤਿਆਰੀ ਕੀਤੀ ਗਈ ਹੈ। ਥਾਂ ਤੇ ਲਾਲ ਸ਼ਾਹੀ ਨਾਲ ਇਨਕਲਾਬੀ ਨਾਂਅਰੇ ਆਉਣ ਵਾਲੇ ਡੈਲੀਗੇਟਾਂ ਨੂੰ ਜੀ ਆਇਆਂ ਆਖ ਰਹੇ ਸਨ। ਇਹ ਨਾਂਅਰੇ ਸਨ:

- ਲਾਲ ਝੰਡੇ ਦੀ ਇਹ ਆਵਾਜ਼, ਸੜਣ ਨਹੀਂ ਦੇਣਾ ਇਹ ਪੰਜਾਬ

- ਸੰਨ 47 ਬਣਨ ਨਹੀਂ ਦੇਣਾ,

ਹਿੰਦੂ ਸਿੱਖ ਨੂੰ ਲੜਣਾ ਨਹੀਂ ਦੇਣਾ

- ਇਨਕਲਾਬੀ ਕੇਂਦਰ ਪੰਜਾਬ ਜ਼ਿੰਦਾਬਾਦ ਇਨਕਲਾਬ ਜ਼ਿੰਦਾਬਾਦ

- ਇਨਕਲਾਬੀ ਸੰਕੇਤੀਆਂ ਦਾ ਏਕਾ, ਜਿੰਦਾਬਾਦ।

ਡੈਲੀਗੇਟ ਇਜਲਾਸ ਵਿਚ ਪਿਛਲੇ ਸਾਲ ਦੀ ਗੋਵੀੰਦ ਗੋਪਰੰਤ ਜੇਥੋਂ ਪੜ੍ਹੀ ਗਈ ਤਾਂ ਇਸ ਗੱਲ ਉਤੇ ਕਾਫੀ ਬਹਿਸ ਹੋਈ ਕਿ ਕੇਂਦਰ ਦੀ ਘੁਤੀਬੱਧਤਾ ਵਿਚ ਮਾਰਕਸਵਾਦ, ਫੀਨਿਨਵਾਦ ਤੇ ਸ਼ਾਇ ਵਿਚਰਧਾਰਾ ਦਾ ਧਾਰਨੀ ਹੋਣ ਦਾ ਮੱਦ ਕੀ ਵਿਆਜ਼ ਜੋਏ ਪਿੱਛੇ ਨਾ? ਬਹਿਸ ਬਾਅਦ ਇਹੋ ਫੈਸਲਾ ਹੋਇਆ ਕਿ ਘੁਤੀਬੱਧਤਾ ਵਿਚ

ਵਿਗਿਆਨਿਕ ਸੱਚ ਦਾ ਧਾਰਨੀ ਹੋਣਾ ਹੀ ਕਾਫੀ ਹੈ, ਕਿਉਂਕਿ ਪਹਿਲੇ ਵਾਲੀ ਪ੍ਰਤੀਬੱਧਤਾ ਇਕ ਪਾਰਟੀ ਦੀ ਹੁੰਦੀ ਹੈ, ਇਕ ਫਰੰਟ ਦੀ ਨਹੀਂ ਹੁੰਦੀ। ਕੇਂਦਰ ਨੂੰ ਇਕ ਸਿਆਸੀ ਫਰੰਟ ਦਾ ਰੂਪ ਹੀ ਇਖਤਿਆਰ ਕਰਨਾ ਹੈ। ਇਹ ਸੁਝਾਅ ਕੇਂਦਰ ਤੋਂ ਬਾਹਰ ਜਿਹੜੀਆਂ ਧਿਰਾਂ ਹਨ ਉਹਨਾਂ ਵਲੋਂ ਵੀ ਆਇਆ ਸੀ।

੦ ਚੁੱਕ ਫੈਸਲਾ ਜੋ ਡੈਲੀਗੇਟ ਇਜਲਾਸ ਵਿਚ ਹੋਇਆ ਉਹ ਕੇਂਦਰ ਦੇ ਜ਼ਖ਼ਮਾਂ ਦੇ ਖਾਰੇ ਸੀ। ਕੇਂਦਰ ਦੀ ਬਾਹਾਉਸ਼ਾ ਮੈਂਬਰਸ਼ਿਪ ਹੋਵੇਗੀ। ਮੈਂਬਰ ਹੀ ਪਹਿਲੇ ਇਲਾਕਾ ਕਮੇਟੀ ਚੁਣਨਗੇ। ਇਲਾਕਾ ਕਮੇਟੀਆਂ ਤੇ ਆਧਾਰਤ ਜ਼ਿਲਾ ਕਮੇਟੀ ਹੋਵੇਗੀ। ਸੂਬਾ ਕਮੇਟੀ ਡੈਲੀਗੇਟ ਸਾਲਾਨਾ ਇਜਲਾਸ ਵਿਚ ਮੈਂਬਰਾਂ ਵਿਚੋਂ ਹੀ ਚੁਣੀ ਜਾਵੇਗੀ। ਸੂਬਾ ਕਮੇਟੀ ਕੋਲ ਅਗੋਂ ਇਖਤਿਆਰ ਹੋਵੇਗਾ ਕਿ ਉਹ ਕਿਸੇ ਉਸ ਧਿਰ ਦਾ ਨੁਮਾਇੰਦਾ ਆਪਣੇ ਵਿਚ ਬਾਮਲ ਕਰ ਲਵੇ, ਜਿਸਦੀ ਨੁਮਾਇੰਦਗੀ ਚੁਣੀ ਹੋਈ ਸੂਬਾ ਕਮੇਟੀ ਵਿਚ ਨਹੀਂ ਹੋਈ। ਇਹ ਫ਼ੈਟ ਇਸ ਕਰਕੇ ਦਿਤੀ ਗਈ ਹੈ, ਤਾਂ ਜੋ ਇਨਕਲਾਬੀਆਂ ਦੀ ਕੋਈ ਧਿਰ ਜੋ ਆਪਣੇ ਵਿਧਾਨ, ਅਨੁਸਾਰ ਚੁਹਰੀ, ਮੈਂਬਰਸ਼ਿਪ ਨਹੀਂ ਕਰ ਸਕਦੀ, ਉਹ ਧਿਰ ਦੇ ਤੌਰ ਤੇ ਹੀ ਕੇਂਦਰ ਦਾ ਮੈਂਬਰ ਬਣੇ ਅਤੇ ਇਹਦੀ ਸੂਬਾ ਕਮੇਟੀ ਵਿਚ ਉਹਦਾ ਮੈਂਬਰਸ਼ਿਪ ਨਾਮਜ਼ਦ ਹੋ ਸਕੇ।

੦ ਇਨਕਲਾਬੀ ਕੇਂਦਰ ਮੁੱਖ ਤੌਰ ਤੇ ਇਕ ਕੋਆਰਡੀਨੇਸ਼ਨ ਵਾਲਾ ਅਦਾਰਾ ਹੋਵੇਗਾ। ਭਾਵੇਂ ਇਹ ਆਪਣੀਆਂ ਆਜ਼ਾਦ ਕਾਰਵਾਈਆਂ ਵੀ ਕਰੇਗਾ।

੦ ਇਹ ਇਨਕਲਾਬ ਦਾ ਸਹਾਈ ਹਵਾਨਾ।

੦ ਇਹ ਇਨਕਲਾਬੀਆਂ ਵਿਚ ਇਕ ਭਰਤਰੀ ਵਾਤਾਵਰਨ ਸ਼ਿਰਜੇਗਾ।

ਜਲੰਧਰ ਸ਼ਹਿਰ ਵਿਚ ਠਾਠਾ ਮਾਰਦਾ ਹਜ਼ਾਰਾਂ ਦਾ ਲਾਲ ਜਲੂਸ:

ਪਿਛਲੇ ਸਾਲ ਵਾਂਗ 24 ਜਨਵਰੀ ਅਜਲਾਸ ਦੀ ਖੁਲ੍ਹੀ ਸਿਆਸੀ ਰਾਨਫਰੰਸ ਬਾਅਦ ਇਕ ਪ੍ਰਭਾਵਸ਼ਾਲੀ ਜਲੂਸ ਜਿਸ ਵਿਚ ਵੱਡੀ ਗਿਣਤੀ ਵਿਚ ਔਰਤਾਂ ਦੀ ਵੀ ਸ਼ਮੂਲੀਅਤ ਸੀ, ਜਲੰਧਰ ਦੇ ਬੰਜਾਰਾ ਵਿਚ ਕਢਿਆ ਗਿਆ। ਲਾਲ ਝੰਡਿਆਂ ਦੀ ਭਰਮਾਰ ਨੇ ਇਸ ਜਲੂਸ ਦੀ ਸਹੀ ਤੌਰ ਤੇ ਇਕ ਇਨਕਲਾਬੀ ਦਿੱਖ ਬਣਾਈ।

੦ ਸਭਿਆਚਾਰਕ ਪਰੋਗਰਾਮ

24 ਜਨਵਰੀ 7.30 ਵਜੇ ਰਾਤ ਤੋਂ ਅਗਲੀ ਸਵੇਰ ਤਕ ਇਕ ਇਨਕਲਾਬੀ ਸਭਿਆਚਾਰਕ ਪਰੋਗਰਾਮ ਹੋਇਆ। ਨਾਟਕਾਂ ਵਿਚ ਮੁੱਖ ਕਲਾਕਾਰੀ, ਗਰੀਬ ਲੋਕਾਂ ਦੀ ਕਹਾਣੀ, ਨੇ ਪਹਿਲੇ ਹੀ ਦਰਸ਼ਕਾਂ ਨੂੰ ਇਕ ਇਨਕ-

ਲਾਬੀ ਮਾਹੌਲ ਵਿਚ ਲੈ ਆਂਦਾ। ਅੱਜ ਦਾ ਸਮਾਂ ਸਿਰ, ਬੁਕਾਉਣ ਦਾ ਨਹੀਂ, ਬਗ਼ਾਵਤ ਦਾ ਹੈ। ਨਾਟਕ ਵਿਚ ਇਹ ਸੰਦੇਸ਼ ਕਿਲਕੁਲ ਸਪੱਸ਼ਟ ਸੀ। ਦੂਸਰਾ ਨਾਟਕ 'ਜ਼ਬਦਿਆ ਦੇ ਆਰ ਪਾਰ' ਇਕ ਬੰਗਾਲੀ ਕਹਾਣੀ ਤੇ ਆਧਾਰਤ ਸੀ। ਇਕ ਪੁੱਲਸ ਅਫਸਰ ਦੀ ਕਹਾਣੀ ਸੀ, ਜੋ ਆਪਣੀ ਜ਼ਮੀਰ ਦੀ ਆਵਾਜ਼ ਸੁਣਕੇ ਲੋਕ ਘੋਲਾਂ ਦੇ ਨਾਇਕਾਂ ਉਤੇ ਦਮਨ ਕਰਨ ਤੋਂ ਇਨਕਾਰੀ ਹੁੰਦਾ ਹੈ ਅਤੇ ਆਪਣੀ ਪੋਟੀ ਲਾਹ ਕੇ ਅਫਤਾਵੇ ਵਜੋਂ ਵੱਡੇ ਅਫਸਰ ਦੇ ਹਵਾਲੇ ਕਰਦਾ ਹੈ। ਕੁਰਾਣੀ ਦੇ ਨਾਲ ਨਾਲ ਅਦਾਕਾਰੀ ਅਤੇ ਪ੍ਰਬੰਧ ਵਜੋਂ ਵੀ ਇਹ ਬਹੁਤ ਹੀ ਵੱਧੀਆਂ ਨਾਟਕ ਸੀ। ਕੇਵਲ ਧਾਲੀਵਾਲ ਨੇ ਇਹਦੀ ਨਿਰਦੇਸ਼ਨਾ ਕੀਤੀ ਸੀ। ਤੀਸਰਾ ਨਾਟਕ ਸ਼ਹੀਦ ਭਗਤ ਸਿੰਘ ਦੀ ਜੀਵਨੀ ਉਤੇ ਸੀ। ਪ੍ਰੋ. ਦੌਦਾਰ ਸਿੰਘ ਦੀ ਭਗਤ ਸਿੰਘ ਦੀ ਜੀਵਨੀ ਉਤੇ ਲਿਖੀ ਕਵਿਤਾ ਦੀ ਕਿਤਾਬ ਤੋਂ ਇਹ ਨਾਟਕ ਆਧਾਰਤ ਸੀ। ਜਿਸ ਵਿਚ ਸਤਵਿੰਦਰ ਸੰਨੀ ਦੀ ਅਦਾਕਾਰੀ ਅਤੇ ਗੰਗੀਤ ਅਤੇ ਮਸੀਹ ਦੀ ਕੋਰਸ ਵਿਚ ਗਾਇਕੀ ਕਾਫੀ ਖਿੱਚ ਰੱਖਦੀ ਸੀ। ਸਤਵਿੰਦਰ ਸੰਨੀ ਨੇ ਇਸ ਨਾਟਕ ਦੀ ਸ਼ਿਕਾਇਤ ਅਤੇ ਨਿਰਦੇਸ਼ਨਾ ਕੀਤੀ ਸੀ ਤੇ ਨਾਟਕ ਦਾ ਨਾਂ ਪੰਜਾਬ ਦਾ ਜਾਇਆ ਰਖਿਆ ਸੀ। ਅਗਲਾ ਨਾਟਕ ਅਜ ਦੀ ਪੰਜਾਬ ਦੀ ਸਥਿਤੀ ਤੇ 'ਪੁੱਛ' ਸੀ। ਜਿਸਨੂੰ ਦਰਸ਼ਕਾਂ ਨੇ ਪੂਰੀ ਤਰ੍ਹਾਂ ਮਾਣਿਆ। ਚੌਥਾ ਸਾਂਹਿਬ ਦੀ ਟੀਮ ਵਲੋਂ ਨਾਟਕ 'ਗਦਰ ਦੀ ਗੂੰਜ' ਵੀ ਇਕ ਵੱਧੀਆਂ ਕੋਸ਼ਿਸ਼ ਸੀ। ਮਾਛੀਵਾਂਤਾਂ ਗਰੁੱਪ ਵਲੋਂ 'ਹਰ ਇਕ ਨੂੰ ਜੀਣ ਦਾ ਹੱਕ ਹੈ' ਵੀ ਪ੍ਰਭਾਵਸ਼ਾਲੀ ਦੰਗੇ ਨਾਲ ਪੇਸ਼ ਕੀਤਾ ਗਿਆ। ਪੰਜਾਬ ਦੀ ਸਥਿਤੀ ਤੇ ਇਕ ਨਾਟਕ 'ਤਸਵੀਰ' ਜਿਸਦੀ ਨਿਰਦੇਸ਼ਨਾ ਨਰਿੰਦਰ ਸਾਧੀ ਨੇ ਕੀਤੀ, ਉਹ ਵੀ ਆਪਣੇ ਪ੍ਰਭਾਵ ਪੂਰੀ ਤਰ੍ਹਾਂ ਜਮਾ ਕੇ ਗਿਆ। ਇਕ ਛੋਟੀ ਜਿਹੇ ਨਾਟਕ 'ਪਾਪੀ ਮਿੱਟੀ' ਹਿੰਦੋ ਸਤਾਨ ਲੋਕਾਂ ਦੇ ਨੂੰ ਵੀ ਪੂਰੀ ਤਰ੍ਹਾਂ ਸਲਾਹਿਆ ਗਿਆ। ਇਸ ਵਿਚ ਬੱਚੇ ਦੀ ਜ਼ਿੰਦਗੀ ਦੇ ਜਦੋਂ ਹੀਰਾ ਸਿੰਘ ਰੱਧਾਵਾ ਹਿੰਦੋਸਤਾਨ ਦੇ ਰੂਪ ਵਿਚ ਸਟੇਜ ਤੇ ਆਇਆ, ਦਰਸ਼ਕਾਂ ਨੇ ਆਪ ਮੁਹਾਰ ਸਲਾਘਾ ਵਿਚ ਤਾੜੀਆਂ ਮਾਰ ਕੇ ਆਪਣੇ ਜਜ਼ਬਾਤ ਪ੍ਰਗਟਾਏ। ਦੋਸ਼ਣ ਨਾਟਕ ਨੇ ਦਿਸਤਰੀ ਦੇ ਹੱਕ ਵਿਚ ਆਪਣੀ ਪੂਰੀ ਆਵਾਜ਼ ਉਠਾਈ। ਅਖੀਰਲਾ ਨਾਟਕ ਜੋ ਸਵੇਰੇ 5 ਵਜੇ ਖੇਡਿਆ ਗਿਆ ਉਹ 'ਇਕ ਮਿੱਟੀ ਦੇ ਪੁੱਚ' ਸੀ। ਇਸ ਨਾਟਕ ਨੇ ਵੀ ਭਰਪੂਰ ਸਲਾਘਾ ਲਈ ਅਤੇ ਕਲਾਕਾਰ ਗੁਲਸ਼ਨ ਨੇ ਆਪਣੀ ਅਦਾਕਾਰੀ ਨਾਲ ਦਰਸ਼ਕਾਂ ਨੂੰ ਬੰਨ੍ਹ ਕੇ ਰਖਿਆ। ਗੀਤਾਂ ਵਿਚ ਮੁਖਤਿਆਰ ਕਵਰ ਤੇ ਪਾਰਟੀ ਬਨਿਡਾ ਲੋਕ ਸੰਗੀਤ ਮੰਡਲੀ ਅਤੇ ਅੰਮ੍ਰਿਤਸਰ ਸਕੂਲ ਆਫ ਡਰਾਮਾ ਨੇ ਔਰਸ਼ਨ ਗੀਤਾਂ ਰਾਹੀਂ ਸਟੇਜ ਉਤੇ ਪੂਰੀ ਰੋਣਕ ਰੱਖੀ। 9 ਘੰਟੇ ਦਾ ਇਹ ਪ੍ਰੋਗਰਾਮ ਇਨਕਲਾਬੀ ਸਭਿਆਚਾਰ ਵਿਚ ਇਕ ਮੀਲ ਪੱਥਰ ਸੀ।

25 ਤ੍ਰੀਖ, ਸਵੇਰੇ 5.30 ਵਜੇ ਜਦੋਂ ਸਮਾਗਮ

ਖਤਮ ਹੋਇਆ ਤਾਂ ਦੋ ਪੂਰੇ ਦਿਨਾਂ ਅਤੇ ਰਾਤਾਂ ਦੀ ਬਕਾਵਟ ਦੇ ਬਾਵਜੂਦ ਇਨਕਲਾਬੀ ਕਾਰਕੁਨਾਂ ਵਿਚ ਇਕ ਵੱਡਾ ਉਤਸ਼ਾਹ ਸੀ। ਸਭ ਦਾ ਪ੍ਰਭ ਵ ਸੀ।

○ ਕੇਂਦਰ ਹੁਣ ਇਕ ਮਜ਼ਬੂਤ ਸੰਸਥਾ ਦੀ ਸ਼ਕਲ ਸਥਾਪਤ ਕਰ ਸਕਿਆ ਹੈ।

○ ਜਿਹੜੀਆਂ ਇਨਕਲਾਬੀ ਧਿਰਾਂ ਹਾਲੇ ਕੇਂਦਰ ਤੋਂ ਬਾਹਰ ਹਨ, ਉਹਨਾਂ ਨੂੰ ਵਿਚ ਲਿਆਉਣ ਦੇ ਪੂਰੇ ਯਤਨ ਕੀਤੇ ਜਾਣਗੇ।

○ ਇਨਕਲਾਬੀ ਫੈਡਰ ਦੀ ਪੜ੍ਹਾਈ ਕੇਂਦਰ ਆਪਣੇ ਜਿਸੇ ਲਵੇਗਾ।

○ ਲੋਕ ਘੋਲਾਂ ਵਿਚ ਕੇਂਦਰ ਵੱਧ ਤੋਂ ਵੱਧ ਹਿੱਸਾ ਲਵੇਗਾ ਤੇ ਉਹਦਾ ਯਤਨ ਹੋਵੇਗਾ ਕਿ ਇਨਕਲਾਬੀ ਧਿਰਾਂ ਦੀ ਇਹਨਾਂ ਲੋਕ ਘੋਲਾਂ ਵਿਚ ਪੂਰੀ ਏਕਤਾ ਰਹੇ।

○ ਔਰਤਾਂ ਦੇ ਫਰੰਟ ਤੇ ਕੇਂਦਰ ਇਨਕਲਾਬੀ ਧਿਰਾਂ ਨੂੰ ਅਗਵਾਈ ਦੇਵੇਗਾ।

○ ਇਨਕਲਾਬ ਦੇ ਪ੍ਰਚਾਰ ਨੂੰ ਵੱਧ ਤੋਂ ਵੱਧ ਲੋਕਾਂ ਤਕ ਪ੍ਰਚਾਣ ਲਈ ਜਿਥੇ ਕਾਨਫਰੰਸਾਂ ਅਤੇ ਰੈਲੀਆਂ ਕੀਤੀਆਂ ਜਾਣਗੀਆਂ। ਉਥੇ ਲੋਕ ਘੋਲਾਂ ਵਲ ਵਿਸ਼ੇਸ਼ ਤੌਰ ਤੇ ਧਿਆਨ ਦਿਤਾ ਜਾਵੇਗਾ। /ਇਕ ਡੈਲੀਗੇਟ ਵਲੋਂ

ਇਨਕਲਾਬੀ ਸ਼ਰਾਂ ਨੂੰ ਸੰਬੰਧਤ ਇਕ ਖਤ

ਪੰਜਾਬ ਦੀ ਸੰਜੁਦਾ ਅਤਿ ਨਾਜ਼ਕ ਹਾਲਤ ਤੋਂ ਹਰ ਸੁੰਝਵਾਨ, ਇਮਾਨਦਾਰ ਅਤੇ ਇਨਕਲਾਬੀ ਤਾਕਤਾਂ ਚਿੰਤਤ ਹਨ। ਪਰ ਪੰਜਾਬੀ ਦੀਆਂ ਸਾਰੀਆਂ ਹਕੂਮਤੀ ਰਾਜ-ਨੀਤਕ ਪਾਰਟੀਆਂ ਉਨੀ ਇੱਕੀ ਦੇ ਫਰਕ ਨਾਲ ਇਕੋ ਹੀ ਤੌਰ ਤੇ "ਦੇਸ਼ ਦੀ ਏਕਤਾ ਅਤੇ ਆਖੰਡਤਾ" ਦਾ ਅਲਾਪ ਕਰ ਰਹੀਆਂ ਹਨ। ਭਾਰਤ ਦੇਸ਼ ਦੇ ਲੋਕਾਂ ਦੀ ਮੁਕਤੀ ਨੂੰ ਸਮਰਪਤ ਇਨਕਲਾਬੀ ਵਿਅਕਤੀ ਅਤੇ ਇਨਕਲਾਬੀ ਗਰੁੱਪ ਵੀ ਪੰਜਾਬ ਦੀ ਸੰਕਟਗ੍ਰਸਤ ਸਥਿਤੀ ਬਾਰੇ ਇਕ ਸੁਰ ਨਹੀਂ ਹਨ। ਜਿਹੜਾ ਕਿ ਬਹੁਤ ਹੀ ਗੰਭੀਰਤਾ ਵਾਲਾ ਸੁਆਲ ਹੈ। ਇਨ੍ਹਾਂ ਵਿਚੋਂ ਕਈ ਤਾਂ ਸਿਰਫ ਵਿਰਕੂ ਦਹਿਸ਼ਤਗਰਦੀ ਦੇ ਵਿਰੋਧ ਕਰਨ ਤੱਕ ਹੀ ਸੀਮਤ ਹਨ। ਜਦੋਂ ਕਿ ਕੁਝ ਕੁ ਸਿਰਫ ਸਰਕਾਰੀ ਜਬਰ ਦਾ ਖਿਲਾਫ ਹੀ ਲੜਾਈ ਸੰਧਤ ਕਰੀ ਬੈਠੇ ਹਨ। ਜਦੋਂ ਕਿ ਇਹ ਇਕ ਅਟੱਲ ਸਚਾਈ ਹੈ ਕਿ ਮਿਹਨਤੀ ਲੋਕਾਂ ਲਈ ਦੋਨਾਂ ਕਿਸਮ ਦੀ ਦਹਿਸ਼ਤਗਰਦੀ ਨੁਕਸਾਨਦੇਹ ਸਾਬਤ ਹੋ ਰਹੀ ਹੈ। ਕੁਝ ਇਨਕਲਾਬੀ ਗਰੁੱਪ ਤਾਂ ਇਹ ਵੀ ਭੁੱਲ ਗਏ ਹਨ ਕਿ ਉਹਨਾਂ ਦਾ ਆਪਣਾ ਵੀ ਕੋਈ ਨਿਸ਼ਾਨਾ ਹੈ ਜਾਂ ਨਹੀਂ। ਉਹ ਸਿਰਫ ਬਾਕੀ ਧਿਰਾਂ ਵਲੋਂ ਛੱਡੀ ਲੜਾਈ ਦੀ ਹਮਾਇਤ ਕਰਨ ਤੱਕ ਹੀ ਸੀਮਤ ਹੋ ਗਏ ਹਨ। ਉਹ ਉਹਨਾਂ ਦੇ ਪ੍ਰਗਰਾਮਾਂ ਨੂੰ ਹੀ ਕਾਮਯਾਬ ਕਰਨ ਵਿਚ ਦਿਨ ਰਾਤ ਇਕ ਕਰ ਰਹੇ ਹਨ। ਜਦੋਂ ਕਿ ਉਨ੍ਹਾਂ ਦੀ ਆਪਣੀ ਮੰਜ਼ਲ ਇਨਕਲਾਬ ਲੜਾਈਆਂ ਸਮਰਾਜੀ ਧਿਰਾਂ ਤੋਂ ਬਿਲਕੁਲ ਉਲਟ ਹੈ। ਪਰ ਇਨਕਲਾਬ ਦੇ ਸੰਘਰਸ਼ ਵਿਚ ਹਿਸਾ ਖਾਉਣੀ ਉਹ ਆਪਣੀ ਕਾਰਜ ਵਿਉਂਤ ਵਿਚੋਂ ਖਾਰਜ ਕਰ ਗਏ ਲਗਦੇ ਹਨ। ਦੂਸਰੇ ਪਾਸੇ ਕੁਝ ਉਹ ਵੀ ਹਨ ਜਿਹੜੇ ਅੰਤ-ਵਾਦੀਆਂ ਦੇ ਵਿਰੋਧ ਕਰਦੇ 2 ਸਰਕਾਰੀ ਬੋਲੀ ਬੋਲਣ ਤੱਕ ਚਲੇ ਗਏ ਹਨ। ਕਹਿਣ ਤੋਂ ਭਾਵ ਇਨਕਲਾਬ ਦੇ ਸੰਘਰਸ਼ ਬਾਰੇ ਇਨਕਲਾਬੀ ਗਰੁੱਪ ਉੱਪ ਹੀ ਧਾਰ ਗਏ ਹਨ। ਜਿਸੇ ਪਾਸੇ ਵਿਦਿਆਰਥੀ ਜਥੇਬੰਦੀ ਜਾਂ ਨੌਜਵਾਨ ਜਥੇਬੰਦੀ ਦੀ ਉਸਾਰੀ ਹੁੰਦੀ ਨਜ਼ਰ ਨਹੀਂ ਆਉਂਦੀ ਨਾ ਹੀ ਇਨ੍ਹਾਂ ਧਿਰਾਂ ਵਿਚ ਏਕਤਾ ਆਉਂਦੀ

ਨਜ਼ਰ ਹੀ ਆਉਂਦੀ ਹੈ। ਪਿਛਲੇ ਬੀਤੇ ਸਮੇਂ ਵਿਚ ਗਰੁੱਪਾਂ ਦੀ ਗਿਣਤੀ ਵਧਣ ਤੋਂ ਸਿਵਾ ਹੋਰ ਕੋਈ ਤਰੱਕੀ ਨਹੀਂ ਹੋਈ ਜਦੋਂ ਕਦੀ ਕਿਸੇ ਗਰੁੱਪ ਦਾ ਕੰਮ ਜਨਤਕ-ਜਥੇਬੰਦੀਆਂ ਵਿਚ ਫੱਲਦਾ ਨਜ਼ਰ ਆਉਂਦਾ ਹੈ ਤਾਂ ਉਸ ਗਰੁੱਪ ਵਿਚਲੇ ਆਗੂ (ਹੇਠਲੀ ਪੱਧਰ ਦੇ) ਆਪਣੀ ਚੌਧਰ ਲਈ ਹੱਥ ਪੈਰ ਮਾਰਦੇ ਹਨ ਜਦੋਂ ਉਹ ਇਸ ਮਿਸ਼ਨ ਵਿਚ ਸਫਲ ਨਹੀਂ ਹੁੰਦੇ ਫਿਰ ਬੁਨਿਆਦੀ ਮਤਭੇਦ ਦਾ ਬਹਾਨਾ ਬਣਾ ਕੇ ਆਪਣੀ ਢਾਈ ਇੱਟਾਂ ਦੀ ਮਟੀ ਬਣਾ ਲੈਂਦੇ ਹਨ ਅਤੇ ਹੇਠਲੀਆਂ ਸ਼ਰਾਂ ਨੂੰ ਪਿਛਲੀਆਂ ਗੱਲਾਂ ਤੋਂ ਉਲਟ ਨਵੇਂ ਫੰਜਲੇ ਦੱਸ ਕੇ ਆਪਣੇ ਨਾਲ ਗੰਭੀਰਤਾ ਦੀ ਕੋਸ਼ਿਸ਼ ਕਰਦੇ ਹਨ। ਇਸ ਤਰ੍ਹਾਂ ਕਰਨ ਨਾਲ ਕੁਝ ਸਾਥੀ ਇਕ ਦੂਜੇ ਨਾਲ ਜੁੜ ਜਾਂਦੇ ਹਨ ਅਤੇ ਕੁਝ ਨਿਰਾਸ਼ ਹੋ ਕੇ ਘਰ ਬੈਠ ਜਾਂਦੇ ਹਨ। ਇਹ ਇਨਕਲਾਬੀ ਗਰੁੱਪਾਂ ਦਾ ਪਿਛਲਾ ਅਮਲ ਹੈ। ਆਉਣ ਵਾਲੇ ਸਮੇਂ ਬਾਰੇ ਕੁਝ ਕਹਿਣਾ ਮੁਸ਼ਕਲ ਹੈ। ਸਾਰੇ ਇਨਕਲਾਬੀ ਗਰੁੱਪਾਂ ਨੂੰ ਆਪਣੀਆਂ ਨਿਜੀ ਮਤਭੇਦਾਂ ਤੋਂ ਉਪਰ ਉਠ ਕੇ ਸਚੇ ਮਨੋਂ ਇਨਕਲਾਬੀ ਉਭਾਰ ਲਈ ਇਕ ਪਲੇਟ ਫਾਰਮ ਤੇ ਇਕੱਠੇ ਹੋਣ ਨਾਲ ਹੀ ਸ਼ਹੀਦਾਂ ਦੇ ਸੁਪਨੇ ਸਾਕਾਰ ਹੋ ਸਕਦੇ ਹਨ ਨਹੀਂ ਤਾਂ ਉਹ ਦਿਨ ਦੂਰ ਨਹੀਂ ਜਦੋਂ ਲੋਕੀਂ ਰੁਹਾਨੂੰ ਮੂੰਹ ਤੱਕ ਨਹੀਂ ਲਾਉਣਗੇ।

ਗੁਰਸ਼ਰਨ ਭਾਮ ਜੀ ਨੇ ਪਿਛਲੇ ਸਮੇਂ ਵਿਚ ਇਨਕਲਾਬੀ ਤਾਕਤਾਂ ਨੂੰ ਇਕਮੁੱਠ ਕਰਨ ਲਈ ਸ਼ਲਾਘਾ-ਯੋਗ ਉਪਰਾਲਾ ਜੁਟਾਇਆ ਸੀ ਪਰ ਇਹ ਉਹਨਾਂ ਦੇ ਵਸ ਦਾ ਰੰਗ ਨਹੀਂ। ਇਨਕਲਾਬ ਸਿਰਫ ਸਿਆਸੀ ਪਾਰਟੀ ਹੀ ਕਰ ਸਕਦੀ ਹੈ ਨਿਜੀ ਵਿਅਕਤੀਆਂ ਦਾ ਇਕੱਠ ਨਹੀਂ। ਸੋ ਭਾਮ ਜੀ ਨੂੰ ਏਕਤਾ ਕੇਂਦਰ ਤੋਂ ਖੋਹੜਾ ਛੁਡਾ ਕੇ ਇਨਕਲਾਬੀ ਨਾਟਕਾਂ ਵੱਲ ਧਿਆਨ ਦੇਣਾ ਚਾਹੀਦਾ ਹੈ। ਜੋ ਕਿ ਇਨਕਲਾਬੀ ਉਭਾਰ ਦਾ ਇਕ ਅਨਿਖੜਵਾਂ ਅੰਗ ਹੈ।

ਵਲੋਂ : ਲੋਕਾਂ ਦੀ ਮੁਕਤੀ ਦਾ ਚਾਹਵਾਨ
ਇਕ ਨਿਮਾਣਾ ਪਾਠਕ

ਜਿਉਂ ਜਿਉਂ ਸੂਰਜ ਦੀ ਗਰਦਨ ਉੱਚੀ ਹੁੰਦੀ ਜਾ ਰਹੀ ਸੀ ਤਿਉਂ ਤਿਉਂ ਉਹਨਾਂ ਦੇ ਹੌਸਲੇ ਪਸਤ ਹੁੰਦੇ ਜਾ ਰਹੇ ਸਨ।

ਭੋਗ ਪੈਣ ਵਿਚ ਸਾਰੇ ਦੋ ਕੁ ਘੰਟੇ ਬਾਕੀ ਸਨ ਪਰ ਪੁੱਜਣ ਵਾਲੇ ਮਹਿਮਾਨਾਂ ਦੀ ਗਿਣਤੀ ਸੌ ਤੱਕ ਵੀ ਨਹੀਂ ਸੀ ਅੱਪੜੀ।

ਪ੍ਰੀਤਮ ਅਤੇ ਉਸਦੇ ਦੋਸਤ ਸਾਰੀ ਰਾਤ ਅੱਖ ਨਹੀਂ ਸੀ ਝੁਪਕ ਸਕੇ। ਪ੍ਰਬੰਧ ਵਿਚ ਬੱਝੀ ਜਿਹੀ ਗਤਬਤ ਵੀ ਹੋ ਗਈ ਤਾਂ ਸਭ ਗੁੱਝ-ਗੱਬਰ ਹੋ ਜਾਣਾ ਸੀ।

ਇਹ ਗੁਰਮੁਖ ਸਿੰਘ ਦੀ ਪਹਿਲੀ ਬਰਸੀ ਸੀ। ਉਹ ਕੋਈ ਭਾਇਰਾ ਵਾਲੀ, ਮੌਤ ਮਰਿਆ ਥਾਣੇਦਾਰ ਨਹੀਂ ਸੀ ਕਿ ਉਸਦੇ ਵਾਰਸਾਂ ਨੂੰ ਮੂੰਹ ਲਕੋਣਾ ਪਏ। ਉਹ 'ਮਾਦ੍ਰਾਸ' ਲਈ ਲੜਦਾ 'ਅਰਿਵਾਦੀਆਂ' ਹਥੋਂ ਬਰੀਦ ਹੋਇਆ ਸੀ। ਬਿਨਾਂ ਬੁਲਾਇਆ ਹੀ ਜਦੋਂ ਉਸਦੇ ਭੋਗ ਤੇ ਪੰਜ ਛੇ ਹਜ਼ਾਰ ਦਾ ਇਕੱਠ ਹੋ ਗਿਆ ਸੀ ਤਾਂ ਇਸ ਵਾਰ ਤਾਂ ਗਿਣਤੀ ਦੁੱਗਣੀ ਤਿੰਨਗਣੀ ਹੋ ਸਕਦੀ ਸੀ। ਇਸੇ ਲਈ ਵਿਆਪਕ ਪ੍ਰਬੰਧਾਂ ਦੇ ਨਾਲ ਨਾਲ ਨਿਗ੍ਰਹਾਨੀ ਵੀ ਸ਼ਿਆਣੇ ਬੰਦਿਆਂ ਨੂੰ ਸੋਪੀ ਗਈ ਸੀ।

ਬਰਸੀ ਦਾ ਪ੍ਰਸ਼ਾਨ ਪੂਰੇ ਜੋਰਾਂ ਸ਼ੋਰਾਂ ਨਾਲ ਹੋਇਆ ਸੀ। ਕੰਧਾਂ ਤੇ ਪੋਸਟਰ ਚਿਪਕਾਉਣ ਤੋਂ ਲੈ ਕੇ ਅਖਬਾਰਾਂ ਵਿਚ ਇਸਤਿਹਾਰ ਭੇਜ ਦਿਤੇ ਗਏ ਸਨ। ਗਵਰਨਰ ਤੋਂ ਲੈ ਕੇ ਪੁਲਿਸ ਮਹਿਕਮੇ ਦੇ ਛੋਟੇ-ਛੋਟੇ ਮੁਲਾਜ਼ਮ ਨੂੰ ਸਦਾ-ਪੱਤਰ ਘੁਲਿਆ ਗਿਆ ਸੀ।

ਨਿਜੀ ਸਪੁਰਕ ਕਾਇਮ ਕਰਨ ਦੀ ਵੀ ਪ੍ਰੀਤਮ ਨੇ ਕੋਈ ਕਸਰ ਨਹੀਂ ਛੱਡੀ। ਕਈ ਦਿਨ ਟੇਕਸੀ ਘੁੰਮਦੀ ਰਹੀ। ਲੀਡਰਾਂ ਅਤੇ ਅਫਸਰਾਂ ਵਲੋਂ ਦਿਖਾਏ ਉਰਸਾਂ ਹੋ ਤੇ ਉਸਨੂੰ ਲਗਨ ਲਗਾ ਸੀ ਇਸ ਵਾਰ ਥਾਣੇਦਾਰੀ ਵੱਟ ਤੇ ਪਈ ਸੀ।

ਆਉਣ ਵਾਲੇ ਸੱਜਣਾਂ ਨੂੰ ਬੰਨਣ ਉਠਣ ਵਿਚ ਦਿੜਤ ਨਾ ਹੋਵੇ ਇਸ ਲਈ ਵੱਡੇ ਵੱਡੇ ਸ਼ਾਮਿਆਨੇ ਲਾਏ ਗਏ ਸਨ। ਖਾਣ ਪੀਣ ਦੀ ਕਮੀ ਨਾ ਰਹੇ ਇਸ ਲਈ ਹਲਵਾਈ ਬਿਠਾਉਦਿਆ ਗਿਆ ਸੀ। ਬੁਲਾਰਿਆਂ ਦਾ ਵੀ ਖਿਆਲ ਰਖਿਆ ਗਿਆ ਸੀ। ਪੰਡਾਲ ਦੇ ਵਿਚਕਾਰ ਇਕ ਛੋਟੀ ਜਿਹੀ ਸਟੇਜ ਬਣਾਈ ਗਈ ਸੀ ਤਾਂ ਜੋ ਯੂਨੀਅਨ ਵਾਲਿਆਂ ਨੂੰ ਮੰਗਾਂ ਰੱਖਣ ਅਤੇ ਸਰਕਾਰੀ ਨੁਮਾਇੰਦਿਆਂ ਨੂੰ ਐਲਾਨ ਕਰਨ ਵਿਚ ਕੋਈ ਦਿਕੜ

ਨਾ ਹੋਵੇ।

ਸਰਕਾਰ ਦੀ ਗੈਰ-ਹਾਜ਼ਰੀ ਦੇ ਅਸਰ ਤਾਂ ਪ੍ਰੀਤਮ ਨੂੰ ਪਹਿਲਾਂ ਹੀ ਦਿਖਾਈ ਦੇ ਗਏ ਸਨ। ਅੱਜ-ਕੱਲ੍ਹ ਦੇ ਗਤਬਤੀ ਵਾਲੇ ਦਿਨਾਂ ਵਿਚ ਜੇ ਤਹਿਸੀਲਦਾਰ ਨੇ ਵੀ ਪਿੰਡ ਗੋੜਾ ਮਾਰਨਾ ਹੋਵੇ ਤਾਂ ਤਿੰਨ ਦਿਨ ਪਹਿਲਾਂ ਪੁਲਿਸ ਪਿੰਡ ਗੋੜੇ ਮਾਰਨੇ ਸ਼ੁਰੂ ਕਰ ਦਿੰਦੀ ਹੈ। ਡਿਪਟੀ ਕਮਿਸ਼ਨਰ ਜਾਂ ਉਸਦੇ ਜ਼ਿਲੇ ਵਡੇ ਅਫਸਰ ਨੇ ਆਉਣਾ ਹੋਵੇ ਤਾਂ ਪੁਰੀ ਚੌਕੀ ਹੀ ਡੇਰਾ ਲਾ ਲੈਂਦੀ ਹੈ। ਤਲਾਸ਼ੀਆਂ ਅਤੇ ਫੜਫੜਾਈਆਂ ਹੁੰਦੀਆਂ ਹਨ। ਇਥੇ ਗੱਲ ਹੋਰ ਹੀ ਸੀ। ਇੰਡੇ ਵੱਡੇ ਡਗ ਡਗ ਦੇ ਬਵਜੂਦ ਵੀ ਪੁਲਿਸ, ਸੀ. ਆਰ. ਪੀ ਤਾਂ ਕਿਸੇ ਹਿੰਮਗਾਡੀਏ ਨੇ ਵੀ ਸ਼ਰਲ ਨਹੀਂ ਸੀ ਦਿਖਾਈ।

ਸਰਕਾਰੀ ਅਫ਼ਸਰੀਲੀ ਤੋਂ ਗਲਤ ਕਿਆਸ ਕੱਢ ਕੇ ਚੁਪ ਕਰਨ ਵਾਲਾ ਪ੍ਰੀਤਮ ਵੀ ਨਹੀਂ ਸੀ। ਸਰਕਾਰ ਦਾ ਕੀ ਹੈ। ਚਾਹੇ ਤਾਂ ਅਲਾਈਨ ਦੇ ਚਰਾਗ ਵਾਂਗ ਮਿੱਟਾਂ ਸਕਿੰਟਾਂ ਵਿਚ ਹੀ ਸਾਰੇ ਪ੍ਰਬੰਧ ਕਰ ਦੇਵੇ। ਥਾਣੇਦਾਰੀ ਹਾਸਲ ਕਰਨੀ ਹੈ ਤਾਂ ਪਾਪੜ ਤਾਂ ਬੋਲਨੇ ਹੀ ਪੈਣੇ ਹਨ। ਜੱਖਮ ਵੀ ਉਠਾਉਣੇ ਪੈਂਦੇ ਹਨ। ਕਈ ਵਾਰ ਨਜ਼ਰ ਖਰਚ ਵੀ ਹੋ ਜਾਂਦੇ।

ਸੋਖਿਆ ਹੀ ਥਾਣੇਦਾਰੀ ਮਿਲਨੀ, ਹੁੰਦੀ ਤਾਂ ਪਿਛਲੀ ਵਾਰੀ ਭੋਗ ਤੇ ਹੀ ਨਾ ਮਿਲ ਜਾਂਦੀ। ਮਾੜੀ ਕਿਸਮਤ, ਉਸੇ ਦਿਨ ਮੁਕਤਸਰ ਬੱਸ ਕਾਂਡ ਹੋ ਗਿਆ। ਗਵਰਨਰ ਅਤੇ ਡਗਵਿਕਟਰ ਜਨਰਲ ਸਭ ਉਥੇ ਉਲਝ ਗਏ। ਇਸੇ ਦਾ ਮਤਲਬ ਇਹ ਵੀ ਨਹੀਂ ਕਿ ਉਹ ਆਪਣੇ ਬਹਾਦਰ ਅਫਸਰਾਂ ਨੂੰ ਹੀ ਭੁੱਲ ਗਏ। ਗੁਰਮੁਖ ਦੇ ਹਮਦਰਦਾਂ ਦੀ ਧੀਰੋਂ ਬੰਧਾਉਣ ਲਈ ਉਹਨਾਂ ਵਿਸ਼ੇਸ਼ ਪ੍ਰਤੀਨਿਧ ਘਲੇ ਸਨ। ਭਰੇ ਗਲੇ ਨਾਲ ਜਦੋਂ ਡਿਪਟੀ ਕਮਿਸ਼ਨਰ ਨੇ ਗਵਰਨਰ ਦਾ ਸੰਦੇਸ਼ ਪੜ੍ਹ ਕੇ ਸੁਣਾਇਆ ਤਾਂ ਸਭ ਅਸ਼ ਅਸ਼ ਕਰ ਉਠੇ ਸਨ। ਹਾਲ ਦੀ ਘੜੀ ਪ੍ਰੀਤਮ ਲਈ ਥਾਣੇਦਾਰੀ ਅਤੇ ਦੁਖੀ ਪਰਿਵਾਰ ਲਈ ਇਕ ਲੱਖ ਰੁਪਏ ਦੀ 'ਗੇਰਾਂਟ' ਦਿੱਤੇ ਦਿਨ ਗਿੰਨ ਰਹੇ ਪੁਲਿਸ ਦੇ ਮਨੋਬਲ ਨੂੰ ਠੁੰਸਣ ਦੇਣ ਲਈ ਸਰਕਾਰ ਵਲੋਂ ਕੀਤੇ ਜਾ ਰਹੇ ਉੱਪਰਾਲਿਆਂ ਵਿਚੋਂ ਇਹ ਪਹਿਲਾ ਕਦਮ ਸੀ।

ਇਹ ਵੱਖਰੀ ਗੱਲ ਹੈ ਕਿ ਸਰਕਾਰ ਦੇ ਹੋਰ ਹਜ਼ਾਰਾਂ ਐਲਾਨਾਂ ਵਾਂਗ ਇਹ ਵੀ ਇਕ ਇਸਤਿਹਾਰ-ਬਾਜ਼ੀ ਬਣ ਕੇ ਰਹਿ ਗਿਆ ਸੀ। ਪੂਰਾ ਇਕ ਸਾਲ ਦਫ਼ਤਰਾਂ ਦੇ ਚੱਕਰ ਕੱਟ ਕੇ ਵੀ ਉਸਦੇ ਪਲੇ ਕੁਝ ਨਹੀਂ ਸੀ ਪਿਆ। ਛੇ ਹੀ ਵਾਰ ਮੈਲਟੀਆਂ ਪੂਰੀਆਂ ਕਰਦਿਆਂ ਲੰਘ ਗਏ। ਜਦੋਂ ਫਾਇਲ ਮੁਕੰਮਲ ਹੋਈ ਤਾਂ ਦਫ਼ਤਰ ਵਾਲੇ ਪੁੱਠੀਆਂ ਸਿੱਧੀਆਂ ਸਣਾਉਣ ਲੱਗੇ। ਗੁਰਮੁਖ ਸਿੰਘ

ਦੀ ਸ਼ਹੀਦੀ ਤੇ ਹੀ ਸ਼ੱਕ ਕਰਨ ਲੱਗੇ।

ਅੱਕ ਬੱਤ ਕੇ ਹੀ ਪ੍ਰੀਤਮ ਨੇ ਬਰਸੀ ਦੇ ਇਸ ਮੌਕੇ ਨੂੰ ਸੁੱਤੀ ਸਰਕਾਰ ਨੂੰ ਜਗਾਉਣ ਲਈ ਵਰਤਨਾ ਚਾਹਿਆ ਸੀ। ਹਰ ਇਕ ਨੂੰ ਆਪਣਾ ਆਪਣਾ ਰੋਲ ਸਮਝਾ ਦਿਤਾ ਗਿਆ ਸੀ। ਕਿਸ ਨੇ ਪੁਲਿਸ ਨੂੰ ਦਰਪੇਸ਼ ਮਤਰਿਆ ਦੀ ਚੋਹਾਈ ਦੇਣੀ ਹੈ। ਕਿਸ ਨੇ ਗੁਰਮੁਖ ਦੀ ਬਹਾਦਰੀ ਦੇ ਸੋਹਲੇ ਗਾਉਣੇ ਹਨ ਅਤੇ ਕਿਸ ਨੇ ਪ੍ਰੀਤਮ ਨੂੰ ਫੌਰੀ ਤੌਰ ਤੇ ਭਰਤੀ ਨਾ ਕਰਨ ਦੀ ਸੂਰਤ ਵਿਚ ਐਜੀਟੇਸ਼ਨ ਦੀ ਧਮਕੀ ਦੇਣੀ ਹੈ।

ਹਰ ਕੰਮ ਯੋਜਨਾ ਅਨੁਸਾਰ ਹੋ ਰਿਹਾ ਸੀ। ਬਸ ਆਉਣ ਵਾਲਿਆਂ ਨੂੰ ਹੀ ਸੱਪ ਸੁੰਘ ਗਿਆ ਲਗਦਾ ਸੀ।

ਸਰਕਾਰ ਥੱਲੇ ਤਾਂ ਭਲਾ ਇਨ੍ਹਾਂ ਵਕਤ ਕਿਥੇ ਹੈ ਕਿ ਉਹ ਆਪਣੇ ਸ਼ਹੀਦ ਅਵੇਸ਼ਾਂ ਨੂੰ ਸੁੱਲਾ ਬਧੀ ਯਾਦੇ ਰੱਖ ਸਕੇ। ਲੱਗਦਾ ਸੀ ਗੁਰਮੁਖ ਸਿੰਘ ਨੂੰ ਤਾਂ ਉਸਦੇ ਯਾਰਾਂ ਦੋਸਤਾਂ ਅਤੇ ਸਾਕਸ਼ੀਬੰਧੀਆਂ ਨੇ ਵੀ ਭੁੱਲਾ ਦਿਤਾ ਸੀ। ਇਕੱਠੇ ਵਿਚ ਉਹਨਾਂ ਦੀ ਗਿਣਤੀ ਆਏ 'ਚ ਲੂਣ ਜਿੰਨੀ ਵੀ ਨਹੀਂ ਸੀ।

ਸਵਾਗਤੀ ਗੇਟ ਤੇ ਵੇਹਲਾ ਖੜਾ ਪ੍ਰੀਤਮ ਬਾਪੂ ਦੇ ਅਤੀਅਲ ਸੁਭਾ ਤੇ ਚਿੜਨ ਲਗਿਆ। ਰਿਸ਼ਤੇਦਾਰ ਆਉਣ ਵੀ ਕਿਹੜਾ ਨਿਉਂਦਾ ਉਤਾਰਨ? ਨਿੰਮ ਚੜ੍ਹੇ ਕਰੋਲੇ ਵਾਂਗ ਲੋਕਾਂ ਨਾਲ ਵਿਗਾੜਨ ਲਈ ਤਾਂ ਉਸਦਾ ਰੁਖਾ ਸੁਭਾ ਹੀ ਕਾਫੀ ਸੀ ਉਤੋਂ ਕਿਧਰੋਂ ਦੀਮਾਨਦਾਰੀ ਦਾ ਕੀਲਾ ਗਰਦਨ 'ਚ ਆ ਅੜਿਆ। ਸਾਰੀ ਉਮਰ ਉਹ ਇਹਨਾਂ ਦੀ ਹੀ ਪੈਸੇ ਦਿਖਾਉਂਦਾ ਰਿਹਾ। ਘਰ ਆਏ ਰਿਸ਼ਤੇਦਾਰਾਂ ਦੀ ਨਾ ਕਦੇ ਗੱਲ ਸੁਣੀ, ਨਾ ਕੰਮ ਕੀਤਾ ਅਤੇ ਨਾ ਮੂੰਹ ਮੁਲਹਾਜ਼ਾ ਰੱਖਿਆ। ਸਗੋਂ ਸਿਫ਼ਾ-ਰਸ਼ ਕਰਾਉਣ ਵਾਲੇ ਦੇ ਦੋ ਵੱਧ ਹੀ ਧਰਦਾ। ਸ਼ਰੀਫ਼ਾਂ ਨੇ ਤਾਂ ਸੂਰਤ ਕੀਤਾ ਹੋਣੈ। ਚੰਗਾ ਹੋਇਆ ਵਡੇ ਨੜ੍ਹੇ ਵਾਲੇ ਦਾ ਫ਼ਾਹਾ ਵੇਖਿਆ ਗਿਆ।

ਰਿਸ਼ਤੇਦਾਰਾਂ ਨੇ ਤਾਂ ਫਿਟਕਾਰਨਾ ਹੀ ਸੀ ਘਰ ਵਿਚ ਕਿਹੜਾ ਕੋਈ ਉਸਨੂੰ ਖੰਡ ਪਾਉਂਦਾ ਸੀ। ਪ੍ਰੀਤਮ ਦੀ ਮਾਂ ਨੂੰ ਗਿਲਾ ਸੀ ਗੁਰਮੁਖ ਨੇ ਕਦੇ ਵੀ ਤਨਖਾਹ ਤੋਂ ਬਿਨਾਂ ਧੋਲਾ ਵੀ ਉਸਦੀ ਹਥੇਲੀ ਤੇ ਨਹੀਂ ਰੱਖਿਆ। ਵਡੇ ਭਰਾ ਨੂੰ ਗਿਲਾ ਸੀ ਮਿੱਟੀ ਨਾਲ ਮਿੱਟੀ ਹੋ ਕੇ ਵੀ ਉਸਦੇ ਪੱਲੇ ਭੁੱਖ ਨੰਗੇ ਤੋਂ ਬਿਨਾਂ ਕੁਝ ਨਹੀਂ ਸੀ ਖੀਂਦਾ। ਪਿਓ ਦਾਦਿਆਂ ਤੋਂ ਵਿਰਾਸਤ 'ਚ ਮਿਲੇ ਤਿੰਨ ਕੀਲਿਆਂ 'ਚ ਗੁਰਮੁਖ ਨੇ ਇਕ ਸਿਆੜ ਦਾ ਵੀ ਵਾਧਾ ਨਹੀਂ ਸੀ ਕੀਤਾ। ਤਾਏ ਦਿਆਲ ਸਿੰਘ ਵਾਂਗ-ਦਸ ਵੀਹ ਕੀਲੇ ਅੜਕਾ ਦਿੰਦਾ ਤਾਂ ਉਹ ਵੀ ਸਰਦਾਰੀ ਕਰ ਸਕਦਾ ਸੀ। ਦਿਆਲ ਸਿੰਘ ਤਾਂ ਉਸ ਤੋਂ ਵੀਹ ਸਾਲ ਪਿਛੇ ਬਣੇਦਾਰ ਬਣਿਆ ਸੀ। ਸਿਧੂ ਫਾਰਮ ਦੂਰ ਦੂਰ

ਤੱਕ ਮਸ਼ਹੂਰ ਹੈ। ਮੁੰਡੇ ਨਹੀਂ ਪੜੇ ਠਾ ਸਹੀ। ਅਫਸਰਾਂ ਨਾਲੋਂ ਵੱਧ ਚਲਦੀ ਹੈ। ਹਰ ਹਫ਼ਤੇ ਫਾਰਮ ਤੇ ਅਫਸਰਾਂ ਦੀ ਮਹਿਫਲ ਜੰਮਦੀ ਹੈ। ਸੁਰਗ ਰਿਝਦੇ ਤੇ ਬੋਤਲਾਂ ਖੁਲ੍ਹਦੀਆਂ ਹਨ। ਵਡੇ ਨੇ ਖੱਦਰ ਦਾ ਕੁੜਤਾ ਪਾ ਲਿਆ। ਇਸ ਵਾਰੀ ਨਹੀਂ ਤਾਂ ਅਗਲੀ ਵਾਰੀ ਟਿਕਟ ਵਟ ਤੇ ਹੈ। ਇਸੇ ਗੁਜੇ 'ਚ ਵਡੇ ਭਰਾ ਨੇ ਬਰਸੀ ਲਈ ਫੁਟੀ ਕੰਡੀ ਵੀ ਨਹੀਂ ਦਿਤੀ। ਜਿਸ ਬਾਪ ਨੇ ਸਭ ਕੁਝ ਕਰਾਉਣ ਦੀ ਹਾਲਤ ਵਿਚ ਹੁੰਦਿਆਂ ਵੀ ਔਲਾਦ ਲਈ ਕੱਖ ਨਾ ਕੀਤਾ ਚੰਦੇ ਉਸ ਬਾਪ ਦੀ ਔਤਾਦ ਵੀ ਫੰਡੀਆਂ ਟੇਰਾਂ ਖ਼ਤਰ ਕਿਉਂ ਆਪਣਾ ਝੁੱਗਾ ਚੋੜ ਰਚਦੀ ਰਿਹੇ।

ਗਿਲਾ ਤਾਂ ਪ੍ਰੀਤਮ ਨੂੰ ਵੀ ਬਾਪੂ ਨਾਲ ਘੱਟ ਨਹੀਂ ਸੀ। ਉਸਨੇ ਕਦੇ ਵੀ ਪ੍ਰੀਤਮ ਦੇ ਕੈਰੀਅਰ ਵਿਚ ਦਿਲ-ਚਸਪੀ ਨਹੀਂ ਸੀ ਲਈ। ਪ੍ਰੀਤਮ ਨੇ ਹਰ ਡਿਗਰੀ ਪਹਿਲੇ ਦਰਜੇ ਵਿਚ ਪਾਸ ਕੀਤੀ ਸੀ। ਪੰਜਾਬ ਯੂਨੀ-ਵਰਸਿਟੀ-ਵਰਗੀ ਯੂਨੀਵਰਸਿਟੀ ਦਾ ਉਹ ਲਾ ਗਰੈਜੂਏਟ ਸੀ। ਗੁਰਮੁਖ ਉਸਨੂੰ ਬਣਦਾ ਹੱਕ ਵੀ ਦਿਵਾ ਦਿੰਦਾ ਤਾਂ ਉਹ ਜ਼ਰੂਰ ਕਿਸੇ ਚੰਗੀ ਕੁਰਸੀ ਹੱਥ ਮਾਰ ਲੈਂਦਾ।

ਅਖਬਾਰਾਂ ਵਿਚ ਜੇ ਐਸ. ਚਹਿਲ ਦਾ ਨਾਂ ਪੜ੍ਹਕੇ ਉਸ ਅੰਦਰ ਭਾਬੜ ਬਲਣ ਲਗਦੇ ਹਨ। ਕਿਸੇ ਜ਼ਮਾਨੇ 'ਚ ਉਹ ਪ੍ਰੀਤਮ ਨਾਲ ਹੀ ਪੜ੍ਹਦਾ ਹੁੰਦਾ ਸੀ। ਇਲ ਤਾਂ ਕੁੱਕੜ ਨਹੀਂ ਸੀ ਆਉਂਦਾ ਭਲੇ ਮਾਨਸ ਨੂੰ। ਸਕੂਲ 'ਚ ਹਾਕੀ ਖੇਡਣ ਅਤੇ ਕਾਲਜ 'ਚ ਕੁੜੀਆਂ ਪਿਛੇ ਫਿਰਨ ਤੋਂ ਸਿਵਾ ਕਦੇ ਉਸਨੇ ਡੱਕਾ ਦੁਹਰਾ ਨਹੀਂ ਸੀ ਕੀਤਾ। ਗੁਰਮੁਖ ਸਿੰਘ ਵਰਗਾ ਹੁੰਦਾ ਕਦੇ ਦਾ ਕੰਨੋਂ ਫੜ ਕੇ ਡੰਗਰਾਂ ਪਿਛੇ ਲਾਇਆ ਹੁੰਦਾ। ਪਰ ਚਹਿਲ ਦਾ ਬਾਪੂ ਪਤਾ ਨਹੀਂ ਕਿਸ ਮਿੱਟੀ ਦਾ ਬਣਿਆ ਹੋਇਆ ਸੀ ਉਹ ਖੁਦ ਡੰਗਰਾਂ ਵਾਂਗ ਉਹਦੇ ਪਿਛੇ ਘੁੰਮਦਾ ਰਿਹਾ। ਦਾਤੂਆਂ ਵਿਸ਼ੇਸ਼ੀਆਂ ਦੇ ਸਹਾਰੇ ਪਹਿਲਾਂ ਉਸਨੇ ਬੀ. ਏ. ਕਰਾਈ ਅਤੇ ਫੇਰ ਬੱਤਾ ਨੰਟਾਂ ਦਾ ਡੋਨੇਸ਼ਨ ਦੇ ਕੇ ਕਿਧਰੋਂ ਲਾਅ ਦੀ ਡਿਗਰੀ ਖੀਤ ਦਿਤੀ। ਜੱਜਾਂ ਦੀਆਂ ਨੌਕਰੀਆਂ ਨਿਕਲੀਆਂ ਤਾਂ ਸਭ ਕੁਝ ਦਾਅ ਤੇ ਲਾ ਕੇ ਪਟਿਆਲੇ ਸੀ. ਆਈ. ਡੀ. ਵਿਚ ਜਾ ਬੈਠਾ। ਪੇਪਰ ਕਿਸਨੇ ਬਣਾਏ, ਕਿਥੇ ਛਪੇ ਕਿਥੇ ਜਾਣੇ ਹਨ ਇਹ ਜਾਨਣਾ ਉਸਦਾ ਸਰਕਾਰੀ ਹੱਕ ਸੀ। ਜਦੋਂ ਪਰਫਾਵੇਂ ਵਾਂਗ ਕੋਈ ਪਿਛੇ ਹੀ ਲੱਗਾ ਹੋਵੇ ਤਾਂ ਮੈਰਿਟ ਵਿਚ ਆਉਣਾ ਕਿਹੜੀ ਵੱਡੀ ਗੱਲ ਸੀ। ਜੀਤਾ ਬਾਪੂ ਦੇ ਮੋਢਿਆਂ ਤੇ ਚੜ੍ਹ ਕੇ ਸਿਧਾ ਪੰਝੀ ਦੇ ਆਖਰੀ ਡੰਡੇ ਤੇ ਜਾ ਬੈਠਾ। ਦੋ ਨੰਬਰਾਂ ਦੇ ਫਰਕ ਨਾਲ ਪਛੜਿਆ ਪ੍ਰੀਤਮ ਅੱਜ ਤੱਕ ਪਛੜਿਆ ਚਲਿਆ ਆ ਰਿਹਾ ਹੈ।

ਖੁਸੀ ਕੁਰਸੀ ਦਾ ਗ਼ਮ ਕਚਹਿਰੀਆਂ ਵਿਚ ਵੀ ਪ੍ਰੀਤਮ ਦਾ ਖ਼ਹਿੜਾ ਨਹੀਂ ਸੀ ਛੱਡਦਾ। ਟੁੱਟੀਆਂ ਫੁੱਟੀਆਂ

ਯੂਨੀਵਰਸਿਟੀਆਂ ਵਿਚੋਂ ਡਿਗਰੀਆਂ ਹਾਸਲ ਕਰਨ ਵਾਲੇ ਜਦੋਂ ਦਿਨਾਂ ਵਿਚ ਹੀ ਮਸ਼ਹੂਰ ਹੋਣ ਲਗਦੇ ਤਾਂ ਉਸਦੀ ਬਲਦੀ ਤੇ ਹੋਰ ਫੂਫ ਪੈ ਜਾਂਦਾ। ਉਸਨੂੰ ਆਪਣੇ ਆਪ ਨਾਲ, ਆਲੇ ਦੁਆਲੇ ਨਾਲ ਅਤੇ ਸਭ ਕਾਸੇ ਨਾਲ ਨਫਰਤ ਹੋਣ ਲਗਦੀ। ਕੋਈ ਲੀਡਰ ਦਾ ਪੁੱਤ ਹੈ। ਧੜਾ ਧੜ ਕੇਸ ਆ ਰਹੇ ਹਨ। ਕੋਈ ਵਕੀਲ ਦਾ ਪੁੱਤ ਹੈ ਬਣੀ ਬਣਾਈ ਦੁਕਾਨਦਾਰੀ ਸਾਂਝ ਲਈ। ਹੋਰ ਤਾਂ ਹੋਰ ਹੌਲਦਾਰ ਅਬਦੁਲ ਦੇ ਪੁੱਤਰ ਨੇ ਹੀ ਧੁੱਮਾਂ ਪਾ ਦਿਤੀਆਂ। ਬਸ ਲਾਈਸੈਂਸ ਹੀ ਰਹਿਮਾਨ ਦੇ ਨਾਂ ਸੀ ਬਾਕੀ ਸਭ ਕੰਮ ਅਬਦੁਲ ਹੀ ਕਰਦਾ ਸੀ। ਪੂਰੇ ਛੇ ਥਾਣੇ ਪੈਂਦੇ ਹਨ ਉਹਨਾਂ ਦੀ ਸਬ-ਡਵੀਜ਼ਨ ਵਿਚ। ਪੰਤੀ ਸਾਲ ਅਬਦੁਲ ਨੇ ਇਹਨਾਂ ਹੀ ਥਾਣਿਆਂ 'ਚ ਧਕੇ ਖਾਂਦੇ ਹਨ। ਇਲਾਕੇ ਦਾ ਕਿਹੜਾ ਬੰਦਮਾਸ਼, ਚੌਰ, ਜੋਬ-ਤਰਾਸ਼ ਜਾਂ ਸਟੇਬਾਜ਼ ਸੀ ਜਿਹੜਾ ਉਸਦੀ ਹਜ਼ੂਰੀ ਨਹੀਂ ਸੀ ਕਰਦਾ। ਜਦੋਂ ਅਬਦੁਲ ਦਾ ਪੁੱਤਰ ਵਕਾਲਤ ਕਰਦਾ ਹੋਵੇ ਤਾਂ ਉਹਨਾਂ ਦੀ ਕੀਮਤਾਲ ਉਹ ਜਿਸੇ ਹੋਰ ਦੇ ਥੜ੍ਹੇ ਤੇ ਜਾ ਚੜ੍ਹਨ। ਪਿਆਰ ਵਾਲੇ ਨਾਲ ਪਿਆਰ ਡੰਡੇ ਵਾਲੇ ਨਾਲ ਡੰਡਾ। ਹਿਸਾ-ਪਤੀ ਵਾਲੇ ਨੂੰ ਹਿਸਾ-ਪਤੀ ਦਾਰੂ ਸਿਕੇ ਵਾਲੇ ਨੂੰ ਦਾਰੂ ਸਿਕਾ। ਵੀਹ ਸਲ ਕਚਿ-ਹਰੀਆਂ ਵਿਚ ਹੀ ਧੱਕੇ ਖਾਂਦੇ ਸਨ। ਸਾਰੇ ਦੁਆ ਪੰਚਾ ਤਾਂ ਅਬਦੁਲ ਵਾਰਫ ਸੀ। ਛੱਟੇ ਤੇ ਬੰਨ ਕੇ ਕੰਵਾਰ ਪੁਚਕਾਰੇ, ਰੀਡਰਾਂ ਸਟੈਨੋਆਂ ਨਾਲ ਗੱਠ ਤੁਪ ਕੀਤੀ। ਸਾਰੀ ਉਮਰ ਜੱਜਾਂ ਦੀਆਂ ਕੀਤੀਆਂ ਵਗਾਰਾਂ ਦਾ ਫਾਇਦਾ ਉਠਾਇਆ। ਦਿਨਾਂ ਵਿਚ ਹੀ ਰਹਿਮਾਨ ਰਹਿਮਾਨ ਹੋ ਗਈ। ਹੁਣ ਕੋਠੀ ਹੈ, ਕਾਰ ਹੈ ਅਤੇ ਹਰ ਤਰ੍ਹਾਂ ਦਾ ਫੋਰ ਟੱਪਾ।

ਗੁਰਮੁਖ ਇੰਝ ਕਰਨ ਲਈ ਤਿਆਰ ਨਹੀਂ ਸੀ। ਚਲੇ ਚਪਟੇ ਰਹਿ ਚੁਕੇ ਹੌਲਦਾਰਾਂ ਮੁਨਸੀਆਂ ਦੇ ਹਾੜੇ ਕਢਨਾ ਉਸਦੇ ਸੁਭਾ ਦੇ ਉਲਟ ਸੀ। ਜਿਨ੍ਹਾਂ ਨੂੰ ਪ੍ਰੀਤਮ ਖੜਾ ਦਿਖਾਈ ਨਹੀਂ ਦਿੰਦਾ ਉਹਨਾਂ ਨੂੰ ਬੈਠਾ ਕੀ ਖਾਕ ਦਿਖਾਈ ਦੇਵੇਗਾ? ਉਸਦਾ ਮਤ ਸੀ।

ਖੈਰ! ਹੁਣ ਨਾ ਬਾਪੂ ਰਿਹਾ ਸੀ ਤੇ ਨਾ ਹੀ ਕੋਈ ਗਿਲਾ ਬਿਕਵਾ। ਉਹ ਆਪਣੀ ਮਰਜ਼ੀ ਦੀ ਜ਼ਿੰਦਗੀ ਜਿਉਂ ਗਿਆ ਸੀ ਪ੍ਰੀਤਮ ਨੇ ਆਪਣਾ ਰਾਹ ਚੁਣਨਾ ਸੀ।

ਹਾਲੇ ਵੀ ਜੇ-ਉਸਨੂੰ ਬਾਪੂ ਦੀ ਥਾਂ ਬਾਣੇਦਾਰੀ ਮਿਲ ਜਾਵੇ ਸਮਝੇਗਾ ਉਸਨੂੰ ਵਿਰਾਸਤ ਵਿਚ ਸੋਨੇ ਦੇ ਆਂਡੇ ਦੇਣ ਵਾਲੀ ਮੁਰਗੀ ਮਿਲੀ ਹੈ। ਪਰ ਮੁਰਗੀ ਸੀ ਕਿ ਹਾਲੇ ਹੱਥ ਆਉਂਦੀ ਨਜ਼ਰ ਨਹੀਂ ਸੀ ਆ ਰਹੀ।

ਇਸੇ ਮੁਰਗੀ ਦੀ ਉਡੀਕ ਵਿਚ ਪ੍ਰੀਤਮ ਸਵੇਰ ਤੋਂ ਸਵਾਗਤੀ ਫੋਟ ਤੇ ਖੜਾ ਸੀ।

ਧੜਾਂ ਪੁੱਟਦੀ ਫੀਅਟ ਕਾਰ ਵੇਖ ਕੇ ਪ੍ਰੀਤਮ ਨੂੰ ਥੜਾ ਜਿਹਾ ਧਰਵਾਸ ਹੋਇਆ। ਜ਼ਰੂਰ ਇਸ ਵਿਚ ਕੋਈ ਅਫਸਰ ਹੋਵੇਗਾ। ਅੱਜ ਕਲ੍ਹ ਦੀਆਂ ਮਾੜੀਆਂ ਨੂੰ ਦੇਖਦੇ ਹੋਏ ਜ਼ਰੂਰੀ ਤਾਂ ਨਹੀਂ ਕਿ ਅਫਸਰਾਂ ਦੇ ਦੌਰੇ ਦਾ ਲਾਉਡ ਸਪੀਕਰਾਂ ਤੇ ਰੋਲਾ ਪਾਇਆ ਜਾਵੇ। ਭੰਡੀ ਪ੍ਰਚਾਰ ਲਈ ਇਹ ਕਿਹੜਾ ਕੋਈ ਸਰਕਾਰੀ ਪ੍ਰੋਗਰਾਮ ਹੈ। ਅਫਸਰ ਚੁਪਕੇ ਜਿਹੇ ਆ ਕੇ ਵੀ ਤਾਂ ਅਪਾਇਟਮੈਂਟ ਦੇ ਸਕਦਾ ਹੈ।

ਗੰਨ ਮੈਨਾਂ ਨਾਲ ਘਿਰੇ ਸੰਦੀਪ ਨੂੰ ਗੱਡੀ ਥੋਂ ਉਤਰਦਿਆਂ ਦੇਖ ਕੇ ਪ੍ਰੀਤਮ ਅੰਤਰ ਵਿਚ ਘੁਲਨ ਲੱਗੀ। ਉਸਦੇ ਮਾਤਰੂ ਜਿਹੇ ਮੱਥਿਆਂ ਤੇ ਲਿਸ਼ਕਦੇ ਦੋ ਸਟਾਰ ਸੱਪਾਂ ਵਾਂਗ ਉਸਨੂੰ ਡਸਨ ਲੱਗੇ।

ਦਸ ਵਰ੍ਹੇ ਪਹਿਲਾਂ ਕਿਸਨੂੰ ਪਤਾ ਸੀ ਕਿ ਇੱਥੁ ਦੇ ਖੰਡ ਤੋਂ ਡਰਨ ਵਾਲਾ, ਗਲੀ ਮਹੱਲੇ ਦੇ ਹਰ ਬੱਚੇ ਤੇ ਮਾਰ ਖਾਣ ਵਾਲਾ ਇਹ 'ਨਲੀ ਚੌਰ' ਕਿਸੇ ਦਿਨ ਬਾਣੇਦਾਰ ਬਣ ਜਾਵੇਗਾ। ਕਿਸਨੂੰ ਪਤਾ ਸੀ ਰੇਡੀਮਿਡ ਕਪੜਿਆਂ ਦੀ ਦੁਕਾਨ ਤੇ ਪੰਜ ਪੰਜ ਰੁਪਏ ਦੀਆਂ ਬਨੈਣਾਂ ਵੇਚਣ ਵਾਲੇ ਸੰਦੀਪ ਦੇ ਅਚਾਨਕ ਭਾਗ ਜਾਗ ਪੈਣਗੇ। ਉਸਦੇ ਬਾਪ ਨੇ ਜਿਉਂਦਿਆਂ ਵੀ ਧਨ ਇਕੱਠਾ ਕਰਨ ਦੀ ਕਸਰ ਨਹੀਂ ਸੀ ਡੱਡੀ। ਮੋਇਆ ਵੀ ਤਾਂ ਹਾਥੀ ਵਾਂਗ ਸਵਾ ਲੱਖ ਦਾ ਹੋ ਕੇ। ਸਾਰੇ ਤਿੰਨ ਮਹੀਨੇ ਰਹਿੰਦੇ ਸਨ ਉਸਦੇ ਰਣਾਇਰਮੈਂਟ ਦੇ। ਏਨਾ ਕੁ ਚਿਰ ਹੋਰ ਮੰਜੀ 'ਚ ਪਿਆ ਰਹਿੰਦਾ ਤਾਂ ਕਿਸੇ ਨੇ ਸੰਦੀਪ ਨੂੰ ਚਪੜਾਸੀ ਵੀ ਭਰਤੀ ਨਹੀਂ ਸੀ ਕਰਨਾ। ਲੱਕ ਲੱਖ ਆਖੀ ਜਾਣ ਸੰਦੀਪ ਨੇ ਡਾਕਟਰ ਨਾਲ ਮਿਲ ਕੇ ਆਪਣੇ ਬਾਪ ਨੂੰ ਜ਼ਹਿਰ ਦਾ ਟੀਕਾ ਲਵਾਇਆ। ਭਰਤੀ ਹੁੰਦਿਆਂ ਹੀ ਉਹਦੀ ਅਤਿਵਾਦੀਆਂ ਨਾਲ ਮੁੱਠ-ਭੇੜ ਹੋ ਗਈ। ਨਾਲੇ ਬੱਲੇ ਬੱਲੇ ਹੋ ਗਈ ਨਾਲੇ ਇਕ ਸਟਾਰ ਹੋਰ ਲੱਗ ਗਿਆ। ਸਭ ਅਫਵਾਹਾਂ ਦਬ ਗਈਆਂ।

ਸੰਦੀਪ ਦੀ ਠਾਠ ਬਾਠ ਦੇਖਕੇ ਹੀ ਪ੍ਰੀਤਮ ਦੇ ਦਿਲ 'ਚ ਲਾਲਸਾ ਜਾਗੀ ਸੀ। ਅਜੀਬ ਅਜੀਬ ਜਿਹੇ ਵਿਚਾਰ ਉਹਦੇ ਜ਼ਿਹਨ ਵਿਚ ਉਪਜੇ ਸਨ। ਨਿਤ ਦਿਹਾੜੇ ਉਸਨੂੰ ਬਾਪੂ ਦੀ ਮੌਤ ਦੀ ਕਾਮਨਾ ਰਹਿਣ ਲੱਗੀ ਸੀ। ਨੌਕਰੀ ਦਾ ਗੁਰਮੁਖ ਦਾ ਸਾਰਾ ਇਕ ਸਾਲ ਰਹਿੰਦਾ ਸੀ। ਕਹਿੰਦੇ ਨੇ-ਰਣਾਇਰ-ਹੋ ਕੇ ਪੁਲਿਸ ਵਾਲੇ ਬਹੁਤਾ ਚਿਰ ਨਹੀਂ ਜਿਉਂਦੇ। ਜੇ ਸਾਲ ਦੋ ਸਾਲ ਪਹਿਲਾਂ ਮਾਇਆ ਦਾ ਪਿਤਾਮਹਾ ਟੁਟ ਜਾਵੇ ਤਾਂ ਕੀ ਫਰਕ ਪੈਂਦਾ ਹੈ।

ਜਿਸ ਤਰ੍ਹਾਂ ਦੀ ਗੁਰਮੁਖ ਦੀ ਸੇਹਤ ਸੀ ਉਸ ਹਿਸਾਬ ਤਾਂ ਉਸਨੇ ਵੀਹ ਸਾਲ ਨਹੀਂ ਸੀ ਮਰਨਾ।

ਸਰਾਬ ਉਸਨੇ ਕਦੇ ਪੀਤੀ ਨਹੀਂ। ਬਿਨਾਂ ਸਰਾਬ ਪੀਤੇ ਚਾਹੇ ਜਿੰਨਾ ਮਰਜ਼ੀ ਤੇਜ਼ ਮੋਟਰ-ਸਾਈਕਲ ਭਜਾ ਲਓ ਕਦੇ ਐਕਸੀਡੈਂਟ ਨਹੀਂ ਹੁੰਦਾ।

ਹੁਣ ਤਾਂ ਡਾਕੂ ਬਦਮਾਸ਼ ਵੀ ਉਸਨੂੰ ਭੁਲ ਭੁਲਾ ਗਏ। ਇਮਾਨਦਾਰੀ ਨੇ ਦਸਾ। ਸਾਲਾਂ ਤੋਂ ਉਸਨੂੰ ਪੁਲਿਸ ਲਾਈਨ ਦਿਖਾਈ ਹੋਈ ਸੀ। ਅੱਜ ਕੱਲ੍ਹ ਦੇ ਪੁਲਿਸ 'ਕਪਤਾਨ ਗੁਰਮੁਖ ਵਰਗਿਆ' ਨੂੰ ਥਾਣੇ ਲਾ ਕੇ ਕਿਸੇ ਹੋਰ ਦਾ ਪੈਸੇ ਕਮਾਉਣ ਦਾ ਚਾਨਸ ਖਰਾਬ ਨਹੀਂ ਕਰਦੇ।

ਅਤਿਵਾਦੀਆਂ ਵੱਲੋਂ ਵੀ ਕਦੇ ਉਸਨੂੰ ਕੋਈ ਧਮਕੀ ਨਹੀਂ ਆਈ। ਇਹ ਨਹੀਂ ਕਿ ਉਸਨੂੰ ਕਦੇ ਅਤਿ-ਵਾਦੀਆਂ ਨਾਲ ਨਿਬੜਨ ਦਾ ਮੌਕਾ ਨਹੀਂ ਮਿਲਿਆ। ਉਸਦਾ ਪੁਰਾਣਾ ਰਿਕਾਰਡ ਦੇਖ ਕੇ ਇਕ ਵਾਰ ਉਸਨੂੰ ਮੰਡ ਵਿਚ ਭੇਜਿਆ ਗਿਆ ਸੀ। ਅਤਿਵਾਦੀਆਂ ਨੂੰ ਲੋਹੇ ਦੇ ਹੱਥ ਦਿਖਾਉਣ ਲਈ। ਅਫ਼ਸਰਾਂ ਨੂੰ ਉਸਦੀ ਸੀ ਉਸਦੀ ਬੇਬਰਬਰੀ ਵਾਲੀ ਗਰਜ ਸਾਹਮਣੇ ਅਤਿਵਾਦੀ ਦੁੱਖ ਦਬਾ ਕੇ ਭੱਜ ਜਾਣਗੇ। ਖਤਰਨਾਕ ਤਾਂ ਖਤਰਨਾਕ ਬਦਮਾਸ਼ਾਂ ਅਤੇ ਨਕਸਲੀਆਂ ਨੂੰ ਠਿਕਾਨੇ ਲਾਉਣ ਦਾ ਉਸਦਾ ਬਹੁਤ-ਤਜਰਬਾ ਸੀ।

ਲੋਕ ਆਖਦੇ ਨੇ ਜਿਥੇ ਉਹ ਥਾਣੇਦਾਰ ਲਗਦਾ ਸੀ ਸਾਂਸੀ ਬਾਜ਼ੀਗਰ ਕੁਲੀਆਂ ਚੁਕ ਚੁਕ ਪੰਜਾਹ ਪੰਜਾਹ ਕੋਹ ਦੂਰ ਨਿਕਲ ਜਾਂਦੇ ਸਨ। ਅਫ਼ੀਮ ਸਰਾਬ ਵਾਲੇ ਸੁਸਰੀ ਵਾਂਗ ਸੌ ਜਾਂਦੇ। ਇਸੇ ਤਰ੍ਹਾਂ ਉਸਨੇ ਨਕਸਲੀਆਂ ਦੇ ਛੱਕੇ ਫੁੜਾਏ ਸਨ।

ਗ਼ਰੀਬਤੋਂ ਬਾਜ਼ੀਗਰਾਂ ਸਾਂਸੀਆਂ ਨਾਲ ਕਿਵੇਂ ਨਿਬੜਿਆ ਜਾਂਦਾ ਸੀ ਇਸ ਦਾ ਤਾਂ ਪ੍ਰੀਤਮ ਨੂੰ ਇਲਮ ਨਹੀਂ। ਜਦੋਂ ਨਕਸਲੀਆਂ ਨਾਲ ਮੁੱਠ ਭੇੜ ਹੋਈ ਸੀ ਉਦੋਂ ਉਹ ਕਾਲਜ ਜਾਣ ਲੱਗਾ ਸੀ ਤੇ ਅਲੇ ਦੁਆਲੇ ਦੀ ਸੂਝ-ਰੱਖਣ ਲੱਗਾ ਸੀ।

ਪ੍ਰੀਤਮ ਨਾਲ ਪੜ੍ਹਦੇ ਰਾਜ ਨੂੰ ਸਿਨੇਮੇ ਵਿਚੋਂ ਚੁੱਕ ਕੇ ਤਿੰਨ ਦਿਨ ਉਹਨਾਂ ਦੇ ਘਰ ਹੋ ਗਏ। ਇੰਟਰਗੇਟ ਕੀਤਾ ਗਿਆ ਸੀ। ਕਈ ਦਿਨ ਪੁਰਾ ਲਟਕ ਕੇ ਵੀ ਜਦੋਂ ਉਹ ਕੁਝ ਨਾ 'ਬਕਿਆ' ਤਾਂ ਹੁੰ ਵਾਂਗ ਬੋਰੀ ਵਿਚ ਤੁੰਨ ਕੇ ਨਹਿਰ ਵਲ ਜਾਂਦੇ ਉਸਨੇ ਤਕੇ ਸਨ। ਅਗਲੇ ਦਿਨ ਉਸਦੇ ਪੁਲਿਸ ਮੁਕਾਬਲੇ ਵਿਚ ਮਾਰੇ ਜਣਾ ਦੀ ਖ਼ਬਰ ਫੁੱਪੀ ਸੀ। ਜਗਤਾਰ ਨੂੰ ਨਹਿਰ ਵਿਚ ਡਬੋਣ ਦੀ ਸਕੀਮ ਉਸਦੇ ਪੜ੍ਹਨ ਵਾਲੇ ਕਮਰੇ ਵਿਚ ਹੀ ਬਣੀ ਸੀ। ਸਕੀਮਾਂ 'ਚ ਕਸੇ, ਤੇਜ਼-ਰੋਸ਼ਨੀਆਂ ਸਾਹਮਣੇ ਬੈਠੇ ਅਤੇ ਜਮੂਤਾਂ ਨਾਲ ਮਾਸ ਪਿਚਵਾਉਂਦੇ ਬੇਅੰਤ, ਜਗਜੀਤ ਅਤੇ ਜੂਨਸ ਅੱਜ ਤੱਕ ਉਸਨੂੰ ਝੰਜੋੜਦੇ ਹਨ। ਉਹ ਇਤਿਹਾਸ ਦੁਹਰਾਉਣ ਲਈ ਉਸਨੂੰ ਮੰਡ ਭੇਜਿਆ ਗਿਆ ਸੀ।

ਇਹ ਢਲਦੀ ਉਮਰ ਦਾ ਤਕਾਜ਼ਾ ਸੀ ਜਾਂ ਬਦਲੇ ਹਲਾਤਾਂ ਦਾ ਮੰਡ ਤਾਂ ਗੁਰਮੁਖ ਨੂੰ ਸੀਹ ਵਾਂਗ ਡਰ ਲੱਗਦਾ ਸੀ। ਕਈ ਮਹੀਨੇ ਮੈਡੀਕਲ ਘੁਲਦਾ ਅਤੇ ਘਰ ਵਾਲੀ ਦੀ ਥਿਮਾਰੀ ਦੇ ਬਹਾਨੇ ਘੜਦਾ ਰਿਹਾ।

ਸਥਾਂ 'ਚ ਬੈਠ ਕੇ ਘਰ ਬੈਠਣ ਦੇ ਸਪਸ਼ਟੀਕਰਨ ਦਿੰਦਾ। ਉਹ ਆਖਦਾ ਪਹਿਲਾਂ ਗੱਲ ਹੋਰ ਸੀ। ਚਾਹੇ ਵੀਹ ਬਦਮਾਸ਼ਾਂ ਨੂੰ 'ਚੋਕੋ' 'ਚ ਖੜਾ ਕੇ ਗੱਲੀ ਮਾਰ ਦਿਓ 'ਮਜ਼ਾਲ ਸੀ ਕੋਈ ਪੁਲਿਸ ਵਲ ਅੱਖ ਭਰ ਕੇ ਵੀ ਦੇਖ ਜਾਂਦਾ'। ਨਕਸਲੀਏ ਵੀ ਗਿਣਤੀ ਮਿਣਤੀ ਦੇ ਸਨ। 'ਦਿਨਾਂ ਵਿਚ ਚੁੱਕੇ ਗਏ। ਹੁਣ ਗੱਲ ਹੋਰ ਹੈ। ਧਰਮ ਦੀ ਕਬਚ ਉਹਨਾਂ ਦੀ ਰਖਿਆ ਕਰਦੀ ਹੈ। ਲੁੱਟਣ ਵਾਲੀਆਂ ਥਾਵਾਂ ਦਾਖਲ ਹੋਣ ਤੋਂ ਸਰਕਾਰ ਡਰਦੀ ਹੈ। ਇਕ ਵਾਰ ਕਿਸੇ ਦੇ ਪਿਛੇ ਪੈ ਜਾਣ ਤਾਂ ਕੁਨਬੇ ਦਾ ਕੁਨਬਾ ਤਬਾਹ ਕਰ ਦਿੰਦੇ ਹਨ। ਡੀ. ਆਈ. ਜੀ. ਅਟਵਾਲ ਅਤੇ ਡੀ. ਐਸ. ਪੀ. ਬਚਨ ਸਿੰਘ ਵਰਗਿਆਂ ਦੇ ਕਿੱਸੇ ਸਭ ਦੇ ਸਾਹਮਣੇ ਸਨ।

ਮਜਬੂਰੀ ਵਸ ਗਿਆ ਵੀ ਤਾਂ ਕਬੂਤਰ ਵਾਂਗ ਅੱਖਾਂ ਮੀਚ ਲਈਆਂ ਕਿਤੇ ਕੁਝ ਵੀ ਹੁੰਦਾ ਰਹੇ ਉਸਨੇ ਕਦੇ ਪਰਵਾਹ ਨਹੀਂ ਕੀਤੀ। ਵਾਰਦਾਤ ਪੂਰਬ ਵਿਚ ਹੁੰਦੀ ਪੁਲਿਸ ਪੱਛਮ ਵੱਲ ਜਾਂਦੀ। ਬੈਂਕ ਡਕੈਤੀਆਂ ਕਾਰਾਂ ਵਾਲੋਂ ਕਰਦੇ ਕੂਟਾਪਾ ਸਾਂਸੀਆਂ ਤੇ ਚੜ੍ਹਦਾ। ਕੋਈ ਝੱਪਦੇ ਨਹੀਂ। ਕੋਈ ਪੁਲਿਸ ਮੁਕਾਬਲਾ ਨਹੀਂ। ਅੱਕ ਕੇ ਆਪੋ-ਐਸ. ਐਸ. ਪੀ. ਨੇ ਹਥਿਆਰ ਸੁਟ ਦਿਤੇ। ਮੁੜ ਉਹ ਪੁਲਿਸ ਲਾਈਨ।

ਜਿਹੜਾ 'ਖਾਂਤਕੂਆ' ਦੇ ਕੰਮ ਵਿਚ ਦਖਲ ਹੀ ਨਹੀਂ ਦਿੰਦਾ ਉਹਨਾਂ ਦਾ ਕੀ ਸਿਰ ਭਵਿਆਂ ਹੈ ਕਿ ਉਸਨੂੰ ਆਪਣੀ ਹਿਟ ਲਿਸਟ ਤੇ ਚੀੜੀ ਫਿਰਨਾ।

ਗੁਰਮੁਖ ਦਾ ਸਾਲ ਦੇ ਅੰਦਰ ਅੰਦਰੇ ਅਕਾਲ ਚਲਾਨਾ ਕਰਨ ਦਾ ਤਵੀਰ ਇਕੋ ਰਾਹ ਸੀ। ਉਹ ਰਾਹ ਜਿਸ ਤੇ ਲੋਕ ਆਖਦੇ ਨੇ ਸੰਦੀਪ ਤੁਰਿਆ ਸੀ।

ਉਹ ਵੇਕੀਲ ਸੀ। ਕਾਨੂੰਨ ਜਾਣਨ ਵਾਲੇ ਦਾ ਮਨ ਕਮਜ਼ੋਰ ਹੁੰਦਾ ਹੈ। ਉਸਨੂੰ ਪਤਾ ਸੀ ਪੁਲਿਸ ਚਾਹੇ ਤਾਂ ਇਨ੍ਹਾਂ ਵਿਚ ਹੋਣਲੀ ਧਰਤੀ ਉਤੇ ਕੰਰ ਸੰਕੇਦੀ ਹੈ। ਕੋਈ ਭਾੜੀ ਦਾ ਟੋਟੂ-ਕਰਿਆ ਤਾਂ ਪਹਿਲੇ ਹੂਰੇ ਵਿਚ ਹੀ ਉਸਨੇ ਸਭ ਕੁਝ ਉਗਲ ਦੇਣਾ। ਇਹ ਕੌੜਾ ਘੁਟ ਤਾਂ ਉਸਨੂੰ ਖੁਦ ਹੀ ਭਰਨਾ ਪੈਣਾ ਸੀ।

ਪਾਠ ਦਾ ਆਖਰੀ ਵਾਕ ਸੁਣ ਕੇ ਪ੍ਰੀਤਮ ਦੇ ਸਾਹ ਸੁਕਨ ਲਗੇ। ਕੁਝ ਹੀ ਪਲਾਂ ਬਾਅਦ ਬਿਨਾਂ ਥਾਣੇਦਾਰੀ ਦਾ ਮੂੰਹ ਮੱਥਾ ਬਣਾਏ ਉਸਦੇ ਵੀਹ ਹਜ਼ਾਰ ਨੂੰ ਬੁਕ ਲਗ ਜਾਣਾ ਸੀ।

ਅੰਨ ਆਖਰੀ ਵਕਤ ਤੇ ਤੁਰੇ ਆਉਂਦੇ ਪ੍ਰਧਾਨ ਨੂੰ ਦੇਖ ਕੇ ਉਸਨੂੰ ਲੱਗਾ ਵਾਹਿਗੁਰੂ ਖੁਦ ਛੁਬਦੇ ਨੂੰ ਤਿਨਕੇ ਦਾ ਸਹਾਰਾ ਬਣ ਕੇ ਆਇਆ ਹੈ। ਚਲੋਂ ਕੱਦੀ ਬੱਲਣ ਵਾਲਾ ਤਾਂ ਪੁਜਿਆ। ਪ੍ਰੰਪਰਾ 'ਚ ਖਬਰਾਂ ਦੇਣ ਜ਼ੋਰੀ ਤਾਂ ਹੋਏ।

ਪ੍ਰਧਾਨ ਦੀ ਮੱਧਮ ਚਾਲ ਦੇਖ ਕੇ ਇਕ ਵਾਰ ਫੇਰ ਉਹਦਾ ਦਿਲ ਧਕ ਧਕ ਕਰਨ ਲਗਿਆ। ਪ੍ਰਧਾਨ ਦੀ ਤੌਰ ਉਦੋਂ ਹੀ ਮੱਠੀ ਪੈਂਦੀ ਹੈ ਜਦੋਂ ਉਹ ਉਦਾਸ ਹੋਵੇ। ਨਹੀਂ ਤਾਂ ਉਹ ਘੋੜੇ ਵਾਂਗ ਛਾਲ ਮਾਰਦਾ ਹੈ।

ਹੋਰ ਸਥਰ ਕਰਨ ਲਈ ਹਿੰਮਤ ਨਹੀਂ ਸੀ। ਤੇਜ਼ ਕਦਮੀ ਉਹ ਪ੍ਰਧਾਨ ਨਾਲ ਜਾ ਰਿਲਿਆ।

ਪ੍ਰਧਾਨ ਉਸ ਤੋਂ ਵੀ ਜ਼ਿਆਦਾ ਖਿਝਿਆ ਪਿਆ ਸੀ। ਪ੍ਰੀਤਮ ਦੇ ਮਹਿਲੇ ਹੀ ਸਵਾਲ ਦੇ ਜਵਾਬ ਵਿਚ ਉਸਨੇ ਠਾਹ ਸੋਟਾ ਜੜ ਦਿਤਾ :

‘ਸਰਕਾਰ ਤੈਨੂੰ ਨੌਕਰੀ ਦੇਣ ਨੂੰ ਤਿਆਰ ਨਹੀਂ। ਸਾਲੇ ਆਖਦੇ ਨੇ ਫਤਲ ਕਿਸੇ ਦੁਸ਼ਮਣ ਨੇ ਕੀਤੀ। ਅਤਿਵਾਦੀਆਂ ਨਾਲ ਤਾਂ ਉਹਦਾ ਲਾਗਾ ਦੇਗਾ ਹੀ ਨਹੀਂ ਸੀ।’

“ਇਹ ਸਭ ਬਕਵਾਸ ਹੈ। ਉਹਨਾਂ ਦਾ ਕੀ ਹੈ। ਮਾੜੀ ਜਿਹੀ ਗੱਲ ਤੇ ਹੀ ਬੰਦਾ ਮਾਰ ਦਿੰਦੇ ਨੇ। ਉਨ੍ਹਾਂ ਨੂੰ ਬਾਪੂ ਦਾ ਰਿਵਾਲਵਰ ਚਾਹੀਦਾ ਸੀ। ਨਿਤ ਲਈਆਂ ਮਾੜਾਂ ਧਾੜਾਂ ਕਰਨ ਵਾਲਿਆਂ ਲਈ ਅਸਲਾ ਕੱਦੀ ਮਾਮੂਲੀ ਚੀਜ਼ ਨਹੀਂ ਹੁੰਦੀ।”

ਪ੍ਰਧਾਨ ਦੇ ਸਿੱਧੇ ਸਪਾਟ ਜਵਾਬ ਦੇ ਪ੍ਰੀਤਮ ਇਉਂ ਬੜਬੜਾ ਉਠਿਆ ਜਿਵੇਂ ਉਸਨੂੰ ਕਾਤਲ ਗਰਦਾਨਿਆ ਗਿਆ ਹੋਵੇ।

“ਹੋਰ ਕੀ ਕਹਿੰਦੇ ਨੇ? ਫੇਰ ਕਿਸ ਨੇ ਕਤਲ ਕੀਤਾ ਹੋਇਆ?” ਪ੍ਰੀਤਮ ਦੀ ਜ਼ਬਾਨ ਬਥਲਾਉਣ ਲੱਗੀ ਸੀ।

“ਮੈਨੂੰ ਬਹੁਤਾ ਪਤਾ ਨਹੀਂ... ਰਣਜੀਤ ਪਿਛੇ ਆਉਂਦੇ... ਹੁਣ ਤਫ਼ਤੀਸ਼ ਉਹ ਕਰ ਰਿਹੈ... ਸਭ ਕੁਝ ਦਸ ਦਿਉ...। ਤੂੰ ਘਬਰਾ ਨਾ ਆਪਾ ਨੌਕਰੀ ਲੈ ਕੇ ਛੱਡਾਂਗੇ...”

ਕੀਰਤਨ ਸਮਾਪਤ ਹੋ ਗਿਆ ਸੀ। ਤਕਰੀਰਾਂ ਦੀ ਵਾਰੀ ਸੀ। ਪ੍ਰੀਤਮ ਦੀ ਪਿਠ ਥਾਪੜ ਕੇ ਉਹ ਪੰਡਾਲ ਵਲ ਵਧ ਗਿਆ। ਸਟੇਜ ਦਾ ਕੰਮ ਉਸੇ ਨੇ ਸੰਭਾਲਨਾ ਸੀ।

ਬੁੱਤ ਬਣੇ ਪ੍ਰੀਤਮ ਨੂੰ ਸਾਰੀ ਧਰਤੀ ਘੁੰਮਦੀ ਨਜ਼ਰ ਆਉਣ ਲੱਗੀ।

ਇਸੇ ਮੁਕੱਦਮੇ ਦੀ ਛਾਣ ਬੀਣ ਏਨੀ ਸ਼ਿਦਤ ਨਾਲ ਕਿਉਂ ਹੋ ਰਹੀ ਹੈ? “ਅਣਪੜ੍ਹਾਤੇ ਵਿਅਕਤੀਆਂ” ਹਰੇ

ਕਤਲ ਹੋਏ ਮੁਕੱਦਮੇ ਦੀ ਤਫ਼ਤੀਸ਼ ਤੋਂ ਤਾਂ ਹਰ ਪੁਲਿਸ ਅਫਸਰ ਭੂਤ ਵਾਂਗ ਡਰਦਾ ਹੈ। ਜਿਵੇਂ ਕਮੇਟੀ ਵਾਲੇ ਮਰੇ ਕੂਤੇ ਦੀ ਪੂਛ 'ਚ ਰੱਸੀ ਪਾ ਕੇ ਰੂੜੀ ਤੇ ਸੁਟਨ ਤੱਕ ਬ੍ਰਿੰਮੇਵਾਰ ਹੁੰਦੇ ਹਨ ਇਸੇ ਤਰ੍ਹਾਂ ਪੁਲਿਸ ਅਗਲੇ ਦਾ ਪੌਸਟ ਮਾਰਟਮ ਕਰਾ ਕੇ ਲਾਸ਼ ਵਾਰਸਾਂ ਦੇ ਹਵਾਲੇ ਕਰ ਕੇ ਗਹਿਰੀ ਨੀਂਦ ਸੌਂ ਜਾਂਦੀ ਹੈ। ਕਾਤਲ ਭਾਵੇਂ ਥਾਣੇਦਾਰ ਦੇ ਬਰਾਬਰ ਕੁਰਸੀ ਡਾਹੀ ਬੈਠੇ ਹੋਣ ਮਿਸਾਲਾਂ 'ਚ ਉਹ ਪਾਕਿਸਤਾਨ ਅੱਪੜੇ ਹੁੰਦੇ ਹਨ ਜਾਂ ਕਿਸੇ ਧਾਰਮਿਕ ਸਥਾਨ 'ਚ ਛੁਪੇ ਹੁੰਦੇ ਹਨ। ਪ੍ਰੀਤਮ ਨੂੰ ਤਾਂ ਉਮੇਦ ਸੀ ਉਹਨਾਂ ਦੇ ਕੇਸ ਨਾਲ ਵੀ ਇੰਝ ਹੋਵੇਗੀ। ਨਾ ਕਿਸੇ ਨੂੰ ਕਾਰਾਂ ਘੁੰਮਣ ਨੂੰ ਮਿਲਣੀਆਂ ਹਨ ਅਤੇ ਨਾ ਵਿਸ਼ਕੀਆਂ ਪੀਣ ਨੂੰ। ਫੇਰ ਕਿਸ ਕੱਲ ਵਕਤ ਹੈ ਇਸ ਵਗਾਰ ਤੇ ਮੱਥਾ ਮਾਰਨ ਦਾ।

ਰਣਜੀਤ ਅੰਕਲ ਨੂੰ ਤਫ਼ਤੀਸ਼ ਨਾਲ ਚੁਝਿਆ ਸੁਣ ਕੇ ਪ੍ਰੀਤਮ ਦਾ ਸਰੀਰ ਪਸੀਨੇ ਪਸੀਨੀ ਹੋ ਗਿਆ ਸੀ। ਬ੍ਰਿੰਦੇ ਬੁਣੇ ਇਕ ਘੁੰਮਰ ਦਿਲ ਵਿਚੋਂ ਉਠ ਕੇ ਦਿਮਾਗ ਨੂੰ ਜਾ ਚਕੁਦੀ। ਡਿਗਦਾ ਡਿਗਦਾ ਉਹ ਮਸਾਂ ਹੀ ਸੰਭਾਲਿਆ ਸੀ।

ਰਣਜੀਤ ਨੂੰ ਕਿਉਂ ਅਚਾਨਕ ਇਸ ਪ੍ਰਰਿਵਾਰ ਨਾਲ ਮੋਹ ਜਾਗ ਪਿਆ ਸੀ ਇਸ ਦੀ ਸਮਝ ਹੁਣ ਪ੍ਰੀਤਮ ਨੂੰ ਆਈ ਸੀ। ਠੀਕ ਹੈ ਬਾਪੂ ਨੇ ਉਸਨੂੰ ਪੁਲਿਸ 'ਚ ਭਰਤੀ ਕਰਾਇਆ। ਤਰਕੀਆਂ ਦਵਾਈਆਂ। ਤਾਂ ਵੀ ਬਾਪੂ ਦੇ ਜਿਉਂਦੇ ਜਿਉਂਦੇ ਸਾਲ 'ਚ ਉਹ ਇਕ ਅੱਧ ਚੱਕਰ ਹੀ ਮਾਰਦਾ ਸੀ। ਇਸ ਸਾਲ ਤਾਂ ਉਹ ਕਈ ਰਾਤਾਂ ਵੀ ਕੱਟ ਗਿਆ ਸੀ। ਆਨੇ ਬਾਨੇ ਉਹ ਕਈ ਵਾਰ ਵਾਰਦਾਤ ਵਾਲੀ ਜਗਾ ਤੇ ਵੀ ਗਿਆ ਸੀ ਅਤੇ ਮੰਟਰ ਤੇ ਵੀ। ਘੰਟਿਆਂ ਵਧੀ ਉਹ ਬਾਪੂ ਦੇ ਪੁਰਾਣੇ ਚਿਠੇ ਖੋਲ੍ਹੀ ਰੱਖਦਾ। ਇਕ ਵਾਰ ਪ੍ਰੀਤਮ ਤੋਂ ਚੋਰੀ ਚੋਰੀ ਬੰਦੂਕ ਵੀ ਲੈ ਗਿਆ। ਬੰਦੂਕ ਦੀ ਵਾਪਸੀ ਦੇ ਨਾਲ ਨਾਲ ਹੀ ਮਾਂ ਦੇ ਤੌਰ ਤਰੀਕੇ ਵੀ ਬਦਲ ਗਏ ਸਨ। ਕਈ ਵਾਰ ਉਸਨੇ ਬੰਦੂਕ ਨੂੰ ‘ਦਫ਼ਾ ਕਰਨ’ ਦੀ ਗੱਲ ਆਖੀ ਸੀ।

ਕੁਝ ਦਿਨ ਪਹਿਲਾਂ ਸ਼ਿਵਦਿਆਲੇ ਵਾਲੇ ਖੂਹ ਦੀ ਛਾਣ ਬੀਣ ਵੀ ਹੋਈ ਸੀ। ਚੋਰੀ ਦਾ ਮਾਲ ਬਰਾਮਦ ਕਰਨਾ ਤਾਂ ਪੁਲਿਸ ਦਾ ਡਰਾਮਾ ਹੀ ਸੀ। ਲਭਨ ਤਾਂ ਉਹ ਰਿਵਾਲਵਰ ਹੀ ਆਏ ਸਨ ਜੋ ਉਹਨਾਂ ਲੱਭ ਲਿਆ ਸੀ।

ਸਵਾਗਤੀ ਗੇਟ ਤੇ ਖੜਿਆਂ ਖੜਿਆਂ ਹੀ ਪ੍ਰੀਤਮ ਦੇ ਕਾਨੂੰਨੀ ਦਿਮਾਗ ਨੇ ਗੁਰਮੁਖ ਦੇ ਕਤਲ ਦੀ ਗੁੱਬੀ ਸੁਲਝਾ ਲਈ।

ਸਵਾਗਤੀ ਗੇਟ ਤੇ ਉਸਦਾ ਕੋਈ ਕੰਮ ਨਹੀਂ

ਸੀ। ਮਣ ਮਣ ਦੇ ਕਦਮ ਪੁੱਟਦਾ ਉਹ ਪੰਡਾਲ ਦੀ ਇਕ ਨੁਕਰ ਵਿੱਚ ਜਾ ਬੈਠਾ।

ਪ੍ਰਧਾਨ ਮਾਇਕ ਤੇ ਗਰਜ ਰਿਹਾ ਸੀ। ਜਿਸ ਦਿਸ਼ਾ ਵਲ ਪ੍ਰਧਾਨ ਦਾ ਭਾਸ਼ਣ ਵਧ ਰਿਹਾ ਸੀ। ਉਸ ਤੋਂ ਲੱਗਦਾ ਸੀ ਉਹ ਕਿਸੇ ਵੀ ਸਮੇਂ ਗੁਰਮੁਖ ਦੇ ਕਾਤਲਾਂ ਦੀ ਸ਼ਨਾਖਤ ਦਾ ਅੰਲਾਨ ਕਰ ਸਕਦਾ ਸੀ। ਕੁਝ ਹੀ ਦਿਨਾਂ 'ਚ ਉਹਨਾਂ ਨੂੰ ਕਟਹਿਰੇ ਵਿਚ ਖੜਾਕੁਣ ਦਾ ਦਾਅਵਾ ਕਰ ਸਕਦਾ ਸੀ।

ਕਉਲੇ ਨਾਲ ਸੁੰਗੜੇ ਬੈਠੇ ਪ੍ਰੀਤਮ ਨੂੰ ਬਿੰਦੇ ਝਟੇ ਰਣਜੀਤ ਦਾ ਵਿਰਾਟ ਪੁਲਸੀਆ ਰੂਪ ਦਿਖਾਈ ਦੇਣ ਲੱਗਦਾ। ਉਸਨੂੰ ਲੱਗਦਾ ਰਣਜੀਤ ਦੀਆਂ ਪੁਲਿਸੀਆ ਅੱਖਾਂ ਉਸਨੂੰ ਤਿੰਨਾਂ ਲੋਕਾਂ ਵਿਚ ਖੋਜਣ ਦੀ ਸਮਰਥਾ ਰਖਦੀਆਂ ਸਨ। ਉਸਦੇ ਲੰਬੇ ਖੰਭਾਰ ਹੱਥ ਹੌਲੀ ਹੌਲੀ ਪ੍ਰੀਤਮ ਦੀ ਗਿਚੀ ਵਲ ਵਧ ਰਹੇ ਸਨ।

ਭਾਸ਼ਣ ਦਾ ਇਕ ਇਕ ਸ਼ਬਦ ਸਿਤਾ ਬਣ ਕੇ ਉਸਦੇ ਕੰਨਾਂ ਵਿਚ ਘੁਲਣ ਲਗਿਆ। ਬੋਲੇ ਹੋ ਚੁਕੇ ਕੰਨਾਂ ਨੂੰ ਸਾਂ ਸਾਂ ਤੋਂ ਬਿਨਾਂ ਕੁਝ ਵੀ ਨਹੀਂ ਸੀ ਸੁਣ ਰਿਹਾ।

ਮਾਂ ਦੇ ਕੰਨ 'ਚ ਘੁਸਰ ਮੁਸਰ ਕਰਦੇ ਰਣਜੀਤ ਨੂੰ ਦੇਖ ਕੇ ਪ੍ਰੀਤਮ ਨੂੰ ਹੱਥਾਂ ਪੈਰਾਂ ਦੀ ਪੈ ਗਈ। ਰਣਜੀਤ ਨਾਲ ਕਿਸ ਮੂੰਹ ਨਾਲ ਅੱਖ ਮਿਲਾਵੇ।

ਡਰਿਆ ਸਹਿਮਿਆ, ਮੁਰਦਾ ਦੇਹ ਨੂੰ ਸੰਭਾਲਦਾ ਉਹ ਉਠਿਆ ਤੇ ਹਨ੍ਹੇਰੀ ਸਥਾਤ 'ਚ ਸੰਦੂਕਾਂ ਲਾਗੇ ਪਏ ਪਲੰਘ 'ਤੇ ਜਾ ਡਿੱਗਾ।

ਨਮ ਹੋਈਆਂ ਅੱਖਾਂ ਅੱਗੇ ਭੰਬੂ ਤਾਰੇ ਨੱਚਣ ਲੱਗੇ। ਤਰ੍ਹਾਂ ਤਰ੍ਹਾਂ ਦੇ ਉਹਨਾਂ 'ਚੋਂ ਉਭਰਦੇ ਚਿਤਰ ਉਹਨੂੰ ਡਰਾਉਣ ਲਗੇ। ਕਿਸੇ ਵਿਚ ਉਸਨੂੰ ਥਾਣੇਦਾਰ ਦੀ ਥਾਂ ਕੈਦੀਆਂ ਵਾਲੀ ਵਰਦੀ ਮਿਲ ਰਹੀ ਹੁੰਦੀ ਤੇ ਕਿਤੇ ਵਿਚ ਰਣਜੀਤ ਉਸਦੀ ਮਾਂ ਤੋਂ ਚੋੜ ਹਥਿਆ ਰਿਹਾ ਹੁੰਦਾ।

ਸਥਾਤ ਵਲ ਵਧਦੇ ਨਿਗਰ ਰੂਟਾਂ ਦਾ ਖੜਕਾ ਸੁਣ ਕੇ ਉਹ ਹੱਤ ਆਪਣੇ ਆਪ ਵਿਚ ਸੁਕਤ ਗਿਆ।

"ਤੂੰ ਇਥੇ ਪਿਆ...ਅਸੀਂ ਤੈਨੂੰ ਲਭ ਲਭ ਹੱਤ ਗਏ..." ਪ੍ਰੀਤਮ ਉਤਲਾ ਖੋਸ ਖਿਸਕਾ ਕੇ ਜਦੋਂ ਮਾਂ ਨੇ ਤਕਿਆ ਪ੍ਰੀਤਮ ਸਿਰਾਹਣੇ 'ਚ ਮੂੰਹ ਦੇਈ ਹੁਕਮੀ ਹੁਕਮੀ ਹੋ ਰਿਹਾ ਸੀ।

ਮਾਂ ਦੀ ਵੀ ਕੁਝ ਨਿਕਲ ਗਈ। ਬਾਲਾਂ ਵਾਂਗ ਉਸਨੇ ਪ੍ਰੀਤਮ ਨੂੰ ਗੋਦ ਵਿਚ ਪਾ ਲਿਆ ਤੇ ਬਾਰੋ ਧਾਹੀ ਚੁੰਮਣ ਲੱਗੀ।

"ਤੂੰ ਏਨਾ ਕਿਉਂ ਓਦਰ ਗਿਆਂ ਪੁੱਤਰ...ਜੋ ਇਸ ਸੰਸਾਰ ਤੇ ਆਇਐ ਉਨਨੇ ਇਕ ਦਿਨ ਜਾਣਾ ਹੀ ਹੈ.. ਤੇਰਾ ਬਾਪ ਤਾਂ ਨਾਂ ਕਮਾ ਕੇ ਮਰਿਆ..."

ਆਖਦੀ ਮਾਂ ਦੇ ਗੱਲਾਂ ਤੇ ਗਿਰੇ ਨਿਘੇ ਹੰਝੂਆਂ ਨੇ ਉਸ ਅੰਦਰਲੀ ਅੱਧੀ ਜ਼ਹਿਰ ਚੂਨ ਲਈ। ਮਾਂ ਤਾਂ ਹਾਲੇ ਵੀ ਉਸਨੂੰ ਉਨ੍ਹਾਂ ਦੀ ਮੋਹ ਕਰਦੀ ਸੀ।

ਪ੍ਰੀਤਮ ਨੂੰ ਸੰਭਾਲਦਾ ਦੇਖ ਕੇ ਰਣਜੀਤ ਵੀ ਉਹਦੇ ਬਰਾਬਰ ਬੈਠ ਗਿਆ।

"ਸਾਡੇ ਹੁੰਦੇ ਤੈਨੂੰ ਕਾਹਦਾ ਵਿਕਰ ਐ ਭਾਣਜੇ...। ਤਫਤੀਸ਼ ਪੁੱਠੇ ਰਾਹ ਪੈਣ ਲੱਗੀ ਸੀ ਇਸ ਲਈ ਮੈਨੂੰ ਦਖਲ ਅੰਦਾਜ਼ੀ ਕਰਨੀ ਪਈ। ਮੈਂ ਆਪੇ ਕਿਸੇ ਕੁਰਬਾਨੀ ਦੇ ਬੱਕਰੇ ਤੇ ਕੇਸ ਫਿਟ ਕਰ ਦਿਓ...। ਦੇਖੀ ਚਾਰ ਦਿਨਾਂ ਨੂੰ ਬਣੇਦਾਰੀ ਤੇਰੇ ਪਿਛੇ ਪਿਛੇ ਫਿਰੂ।"

ਰਣਜੀਤ ਦੇ ਸਹਾਰੇ ਪ੍ਰੀਤਮ ਉਠ ਕੇ ਬੈਠ ਗਿਆ।

ਪ੍ਰਧਾਨ ਉਥੇ ਉਥੇ ਗਤਕ ਰਿਹਾ ਸੀ। ਐਜੰਟ-ਟੇਸ਼ਨ ਦੀ ਧਮਕੀ ਦਿਤੀ ਜਾ ਰਹੀ ਸੀ।

ਬੁਲਾਰਿਆਂ ਦੀਆਂ ਤਕਰੀਰਾਂ ਸੁਣ ਸੁਣ ਇਕ ਵਾਰ ਫੇਰ ਪ੍ਰੀਤਮ ਦੀਆਂ ਅੱਖਾਂ ਵਿਚ ਸੁਪਨੇ ਲਟਕਨ ਲੱਗੇ। ਮੰਦਿਆਂ ਤੇ ਲਿਸ਼ਕਦੇ ਸਟਾਰਾਂ ਦੇ ਸੁਪਨੇ।

(ਏ. ਡੀ. ਏ, ਕੋਰਟ ਕਮਪਲੈਕਸ, ਜਗਰਾਉ)

0

ਪਾਠਕ ਲੇਖਕ ਵੇਰਮ

1. ਕਮਿਊਨਿਸਟ ਲਹਿਰ ਅਤੇ ਧਰਮ ਦਾ ਮਸਲਾ

ਕੀ ਅਜੋਕੇ ਸਮੇਂ 'ਚ ਵੀ ਕੋਈ ਧਾਰਮਿਕ ਲਹਿਰ, ਆਪਣੇ ਬਾਹਰਮੁਖੀ ਰੋਲ ਪੱਖੋਂ, ਇਨਕਲਾਬੀ ਜਾਂ ਹਾਂ ਪੱਖੀ ਹੋ ਸਕਦੀ ਹੈ? ਤੁਹਾਡੀਆਂ ਬਹੁਤੀਆਂ ਲਿਖਤਾਂ ਤੇ ਵਿਚਾਰਾਂ 'ਚੋਂ ਇਸ ਸੁਆਲ ਦਾ ਜੁਆਬ ਸਪਸ਼ਟ "ਨਾਂਹ" ਵਿਚ ਹੀ ਮਿਲਦਾ ਹੈ। ਤੁਹਾਡੀ ਦਲੀਲ ਅਤੇ ਧਾਰਨਾਂ, ਜਿਹੜੀ ਕਿ ਭਾਵੇਂ ਸੌਖੀ ਪਰ ਸਿਧਤ

ਪ੍ਰਤੀਤ ਹੁੰਦੀ ਹੈ, ਮੁਤਾਬਕ ਅੱਜ ਸਾਇੰਸੀ ਯੁਗ ਅੰਦਰ ਕੋਈ ਵੀ ਧਰਮ, ਕਤਈ ਤੌਰ 'ਤੇ ਹੀ, ਹਾਂ-ਪੱਖੀ ਰੋਲ ਨਹੀਂ ਨਿਭਾਅ ਸਕਦਾ। ਤੁਹਾਡੀ ਇਹ ਧਾਰਨਾ ਧਰਮ ਦੇ ਮਸਲੇ ਪ੍ਰਤੀ ਕੌਮਾਂਤਰੀ ਕਮਿਊਨਿਸਟ ਲਹਿਰ ਅੰਦਰ ਸਥਾਪਤ ਉਨ੍ਹਾਂ ਵਿਚਾਰਾਂ ਦੀ ਦਰੁਸਤ ਤਰਜਮਾਨੀ ਕਰਦੀ ਹੈ ਜਿਨ੍ਹਾਂ ਮੁਤਾਬਕ ਧਰਮ ਨੂੰ ਇੱਕ ਉੱਕੀ-ਪੁੱਕੀ ਪਿਛਾ-ਕੜ ਸ਼ੀਅ ਵਜੋਂ ਦੇਖਿਆ ਤੇ ਪਰਚਾਰਿਆ ਜਾਂਦਾ ਹੈ।

ਕਿਸੇ ਵਿਚਾਰ ਦਾ ਸਥਾਪਤ ਹੋਣਾ ਤੇ ਦਰੁਸਤ ਹੋਣਾ, ਇਕੋ ਗੱਲ ਨਹੀਂ ਹੁੰਦੀ। ਜਿਵੇਂ ਅਨੇਕਾਂ ਹੀ ਬੁਰਜੂਆ ਵਿਚਾਰ ਵਿਆਪਕ ਪੱਧਰ 'ਤੇ ਪ੍ਰਚੱਲਤ ਤੇ ਸਥਾਪਤ

ਹੋਣ ਦੇ ਬਾਵਜੂਦ ਗੱਲਤ ਹਨ, ਉਵੇਂ ਹੀ ਕੁਝ ਕੁ ਗਲਤ ਮਸਲਿਆਂ ਬਾਰੇ ਸਥਾਪਤ ਮਾਰਕਸਵਾਦੀ ਵਿਚਾਰਾਂ, ਧਾਰਨਾਵਾਂ ਤੇ ਮੱਤਾਂ ਨੂੰ ਵੀ ਅੰਤਮ ਸੱਚ ਵਜੋਂ ਪ੍ਰਵਾਨ ਕਰ ਲੈਣਾ ਗੈਰ-ਵਿਗਿਆਨਕ ਤੇ ਗਲਤ ਹੋਵੇਗਾ। ਸੰਸਾਰ ਭਰ ਦੇ ਬਹੁਤ ਸਾਰੇ ਦੇਸ਼ਾਂ, ਖਾਸ ਕਰ ਕੇ ਕੇਂਦਰੀ ਅਤੇ ਲਤੀਨੀ ਅਮਰੀਕਾ ਦੇ ਦੇਸ਼ਾਂ ਅੰਦਰ ਜ਼ੋਰ ਫੜ ਰਹੀ "ਮੁਕਤੀ ਧਰਮ-ਸ਼ਾਸਤਰ" (ਲਿਬਰੇਸ਼ਨ ਥਿਆਲੋਜੀ) ਦੀ ਸਮਾਜਿਕ ਧਾਰਾ ਨੇ ਕਮਿਊਨਿਸਟ ਤਾਕਤਾਂ ਨੂੰ ਧਰਮ ਦੇ ਮਸਲੇ ਪ੍ਰਤੀ ਆਪਣੇ ਪ੍ਰਚਲਤ ਇੱਕ-ਪਾਸੜ ਤੇ ਸਨਕੀ ਵਿਚਾਰਾਂ ਨੂੰ ਨਵੇਂ ਸਿਰਿਓਂ ਘੋਖਣ ਅਤੇ ਇਸ ਮਸਲੇ ਪ੍ਰਤੀ ਮੌਲਿਕ ਮਾਰਕਸਵਾਦੀ-ਲੈਨਿਨਵਾਦੀ ਪੌਂਤੜੇ ਦੇ ਨਕਸ਼ ਤਰਾਸ਼ਣ ਦੀ ਲੋੜ ਪ੍ਰਤੀ ਜਾਗਰੂਕ ਕੀਤਾ ਹੈ। ਪੰਜਾਬ ਅੰਦਰ ਕੱਟੜ ਖੰਭੀ ਸਿੱਖ ਲਹਿਰ ਨਾਲ ਦੁਸ਼ਤ ਪੌਂਤੜੇ ਤੋਂ ਸਿੱਝਣ ਲਈ ਸਾਨੂੰ ਕਾਨਪਣ ਤੋਂ ਮੁਕਤ ਹੋਣ ਦੀ ਹੋਰ ਵੀ ਵਧੇਰੇ ਜ਼ਰੂਰਤ ਹੈ।

ਸਾਲ ਕੁ ਭਤ ਪਹਿਲਾਂ "ਪੈਗਾਮ ਗਰੁੱਪ" ਨੇ ਆਪਣੇ ਸਿਧਾਂਤਕ ਪਰਚੇ (ਕਮਿਊਨਿਸਟ ਵਿਚਾਰ) ਅੰਦਰ ਇਸ ਮਸਲੇ ਪ੍ਰਤੀ ਰਵਾਇਤੀ ਕਮਿਊਨਿਸਟ ਧਾਰਨਾ ਨੂੰ ਫੰਗਾਰਦਿਆਂ ਹੋਇਆਂ ਇਹ ਮੱਤ ਉਭਾਰਿਆ ਸੀ ਕਿ ਵਿਚਾਰਧਾਰਕ ਪੱਧਰ 'ਤੇ ਧਾਰਮਿਕ ਫਲਸਫੇ ਨਾਲੋਂ ਨਖੌੜਾ ਕਰਨਾ ਤੇ ਇਸ ਵਿਰੁੱਧ ਸਮਝੌਤਾ-ਰਹਿਤ ਜੱਦੋ ਜਹਿਦ ਕਰਨੀ ਹੋਰ ਗੱਲ ਹੈ, ਪਰ ਸਿਆਸੀ ਪੱਧਰ 'ਤੇ ਕਿਸੇ ਧਾਰਮਿਕ ਵਰਗ ਦੀ ਲਹਿਰ ਦੇ ਬਾਹਰਮੁਖੀ ਰੋਲ ਬਾਰੇ ਨਿਰਣਾ ਕਰਨਾ ਤੇ ਇਸ ਅਧਾਰ 'ਤੇ ਇਸ ਲਹਿਰ ਪ੍ਰਤੀ ਰਵਾਈਏ ਤੇ ਪ੍ਰਵੇਸ਼ ਦੇ ਸੁਆਲ ਨੂੰ ਨਜਿੱਠਣਾ ਵੱਖਰੀ ਗੱਲ ਹੈ। ਇਸ ਨੂੰ ਕਮਿਊਨਿਸਟ ਲਹਿਰ ਦਾ ਮੰਦ ਭਾਗ ਹੀ ਸਮਝਿਆ ਜਾਣਾ ਚਾਹੀਦਾ ਹੈ ਕਿ ਇਕ ਐਨੇ ਮਹੱਤਵ ਪੂਰਨ ਸਿਧਾਂਤਕ ਤੇ ਅਮਲੀ ਸੁਆਲ ਉਤੇ "ਪੈਗਾਮ ਗਰੁੱਪ" ਵਲੋਂ ਐਨੇ ਚੌਢਦਾਰ ਲਹਿਜੇ ਵਿਚ ਛੇਤੀ ਇਸ ਬਹਿਸ ਨੂੰ ਕਿਸੇ ਵੀ ਗਰੁੱਪ ਜਾਂ ਵਿਅਕਤੀ ਨੇ ਸਿਹਤਮੰਦ ਲੀਹਾਂ 'ਤੇ ਅੱਗੇ ਤੋਰਨ ਦਾ ਉਪਰਾਲਾ ਨਹੀਂ ਕੀਤਾ। ਸਾਡੇ ਲਈ "ਪੈਗਾਮ ਗਰੁੱਪ" ਦੀ ਇਸ ਪੌਜ਼ੀਸ਼ਨ ਨੂੰ ਸਮਝਣਾ ਅਤੇ ਹਜ਼ਮ ਕਰ ਸਕਣਾ ਕਾਫੀ ਔਖਾ ਲੱਗਿਆ ਸੀ—ਅਤੇ ਕੁੱਝ ਹੱਦ ਤੱਕ ਅੱਜ ਵੀ ਇਹੀ ਹਾਲਤ ਬਣੀ ਹੋਈ ਹੈ। ਪਰ ਜਦ ਕੋਈ ਜਾਨਦਾਰ ਤੇ ਨਿਖਰਵੀਂ ਬਹਿਸ ਅਮਲ ਹੀ ਅੱਗੇ ਨਹੀਂ ਤੁਰ ਰਿਹਾ ਤਾਂ ਮਨ ਕਾਫੀ ਉਦਾਸ ਤੇ ਉਚਾਟ ਹੁੰਦਾ ਹੈ। ਖਾਸ ਕਰਕੇ 'ਸੁਰਖ-ਰੋਖਾ-ਮਾਰਕਾ' ਗਾਲੀ ਗਲੋਚ ਤਾਂ.....। ਖੈਰ, ਪਿਛਲੇ ਦਿਨੀਂ ਇੱਕ ਇਨਕਲਾਬੀ ਮਿੱਤਰ ਪਾਸੋਂ, ਇਨਕਲਾਬੀ ਕਮਿਊਨਿਸਟ ਪਾਰਟੀ (ਅਮਰੀਕਾ) ਦੇ ਚੇਅਰਮੈਨ ਬਾਬ ਅਵੇਕੀਅਨ ਦਾ

ਧਰਮ ਦੇ ਮਸਲੇ 'ਤੇ ਲਿਖਿਆ ਇਕ ਤਾਜ਼ਾ ਤੇ ਦਿਮਾਗ ਰੁਸ਼ਨਾਉ ਸਿਧਾਂਤਕ ਲੇਖ ਪੜ੍ਹਨ ਨੂੰ ਮਿਲਿਆ। ਬਾਬ ਅਵੇਕੀਅਨ ਨੇ ਮੰਨਿਆ ਹੈ ਕਿ ਇਹ ਮਸਲਾ ਬਹੁਤ ਹੀ ਅਹਿਮੀਅਤ ਅਖਤਿਆਰ ਕਰ ਗਿਆ ਹੈ ਅਤੇ ਇਸ ਕਰਕੇ ਉਸਨੇ *Liberation without Gods* ਦੇ ਅਨੁਵਾਨ ਹੇਠ ਇਸ ਵਿਸ਼ੇ 'ਤੇ ਇਕ ਮੁਕੰਮਲ ਕਿਤਾਬ ਲਿਖਣ ਦਾ ਕਾਰਜ ਆਰੰਭ ਦਿੱਤਾ ਹੈ। ਬਾਬ ਅਵੇਕੀਅਨ ਮੁਤਾਬਕ :

"ਅਜੋਕੇ ਸੰਸਾਰ ਅੰਦਰ ਧਾਰਮਿਕ ਫਲਸਫੇ ਦੇ ਟਕਰਾਵੇ ਪਰਭਾਵ ਵੇਖਣ ਨੂੰ ਮਿਲਦੇ ਹਨ। ਕੁਝ ਲੋਕਾਂ ਨੂੰ, ਉਨ੍ਹਾਂ ਦੇ ਧਾਰਮਿਕ ਵਿਸ਼ਵਾਸ, ਸੰਸਾਰ ਅੰਦਰ ਜਾਤਰ ਸੰਬੰਧਾਂ ਤੇ ਜਾਬਰ ਸਮਾਜੀ ਪ੍ਰਬੰਧਾਂ ਨੂੰ ਚਲੋਤੀ ਦੇਣ ਲਈ ਪਰੇਰਨਾ ਦਾ ਅਧਾਰ ਬਣਦੇ ਹਨ। ਇਸ ਦੇ ਨਾਲ ਹੀ ਸੁਸੰਗਠਿਤ ਧਰਮ ਅਤੇ ਧਾਰਮਿਕ ਫਲਸਫੇ ਦੀ, ਲੋਕਾਂ ਦੇ ਜਨ-ਸਮੂਹਾਂ ਉਤੇ ਜ਼ੁਲਮ ਨੂੰ ਪਕੌਰਿਆਂ ਕਰਨ ਅਤੇ ਸਥਾਪਤ ਅਧਿਕਾਰੀਆਂ ਤੇ ਉਨ੍ਹਾਂ ਦੇ ਜਾਬਰ ਰਾਜ-ਪ੍ਰਬੰਧ ਦੀ ਅਧੀਨਗੀ ਕਬੂਲਣ ਦੇ ਉਪਦੇਸ਼ਾਂ ਲਈ ਵਰਤੋਂ ਕੀਤੀ ਜਾਂਦੀ ਹੈ। ਜਿਵੇਂ ਲੈਨਿਨ ਨੇ ਕਿਹਾ ਸੀ, ਹਰ ਪਿਛਾਖਤੀ ਰਾਜ ਨੂੰ ਦੋ ਕਰਮ-ਅਮਲਾਂ, ਜੱਲਾਦ ਤੇ ਪੁਜਾਰੀ ਦੀ ਜ਼ਰੂਰਤ ਹੈ, ਅਤੇ ਇਹ ਦੋਵੇਂ ਨਾਲੋਂ-ਨਾਲ ਚਲਦੇ ਅਤੇ ਇਕ ਦੂਜੇ ਨੂੰ ਬਲ ਮੁਹੱਈਆ ਕਰਦੇ ਹਨ।

ਸੋ ਸਾਨੂੰ ਧਰਮ ਪ੍ਰਤੀ ਅਤੇ ਅੱਡ-ਅੱਡ ਕਿਸਮ ਦੇ ਧਾਰਮਿਕ ਪੈਰੋਕਾਰਾਂ ਪ੍ਰਤੀ ਕਿਹੋ ਜਿਹਾ ਪੌਂਤੜਾ ਧਾਰਨ ਕਰਨਾ ਚਾਹੀਦਾ ਹੈ? ਸਾਨੂੰ ਉਨ੍ਹਾਂ ਸਾਰਿਆਂ ਨਾਲ, ਜਿਹਨਾਂ ਦੀ ਧਾਰਮਿਕ ਨਿਹਚਾ ਉਨ੍ਹਾਂ ਨੂੰ ਜਾਬਰਾਂ ਵਿਰੁੱਧ ਮਜ਼ਲੂਮਾਂ ਦਾ ਪੱਖ ਲੈਣ ਲਈ ਪਰੇਰਤ ਕਰਦੀ ਹੈ, ਜਿਸ ਪੱਧਰ 'ਤੇ ਵੀ ਏਕਤਾ ਉਸਾਰੀ ਜਾ ਸਕਦੀ ਹੈ, ਏਕਤਾ ਗੰਢਣੀ ਚਾਹੀਦੀ ਹੈ। ਦੂਜੇ ਪਾਸੇ, ਜਿਹਨਾਂ ਦੀ ਧਾਰਮਿਕ ਨਿਹਚਾ ਉਨ੍ਹਾਂ ਨੂੰ ਜਾਬਰਾਂ ਦੇ ਪੱਖ 'ਚ ਖੜੋਣ ਲਈ ਪਰੇਰਤ ਕਰਦੀ ਹੈ ਅਤੇ ਜਿਹੜੇ ਪਿਛਾਖਤੀ ਰਾਜ ਤੇ ਇਸਦੇ ਜੁਰਮਾਂ ਦੇ ਪੈਰੋਕਾਰਾਂ ਵਜੋਂ ਅਮਲ ਕਰਦੇ ਹਨ, ਉਨ੍ਹਾਂ ਦਾ ਸਾਨੂੰ ਡਟਵਾਂ ਵਿਰੋਧ ਕਰਨਾ ਚਾਹੀਦਾ ਹੈ। ਅਤੇ ਸਾਨੂੰ ਧਾਰਮਿਕ ਫਲਸਫੇ-ਸਮੂੱਚੇ ਧਾਰਮਿਕ ਫਲਸਫੇ ਨੂੰ ਰੱਦ ਕਰਨ ਦਾ ਪੌਂਤੜਾ ਲੈਣਾ ਚਾਹੀਦਾ ਹੈ.....।"

ਸਾਡੇ ਵਿਚਾਰ 'ਚ, ਬਾਬ ਅਵੇਕੀਅਨ ਦੀ ਉਪਰੋਕਤ ਫਾਰਮੂਲੇਸ਼ਨ ਹੀ ਇਕ ਦੁਸ਼ਤ ਮਾਰਕਸ-ਵਾਦੀ-ਲੈਨਿਨਵਾਦੀ ਫਾਰਮੂਲੇਸ਼ਨ ਬਣਦੀ ਹੈ। ਅੱਜ ਦੁਨੀਆਂ ਦੇ ਬਹੁਤ ਸਾਰੇ ਹਿਸਿਆਂ, ਜਿਵੇਂ ਐਲਸਲ-ਵਾਡੋਰ, ਹੈਤੀ, ਫਿਲਪਾਈਨ ਤੇ ਪੰਜਾਬ ਆਦਿ ਬਾਵਾਂ 'ਤੇ ਲੋਕਾਂ ਦੇ ਜਨ-ਸਮੂਹਾਂ ਨੂੰ, ਉਨ੍ਹਾਂ ਦੇ ਆਪਣੇ ਧਾਰਮਿਕ ਅਕੀਦਿਆਂ (ਨਾਂ ਤੇ ਕਿਸੇ ਕਮਿਊਨਿਸਟ ਚੇਤਨਾ)

ਸਦਕਾ ਹੀ ਜਾਬਰ ਰਾਜ ਵਿਰੁੱਧ ਸੰਗਰਾਮ ਕਰਦੇ ਦੇਖਿਆ ਜਾ ਸਕਦਾ ਹੈ। ਇਹਨਾਂ ਘੋਲਾਂ 'ਚ ਲੱਖਾਂ ਖਾਮੀਆਂ ਤੇ ਵਿਗਾੜ ਹੋ ਸਕਦੇ ਹਨ ਪਰ ਇਹ ਘੋਲ ਜ਼ਿੰਦਗੀ ਦਾ ਇਕ ਬਾਹਰਮੁਖੀ ਸੱਚ ਹੈ ਜਿਸ ਤੋਂ ਕੋਈ ਸਿਰੇ ਦਾ ਤੁਅੱਸਬੀ ਜਾਂ ਅੰਨ੍ਹਾ ਹੀ ਮੁਨਕਰ ਹੋ ਸਕਦਾ ਹੈ। ਧਰਮ ਦੇ ਮਸਲੇ ਪ੍ਰਤੀ ਸਾਡੀਆਂ ਰਗਾਂ 'ਚ ਵਜੇ ਗੰਗ-ਮਾਰਕਸ-ਵਾਦੀ ਤੇ ਸਨਕੀ ਵਿਜਾਰ ਸਾਨੂੰ ਨਾ ਸਿਰਫ਼ ਇਹਨਾਂ ਲਹਿਰਾਂ ਤੋਂ ਲਾਭੇ ਅਲੱਗ-ਥਲੱਗ ਰੱਖ ਰਹੇ ਹਨ, ਸਗੋਂ ਕੁਝ ਮਾਮਲਿਆਂ 'ਚ ਪਿਛਾਖੜੀ ਰਾਜ ਦੇ ਅਣਚਾਹੇ ਉਲਟ-ਇਨਕਲਾਬੀ ਸੰਦਾਂ 'ਚ ਵੀ ਤਕਦੀਲ ਕਰ ਰਹੇ ਹਨ। ਅੱਜ ਤਿੰਨੋਂ ਵੀ ਕਮਿਊਨਿਸਟ ਇਨਕਲਾਬੀ ਗਰੁੱਪ, ਭਾਵੇਂ ਉਹ "ਪੈਗਾਮ" ਹੋਵੇ ਜਾਂ "ਸੁਰਖ ਰੇਖਾ" ਤੇ "ਜਨਤਕ ਲੀਹ" ਹੋਵੇ, ਦੀ ਸੁਹਿਰਦਤਾ 'ਤੇ ਸ਼ੱਕ ਨਹੀਂ ਕੀਤਾ ਜਾ ਸਕਦਾ—ਜਾਂ ਨਹੀਂ ਕੀਤਾ ਜਾਣਾ ਚਾਹੀਦਾ। ਲੋੜ ਉਸ ਸਿਧਾਂਤਕ ਸਮਝ ਦੀਆਂ ਬੁਨਿਆਦਾਂ ਨੂੰ ਪਛਾਨਣ ਦੀ ਹੈ ਜਿਥੋਂ ਕਿਸੇ ਵੀ ਗਰੁੱਪ ਦਾ ਅਮਲੀ ਸਿਆਸੀ ਰੋਲ ਨਿਰਧਾਰਤ ਹੁੰਦਾ ਹੈ। ਇਸ ਮਾਮਲੇ 'ਚ "ਇਨਕਲਾਬੀ ਕੇਂਦਰ" ਤੇ "ਸਮਤਾ" ਸੱਚ ਮੁੱਚ ਹੀ ਅਹਿਮ ਰੋਲ ਨਿਭਾਅ ਸਕਦੇ ਹਨ। ਉਮੀਦ ਹੈ ਤੁਸੀਂ ਇਸ ਮਹਾਂਬਲੀ ਕਾਰਜ ਨੂੰ ਮੌਢਾ ਦੇਣ ਲਈ ਲਾਜ਼ਮੀ ਔਗੇ ਆਉਗੇ। ਪ੍ਰੋ ਰਣਧੀਰ ਸਿੰਘ ਵਰਗੇ ਮਾਰਕਸ-ਵਾਦੀ ਵਿਦਵਾਨ ਸਾਡੀ ਲਹਿਰ ਦੀ ਆਸ ਦੇ ਪ੍ਰਤੀਕ ਹਨ, ਅਤੇ ਸਾਨੂੰ ਗਾਲੀ-ਗਲਤਚ ਦੇ ਚਿੱਤੜ 'ਚੋਂ ਬਾਹਰ ਨਿਕਲਕੇ ਸੰਜੀਦਾ ਸਿਧਾਂਤਕ ਬਹਿਸ-ਮੁਬਾਸੇ ਦਾ ਨਵਾਂ ਨਰੋਆ ਅਮਲ ਸ਼ੁਰੂ ਕਰਨਾ ਚਾਹੀਦਾ ਹੈ।

ਨਿੱਗਰ ਵਿਸ਼ਵਾਸ ਨਾਲ

ਚੰਡੀਗੜ੍ਹ ਤੋਂ ਤਿੰਨ ਵਿਦਿਆਰਥੀ

2. ਹੋਰਨਾਂ ਉਪਰ ਦੋਸ਼ ਮੜ੍ਹਨ ਤੋਂ ਪਹਿਲਾਂ

ਆਪਣੇ ਅੰਦਰ ਵੀ ਝਾਤੀ ਮਾਰਨ

ਦਾ ਜੋਰਾ ਕਰੋ !

ਹਰਜੀਤ

ਸਾਥੀ ਗੁਰਸ਼ਰਨ ਸਿੰਘ ਅਤੇ ਸਾਥੀ ਗੁਰਦੀਪ ਗਰੇਵਾਲ ਨੇ ਸਮਤਾ ਦੇ ਅੰਕ ਨੰਬਰ ਅਤੇ 90 ਵਿਚ ਸੁਰਖ ਰੇਖਾ ਗਰੁੱਪ ਦੀ ਸਿਆਸਤ ਅਤੇ ਅਮਲ ਬਾਰੇ ਗੰਭੀਰ ਨੁਕਤੇ ਉਠਾਏ ਹਨ। ਇਹਨਾਂ ਦੋਹਾਂ ਸਾਥੀਆਂ ਦੀਆਂ ਲਿਖਤਾਂ ਅੰਦਰ ਸੁਰਖ ਰੇਖਾ ਦੀਆਂ ਸਫਾ ਨੂੰ ਝੰਜੋੜ ਕੇ ਰੱਖ ਦੇਣ ਅਤੇ ਆਪਣੀਆਂ ਪ੍ਰਜੀਸ਼ਨਾਂ ਤੇ ਇਕ ਵਾਰ ਮੁੜ ਝਾਤ ਮਾਰਨ ਲਈ ਮਜ਼ਬੂਰ ਕਰ ਦੇਣ ਦੀ ਸਮਰਥਾ ਹੈ। ਸ਼ਾਇਦ ਇਸੇ ਕਰਕੇ ਹੀ ਦੋਹਾਂ ਲੇਖਕਾਂ ਨੂੰ

ਸੁਰਖ ਰੇਖਾ ਦੇ ਗਾਲ੍ਹਾਂ ਭਰਪੂਰ ਪ੍ਰਤੀਕਰਮ ਦਾ ਸਾਹਮਣਾ ਕਰਨਾ ਪਿਆ ਹੈ। ਸਾਨੂੰ ਅਜਿਹੇ ਪ੍ਰਤੀਕਰਮਾਂ ਤੋਂ ਘਬਰਾਉਣਾ ਨਹੀਂ ਚਾਹੀਦਾ। ਸਗੋਂ ਹੋਰਨਾਂ ਗਰੁੱਪਾਂ ਨੂੰ ਵੀ ਜਨਤਾ ਦੇ ਕਟਿਹਰੇ ਵਿਚ ਖੜਾ ਕਰਨਾ ਚਾਹੀਦਾ ਹੈ। ਇਸ ਕਰਕੇ ਨਹੀਂ ਕਿ ਇਹਨਾਂ ਗਰੁੱਪਾਂ ਨੇ ਗਲਤੀਆਂ ਕੀਤੀਆਂ ਹਨ ਅਤੇ ਲਹਿਰ ਨੂੰ ਭਾਰੀ ਹਰਜਾ ਪਹੁੰਚਾਇਆ ਹੈ ਸਗੋਂ ਇਸ ਕਰਕੇ ਕਿ ਇਹ ਗਰੁੱਪ ਗਲਤੀਆਂ ਨੂੰ ਸਵੀਕਾਰ ਕਰਨ ਅਤੇ ਫਿਰ ਸੰਧਣ ਤੋਂ ਹੀ ਇਨਕਾਰੀ ਹਨ। ਜਿਹੜਾ ਵੀ ਇਨਕਲਾਬੀ ਲਹਿਰ 'ਚ ਕੁੱਦਦਾ ਹੈ ਉਸ ਕੋਲੋਂ ਗਲਤੀਆਂ ਹੋਣੀਆਂ ਲਾਜ਼ਮੀ ਹੀ ਹੁੰਦੀਆਂ ਹਨ। ਦੇਖਣ ਵਾਲੀ ਗੱਲ ਇਹ ਹੁੰਦੀ ਹੈ ਉਹ ਗਲਤੀਆਂ ਨੂੰ ਟਿੱਬਣ ਅਤੇ ਉਹਨਾਂ ਦੀ ਪੜਤਾਲ ਕਰਕੇ ਕਾਰਨਾਂ ਨੂੰ ਦੂਰ ਕਰਨ ਲਈ ਕਿੰਨਾ ਕੁ ਗੰਭੀਰ ਹੈ।

ਨਕਸਲਬਾੜੀ ਦੀ ਬਗ਼ਾਵਤ ਨੂੰ ਵੀਹ ਵਰ੍ਹੇ ਬੀਤ ਗਏ ਹਨ। ਹੜਾਰਾਂ ਹੀ ਸਹੀਦਾਂ ਨੇ ਹੱਸ ਹੱਸ ਕੇ ਜਾਨਾਂ ਵਾਰ ਦਿਤੀਆਂ ਹਨ। ਪਰ ਸਾਡੀ ਪ੍ਰਾਪਤੀ ਕੀ ਹੈ? ਅਸੀਂ ਦਰਜਨਾਂ ਹੀ ਗਰੁੱਪਾਂ ਵਿਚ ਵੰਡੇ ਗਏ ਹਾਂ। ਜੇ ਸਾਡੇ ਕੁਝ ਪੱਲੇ ਹੈ ਤਾਂ ਫੌਕੇ ਦਮਗਜ਼ੇ। ਸਾਡੀ ਅਸਫਲਤਾ ਦਾ ਕਾਰਨ ਇਹ ਨਹੀਂ ਕਿ ਲੋੜ ਲੜਨ ਤੇ ਮਰਨ ਨੂੰ ਤਿਆਰ ਨਹੀਂ। ਉਹ ਭਾਰਤੀ ਹਾਕਮਾਂ ਵਿਰੁੱਧ ਲੜ ਵੀ ਰਹੇ ਹਨ ਅਤੇ ਮਰ ਵੀ ਰਹੇ ਹਨ। ਸਾਡੀ ਅਗਵਾਈ ਹੋਣ ਨਹੀਂ, ਗੰਭੀਰ ਕਮਿਊਨਿਸਟਾਂ ਜਾਂ ਅੰਤੀ ਕਮਿਊਨਿਸਟਾਂ ਦੀ ਅਗਵਾਈ ਹੋਣ। ਕੀ ਇਹ ਸਾਰਾ ਕੁਝ ਅਤੇ ਨੀਤੀ ਨਿਰਣਿਆਂ ਨੂੰ ਮੁੜ ਵਿਚਾਰ ਕਰਨ ਦੀ ਮੰਗ ਨਹੀਂ ਕਰਦਾ ?

ਮੈਂ ਪਿਛਲੇ ਦਿਨੀਂ ਨਾਗੀ ਰੈਡੀ ਗਰੁੱਪ ਦੀਆਂ ਕੁਝ ਲਿਖਤਾਂ ਦਾ ਮੁੜ ਅਧਿਐਨ ਕੀਤਾ ਹੈ ਇਹ ਦੇਖਣ ਲਈ ਕਿ ਗੁਰਬਖ਼ਸ਼ ਕਿਥੇ ਰਹੀ, ਅਤੇ ਕੁਝ ਨੋਟਸ ਵੀ ਲਏ ਹਨ। ਮੈਂ ਇਹਨਾਂ ਨੋਟਸਾਂ ਨੂੰ ਬਿਨਾਂ ਕਿਸੇ ਟਿਪਣੀ ਦੇ ਸਮਤਾ ਦੇ ਪਾਠਕਾਂ ਨਾਲ ਸਾਂਝੇ ਕਰਨਾ ਚਾਹੁੰਦਾ ਹਾਂ ਕਿਉਂਕਿ ਇਹ ਆਪਣੇ ਆਪ ਵਿਚ ਹੀ ਸਿਰਫ਼ ਗਰੁੱਪ ਦੀ ਲੀਡਰਸ਼ਿਪ 'ਤੇ ਹੀ ਨਹੀਂ ਸਗੋਂ ਇਸਦੀਆਂ ਸਫਾ ਉਪਰ ਵੀ ਇਕ ਵਾਦਵੀ ਟਿਪਣੀ ਹਨ। ਜੇ ਇਹਨਾਂ ਨੂੰ "ਨਾਗੀ ਰੈਡੀਆਂ ਦਾ ਸ਼ੀਸ਼ਾ, ਨਾਗੀ ਰੈਡੀਆਂ ਦਾ ਚਿਹਰਾ" ਵੀ ਕਹਿ ਲਿਆ ਜਾਵੇ ਤਾਂ ਕੋਈ ਅੱਤ ਕਥਨੀ ਨਹੀਂ ਹੋਵੇਗੀ। ਜੇ ਇਸ ਸ਼ੀਸ਼ੇ ਨੂੰ ਦੇਖ-ਕੇ ਵੀ ਇਸ ਗਰੁੱਪ ਦੀ ਲੀਡਰਸ਼ਿਪ ਅਤੇ ਸਫਾ ਦੀ ਸਵੈ-ਸੰਤੁਸ਼ਟੀ ਵਾਲੀ ਸਮਾਧੀ ਨਹੀਂ ਟੁਟਦੀ, ਜੇ ਉਹ ਡਿਸਟਰਬ ਨਹੀਂ ਹੁੰਦੇ ਤਾਂ ਮੈਂ ਸਮਝਦਾ ਹਾਂ ਕਿ ਇਸ ਗਰੁੱਪ ਦਾ ਰੱਖ ਹੀ ਰਾਖਾ

ਹੈ। ਇਸ ਦੀਆਂ ਸਫਾ ਪੰਨ ਹੀ ਹਨ।

ਆਪਣੇ ਸਿਧਾਂਤਕ ਪਰਚੇ ਮੁਕਤੀ ਨੰ: 7 ਦੇ 3-4 ਦੇ ਉਪਰ ਉਹ ਭਾਰਤੀ ਕਮਿਊਨਿਸਟ ਲਹਿਰ ਦੀ ਅਲੋਚਨਾ ਕਰਦੇ ਲਿਖਦੇ ਹਨ :

"...ਸਾਰਕਸੀ ਲੈਨਿਨੀ ਨਜ਼ਰੀਏ ਤੇ ਇਨਕਲਾਬੀ ਕੌਮ-ਤਰਜ਼ ਤੇ ਬੇਮੁੱਖ ਹੋਈ ਇਸਦੀ ਲੀਡਰਸ਼ਿਪ ਕਦੇ ਵੀ ਮੁਲਕ ਦੀਆਂ ਨੌਜਵਾਨਾਂ, ਭਾਰਤੀ ਇਨਕਲਾਬ ਦੇ ਵਿਸ਼ੇਸ਼ ਲੱਛਣਾਂ ਅਤੇ ਇਹਨਾਂ ਦੇ ਆਪਣੇ ਤਕਾਜ਼ਿਆਂ ਤੋਂ ਬੇਗੀ ਤਰ੍ਹਾਂ ਜਾਣੂ ਨਹੀਂ ਹੋਈ : ਕਦੇ ਵੀ ਲਹਿਰ ਦਾ ਪਸਾਰਾ ਦਰਮਿਆਨੇ ਤਬਕਿਆਂ ਦੀਆਂ ਸੀਮਤ ਵਲਗਣਾ ਤੋਂ ਪਾਰ ਨਹੀਂ ਕਰ ਸਕੀ ਅਤੇ ਬੁਨਿਆਦੀ ਇਨਕਲਾਬੀ ਜਮਾਤਾਂ (ਮਜ਼ਦੂਰਾਂ, ਖੇਤ ਮਜ਼ਦੂਰਾਂ, ਬੋ-ਜ਼ਮੀਨੀ ਅਤੇ ਬੁੜ-ਜ਼ਮੀਨੀ ਕਿਸਾਨਾਂ) ਦੇ ਚੇਤਨ ਜੁਝਾਰੂ ਹਿੱਸਿਆਂ ਨੂੰ ਬਾਰਤੀ-ਉਸਾਰੀ ਲਈ ਅਧਾਰ ਬਣਾ ਕੇ ਪਰਲੋਤਾਰੀ ਵਿਚਾਰਧਾਰਾ ਦੀ ਪਦਾਰਥਕ ਬੁਨਿਆਦ ਪੱਕੀ ਨਹੀਂ ਕਰ ਸਕੀ; ਕਦੇ ਵੀ ਭਾਰਤੀ ਇਨਕਲਾਬ ਦੇ ਬੁਨਿਆਦੀ ਸ਼ਾਇ-ਕਿਸਾਨ ਸਮੱਸਿਆ-ਨੂੰ ਜ਼ਰਵਾ ਰੱਖ ਨਹੀਂ ਪਾ ਸਕੀ; ਕਦੇ ਭੁਲ ਕੇ ਵੀ ਪਤਚੋਲ, ਆਪ-ਪਤਚੋਲ ਦੇ ਰਗੜ-ਮਾਜੇ ਹੇਠ ਨਹੀਂ ਆਈ..."

ਭਾਰਤੀ ਕਮਿਊਨਿਸਟ ਲਹਿਰ ਦੀ ਆਲੋਚਨਾ ਕਰਨ ਲਈ ਨਾਗੀ ਰੈਡੀਆਂ ਵਲੋਂ ਵਰਤੇ ਗਏ ਇਹਨਾਂ ਮਾਪ-ਦੰਡਾਂ ਨੂੰ ਕੀ ਉਹ ਆਪਣੇ ਆਪ 'ਤੇ ਵੀ ਲਾਗੂ ਕਰਨ ਦਾ ਜੋਰ ਕਰਨਗੇ ?

ਮੁਕਤੀ ਸੰਗਰਾਮ ਦੇ ਨੰਬਰ 14 ਦੇ ਸਫਾ 16 ਤੇ 19 ਉਪਰ ਉਹ ਸੂਬਾਈ ਏਕਤਾ ਕਮੇਟੀ ਦੇ ਆਗੂਆਂ ਦੀ ਆਲੋਚਨਾ ਕਰਦੇ ਲਿਖਦੇ ਹਨ :

"ਕਿਸੇ ਕਮਿਊਨਿਸਟ ਇਨਕਲਾਬੀ ਜਥੇਬੰਦੀ ਵਲੋਂ ਪਤਚੋਲ, ਸਵੈ-ਪਤਚੋਲ ਕਰਨ ਦੀ ਸਮਰੱਥਾ ਭਾਵੇਂ ਉਸਦੀ ਪਰਲੋਤਾਰੀ ਢਲਾਈ ਦੀ ਪੱਧਰ 'ਤੇ ਨਿਰਭਰ ਕਰਦੀ ਹੈ ਅਤੇ ਇਸ ਵਿਚ ਮੁਹਾਰਤ ਹਾਸਲ ਕਰਨਾ ਨਿਰਾ ਉਸਦੀ ਇਛਾ ਜਾਂ ਇਮਾਨਦਾਰੀ ਦੀ ਗੱਲ ਨਹੀਂ ਹੁੰਦੀ। ਪਰ ਪਤਚੋਲ ਸਵੈ-ਪਤਚੋਲ ਕਰਨ ਲਈ ਕੋਸ਼ਿਸ ਕਰਨੀ ਜ਼ਰੂਰ ਉਸਦੇ ਇਮਾਨਦਾਰ ਹੋਣ ਦਾ ਲੱਛਣ ਹੁੰਦਾ ਹੈ ਅਤੇ ਇਸ ਸਮੇਲ 'ਤੇ ਦਿਖਾਈ ਗੈਰ-ਜ਼ਿੰਮੇਵਾਰੀ ਅਤੇ ਢਿਲ-ਮੱਠ ਉਸਦੀ ਪਰਲੋਤਾਰੀ ਢਲਾਈ ਦੇ ਰਾਹ 'ਚ ਰੋੜਾ ਬਣਦੀ ਹੈ...ਜਿਹੜੇ ਪਿਛਲੀਆਂ ਗਲਤੀਆਂ ਨੂੰ ਨਹੀਂ ਪੜਤਾਲ ਦੇ ਉਹ ਇਹਨਾਂ ਨੂੰ ਦੁਹਰਾਉਣ ਲਈ ਸਰਾਪੇ ਜਾਣਗੇ। ਪਰ ਸੂਬਾਈ ਏਕਤਾ ਕਮੇਟੀ ਦੇ ਆਗੂਆਂ ਵਿਚ ਪਿਛਲੀਆਂ ਗਲਤੀਆਂ ਨੂੰ ਪੜਤਾਲਣ ਅਤੇ ਆਪਣੇ ਲਈ ਸਬਕ ਸਿੱਖਣ ਦੀ ਸਮਰੱਥਾ ਤਾਂ ਹੀ ਨਹੀਂ। ਇਸ ਤੋਂ ਵੀ ਮਾੜੀ ਗੱਲ ਤਾਂ ਇਹ ਹੈ ਕਿ ਇਹ ਸਮਰੱਥਾ

ਪੈਦਾ ਕਰਨ ਦੀ ਵੀ ਉਹਨਾਂ ਦੀ ਇਛਾ ਨਹੀਂ ਦਿਸਦੀ। ਜੇ ਉਹਨਾਂ ਦਾ ਇਹ ਗੈਰ-ਜ਼ਿੰਮੇਵਾਰ ਰਵਈਆ ਜਾਰੀ ਰਿਹਾ ਤਾਂ ਉਹ ਜ਼ਰੂਰ ਹੀ ਪਿਛਲੀਆਂ ਗਲਤੀਆਂ ਨੂੰ ਦੁਹਰਾਉਣ ਅਤੇ ਨਿੱਤ ਨਵੀਆਂ ਗਲਤੀਆਂ ਕਰਨ ਲਈ ਸਰਾਪੇ ਜਾਣਗੇ ਅਤੇ ਇਹ ਵੀ ਇਕ ਸੰਜੇ ਵਾਲੀ ਗੱਲ ਹੈ ਕਿ ਉਹ ਕਮਿਊਨਿਸਟ ਇਨਕਲਾਬੀਆਂ ਦੇ ਤੌਰ 'ਤੇ ਆਪਣੀ ਹੋਂਦ ਵੀ ਕਾਇਮ ਰੱਖ ਸਕਣਗੇ ਜਾਂ ਨਹੀਂ।"

"ਸੂਬਾਈ ਏਕਤਾ ਕਮੇਟੀ" ਦੀ ਆਲੋਚਨਾ ਕਰਨ ਲਈ ਨਾਗੀ ਰੈਡੀਆਂ ਵਲੋਂ ਵਰਤੇ ਗਏ ਇਹਨਾਂ ਮਾਪ-ਦੰਡਾਂ ਨੂੰ ਕੀ ਉਹ ਆਪਣੇ ਆਪ 'ਤੇ ਵੀ ਲਾਗੂ ਕਰਨ ਦਾ ਜੋਰ ਕਰਨਗੇ ?

ਮੁਕਤੀ ਸੰਗਰਾਮ ਨੰ: 15 ਦੇ ਸਫਾ 4-5 ਉਪਰ ਉਹ ਸੀ. ਪੀ. ਆਈ. (ਐਮ. ਐਲ.) ਦੇ ਵੱਖ ਵੱਖ ਗਰੁੱਪਾਂ ਦੀ ਆਲੋਚਨਾ ਕਰਦੇ ਲਿਖਦੇ ਹਨ :

"ਸੀ. ਪੀ. ਆਈ. (ਐਮ. ਐਲ.) ਦੀਆਂ ਬਚੀਆਂ ਖੂਚੀਆਂ ਇਨਕਲਾਬੀ ਪਰਤਾਂ, ਖਾਸ ਕਰਕੇ ਇਹਨਾਂ ਦੇ ਅਗਲੂ ਕਾਰੋ-ਦਿਆਂ ਦਾ, ਆਪਣੇ ਬੀਤੇ ਨੂੰ ਅਗਿਣ ਤੋਂ ਇਹਨਾਂ 'ਚੋਂ ਸਭਕ ਹਾਸਲ ਕਰਨ ਵੱਲ ਰਵਈਆ ਦੇਸ਼ ਜਥੇਬੰਦੀ ਦੇ ਮੌਢੀ ਆਗੂਆਂ ਨਾਲੋਂ ਕੋਈ ਬਹੁਤ ਵੱਖਰਾ ਨਹੀਂ। ਉਹ ਅੱਜ ਵੀ ਸੀ. ਪੀ. ਆਈ. (ਐਮ. ਐਲ.) ਦੇ ਮੁਕੰਮਲ ਰੂਪ 'ਚ ਖਿੰਡ ਜਾਣ ਦੇ ਬਾਅਦ ਵੀ, ਇਸ ਦੀ ਸਿਆਸੀ ਜਥੇਬੰਦਕ ਲਾਈਨ ਦੇ ਬੁਨਿਆਦੀ ਤੌਰ 'ਤੇ ਦਰੁਸਤ ਹੋਣ ਦੀ ਮੁਹਾਰਨੀ ਹੀ ਰਹੀ ਜਾਂ ਰਹੇ ਹਨ...ਉਹ ਇਹ ਪਰਵਾਨ ਕਰਨ ਨੂੰ ਤਿਆਰ ਨਹੀਂ ਕਿ ਇਸ ਖਿੰਡਾਅ ਦਾ ਮੁੱਖ ਅਤੇ ਅਸਲ ਕਰਨ ਸੀ. ਪੀ. ਆਈ. (ਐਮ. ਐਲ.) ਦੀ ਗਲਤ ਸਿਆਸੀ-ਜਥੇਬੰਦਕ ਲਾਈਨ ਹੈ।.....

ਇਥੇ ਦੇਖਣ ਵਾਲੀ ਗੱਲ ਇਹ ਹੈ ਕਿ ਸੀ. ਪੀ. ਆਈ. (ਐਮ. ਐਲ.) ਦੀ ਗਲਤ ਸਿਆਸੀ-ਜਥੇਬੰਦਕ ਲਾਈਨ ਦੇ ਦੋਨੇ ਤਬਾਹਕੂਨ ਠਤੀਜੇ ਸਾਹਮਣੇ ਆ ਜਾਣ ਤੋਂ ਬਾਅਦ ਵੀ ਇਹ ਪਰਤਾਂ ਇਸ ਤਰ੍ਹਾਂ ਦਾ ਅਤੀਅਲ ਰਵਈਆ ਕਿਉਂ ਜਾਰੀ ਰੱਖ ਰਹੀਆਂ ਹਨ ? ਇਸਦਾ ਇਕ ਕਾਰਨ ਇਹ ਹੈ ਕਿ ਇਹਨਾਂ ਇਨਕਲਾਬੀ ਪਰਤਾਂ ਉੱਪਰ ਕੋਈ ਬਾਈ ਉਨ੍ਹਾਂ ਅਨਸਰਾਂ ਦਾ ਪ੍ਰਭਾਵ ਮੌਜੂਦ ਹੈ, ਜਿਹੜੇ ਲੰਮਾ ਸਮਾਂ ਗਲਤ ਸਿਆਸੀ-ਜਥੇਬੰਦਕ ਲਾਈਨ ਦੀ ਅਗਵਾਈ 'ਚ ਕੰਮ ਕਰਨ ਕਰਕੇ ਕਮਿਊਨਿਸਟ ਇਨਕਲਾਬੀ ਕਿਰਦਾਰ ਖੋ ਰੁਕੇ ਹੋਏ ਤੇ ਦਰੁਸਤ ਮਾਰ-ਕਸੀ-ਲੈਨਿਨੀ ਢੰਗ ਨਾਲ ਸਵੈ ਪਤਚੋਲ ਦੀ ਸਮਰੱਥਾ ਗੁਆ ਚੁੱਕੇ ਹਨ। ਇਹ ਅਨਸਰ ਨਾਂ ਸਿਰਫ ਆਪਣੀ ਨਿੱਕ ਬੁਰਜ਼ੂਆ ਹੁੰਦੇ ਜਾਂ ਆਪਣੇ ਹੋਰ ਖੁਦਗਰਜ਼ ਹਿਤਾਂ ਕਾਰਨ ਆਪਣੇ ਬੀਤੇ ਨੂੰ ਮਾਰਕਸੀ-ਲੈਨਿਨੀ ਢੰਗ ਨਾਲ

ਅੰਗਣ ਤੋਂ ਇਨਕਾਰੀ. ਹੋ ਰਹੇ ਹਨ 'ਸੋਗੋ' ਇਨ੍ਹਾਂ ਸਵਾਂ ਅੰਦਰ ਮੌਜੂਦ ਖਰੇ ਕਮਿਊਨਿਸਟ ਇਨਕਲਾਬੀਆਂ ਨੂੰ ਵੀ ਗੁੰਮਰਾਹ ਕਰ ਰਹੇ ਹਨ"।

ਸੀ. ਪੀ. ਆਈ. (ਐਮ. ਐਲ.) ਦੇ ਵੱਖ-ਵੱਖ ਗਰੁੱਪਾਂ ਦੇ ਆਗੂਆਂ ਦੀ ਆਲੋਚਨਾ ਕਰਨ ਲਈ ਨਾਗੋ ਰੋਡੀਆਂ ਵਲੋਂ ਇਥੇ-ਗਏ ਇਹਨਾਂ ਮਾਪ-ਦੰਡਾਂ ਨੂੰ ਕੀ ਉਹ ਆਪਣੇ ਆਪ 'ਤੇ ਵੀ ਲਾਗੂ ਕਰਨ ਦਾ ਜੋਰ ਕਰਨਗੇ?

ਮੁਕਤੀ ਸੰਗਰਾਮ ਨੰ: 15 ਸਵਾਂ 132 ਉਪਰ ਉਹ ਲਿਖਦੇ ਹਨ।

"[ਸੀ. ਪੀ. ਆਈ. (ਐਮ. ਐਲ.) ਦੇ ਆਗੂ] ਆਪਣੀ ਲਾਈਨ ਦੇ ਬੁਨਿਆਦੀ ਤੌਰ 'ਤੇ ਗਲਤ ਸਾਬਤ ਹੋਣ ਦੀ ਅਸਲੀਅਤ ਨੂੰ ਕਬੂਲ ਕਰਨ ਅਤੇ ਅਸਲੀਅਤ ਨੂੰ ਕਾਡਰ ਦੇ ਸਾਹਮਣੇ ਲਿਆਉਣ ਤੋਂ ਟਲਦੇ ਰਹੇ ਹਨ ... ਅਸਲੀਅਤ ਤੋਂ ਅੱਖਾਂ ਮੀਟਣ ਨਾਲੋਂ ਤੇ ਆਪਣੀਆਂ ਗਲਤੀਆਂ ਨੂੰ ਕਬੂਲ ਕਰਨ ਤੋਂ ਕੰਨੀ ਕਤਰਾਉਣ ਨਾਲ ਜਥੇਬੰਦੀ ਦਾ ਇਨਕਲਾਬੀ ਤੱਤ ਖੁਰਦਾ ਹੈ ਤੇ ਇਹ ਸਹਿਜੇ ਸਹਿਜੇ ਨਿਕ ਬੁਰਜੂਆ ਜਥੇਬੰਦੀ 'ਚ ਤਬਦੀਲ ਹੋਣ ਵੱਲ ਝੁਕਦੀ ਜਾਂਦੀ ਹੈ... ਜਿੰਨਾ ਚਿਰ ਸੀ ਪੀ. ਆਈ. (ਐਮ. ਐਲ.) ਦੀਆਂ ਥਾਕੀ ਬਚੀਆਂ ਪਰਤਾਂ ਆਪਣੀ ਲਾਈਨ ਬਾਰੇ ਇਤਿਹਾਸਕ ਫਤਵੇ ਨੂੰ ਮਾਰਕਸੀ ਡੈਨਿਨੀ ਦ੍ਰਿੜਤਾ ਨਾਲੋਂ ਕਬੂਲਣ ਦਾ ਜੋਰ ਨਹੀਂ ਕਰਦੀਆਂ ਉਹਨਾਂ ਵਲੋਂ ਆਪਣੀ ਲਾਈਨ ਨੂੰ ਦਰੁਸਤ ਕਰਨ ਜਾਂ ਮਾਰਕਸੀ ਡੈਨਿਨੀ ਲਾਈਨ ਨੂੰ ਪਰਵਾਨ ਕਰਨ ਦਾ ਜ਼ਾਹ-ਬੰਦ ਰਹੇਗਾ"।

ਸੀ. ਪੀ. ਆਈ. (ਐਮ. ਐਲ.) ਦੀਆਂ ਵੱਖ-ਵੱਖ ਪਰਤਾਂ ਦੀ ਆਲੋਚਨਾ ਕਰਨ ਲਈ ਨਾਗੋ ਰੋਡੀਆਂ ਵਲੋਂ ਵਰਤੇ ਗਏ ਇਹਨਾਂ ਮਾਪ-ਦੰਡਾਂ ਨੂੰ ਕੀ ਉਹ ਆਪਣੇ ਆਪ 'ਤੇ ਵੀ ਲਾਗੂ ਕਰਨ ਦਾ ਜੋਰ ਕਰਨਗੇ?

3. ਸਰਕਾਰੀ ਟੀ. ਵੀ. ਤੇ ਅੰਧ ਵਿਸ਼ਵਾਸ

ਟੀ. ਵੀ. ਤੋਂ ਇਲਾਇਆ ਜਾ ਰਿਹਾ 'ਰਮਾਇਣ' ਸੀਰੀਅਲ ਅੱਜ ਕੱਲ ਬੇਹੱਦ ਚਰਚਿਤ ਹੈ। ਬੁਰਜੂਆ ਪਰੈਸ, ਅਫਸਰਸਾਹੀ ਤੇ ਮੰਤਰੀਆਂ ਤੱਕ, ਸਭ ਇਹਦੇ ਸੋਹਲੇ ਗਾ ਰਹੇ ਹਨ। ਤਾਜ਼ੀਆਂ ਖਬਰਾਂ ਅਨੁਸਾਰ ਮਹਾਂਭਾਰਤ ਦਾ ਸੀਰੀਅਲ ਵੀ ਤਿਆਰ ਹੈ।

ਇਸ ਬਾਰੇ ਕੁਝ ਕਹਿਣ ਤੋਂ ਪਹਿਲਾਂ ਮੈਂ ਪਿਛੋਕੜ ਤੇ ਸਿਰਫ਼ ਇਕ ਝਾਤ ਮਾਰਨੀ ਚਾਹਾਂਗਾ। ਸੱਤਰਵੀਆਂ ਦੇ ਸ਼ੁਰੂ 'ਚ ਜਦੋਂ ਗਿਆਨੀ ਜ਼ੈਲ ਸਿੰਘ ਦੀ ਕਾਂਗਰਸੀ ਸਰਕਾਰ ਪੰਜਾਬ ਵਿਚ ਆਈ ਸੀ ਤਾਂ ਉਸਨੇ ਅਕਾਲੀਆਂ ਦਾ ਆਧਾਰ ਖੋਰਨ, ਤੇ ਆਪਣੇ ਆਪ ਨੂੰ ਸਿੱਖ ਅਵਾਜ਼ 'ਚ 'ਸੱਚਾ ਸਿੱਖ' ਤੇ ਆਪਣੀ ਸਰਕਾਰ ਨੂੰ 'ਪੰਥਕ

ਸਰਕਾਰ' ਵਜੋਂ ਸੁਥਾਪਤ ਕਰਨ ਲਈ ਗੁਰੂ ਗ੍ਰੰਥਿੰਦ ਸਿੰਘ ਮਾਰਗ ਬਣਾਇਆ। ਗੁਰਦੁਆਰਿਆਂ ਨੂੰ ਲੱਖਾਂ ਰੁਪਿਆਂ ਦੀਆਂ ਗਰਾਂਟਾਂ ਦਿਤੀਆਂ, ਸ਼ਹਿਰਾਂ ਦੇ ਨਾਂ ਬਦਲ ਕੇ ਧਾਰਮਿਕ-ਰਸਤੀਆਂ ਦੇ ਨਾਂ ਉਪਰ ਰੱਖੇ, ਧਾਰਮਿਕ ਉਤਸ਼ਾਵਾਂ ਨੂੰ ਸ਼ਾਨਦਾਰ ਬਣਾਉਣ ਲਈ ਸਰਕਾਰੀ ਮਸ਼ੀਨਰੀ ਦੀ ਵਰਤੋਂ ਕਰਵਾਈ। ਇਹਨਾਂ ਕੰਮਾਂ ਨਾਲ ਉਹ ਆਪ ਤਾਂ ਪਤਾ ਨਹੀਂ ਕਿੰਨਾ 'ਸੱਚਾ ਸਿੱਖ' ਬਣਿਆ, ਕਿੰਨਾ ਨਹੀਂ, ਉਸਨੇ ਸਿੱਖ ਸ਼ਾਵਨਵਾਦ ਨੂੰ ਜ਼ਰੂਰ ਉਭਾਰਿਆ। ਉਸੇ ਸ਼ਾਵਨਵਾਦ ਦਾ ਠੰਡੀਆ ਅੱਜ ਅਸੀਂ ਭੁਗਤ ਰਹੇ ਹਾਂ।

ਉਸੇ ਤਰ੍ਹਾਂ ਹਿੰਦੂ ਸ਼ਾਵਨਵਾਦ ਨੂੰ ਉਭਾਰਨ ਦੀਆਂ ਦੀਆਂ ਉਸ ਤੋਂ ਵੀ ਕਿਤੇ ਵਧ ਖਤਰਨਾਕ ਸਾਜਿਸ਼ਾਂ ਹੋ ਰਹੀਆਂ ਹਨ। ਕਿਧਰੇ ਗ੍ਰਹਿਣ ਦਾ ਮੇਲਾ ਲੱਗਣਾ ਹੈ ਤਾਂ ਸਰਕਾਰੀ ਤੌਰ ਤੇ ਇਸਤਿਹਾਰਬਾਜ਼ੀ ਹੁੰਦੀ ਹੈ। ਸਰਕਾਰੀ ਖਰਚੇ ਤੇ ਸਰੋਤਰ ਸਾਫ਼ ਕਰਵਾਏ ਜਾਂਦੇ ਹਨ, ਮੰਦਰਾਂ ਦੀ ਮੁਰੰਮਤ ਹੁੰਦੀ ਹੈ। ਟੀ. ਵੀ. ਰੋਡੀਓ ਤੋਂ 'ਲੋਕਾਂ ਦੀ ਪਸੰਦ' ਦੇ ਨਾਂ ਉਪਰ ਧਾਰਮਿਕ ਅੰਧਵਿਸ਼ਵਾਸ ਫੈਲਾਇਆ ਜਾਂਦਾ ਹੈ। ਹਾਕਮ ਜਮਾਤਾਂ ਤੇ ਉਨ੍ਹਾਂ ਦੇ ਚੇਲੇ ਚਾਟਕਿਆਂ ਦਾ 'ਲੋਕਾਂ ਦੀ ਪਸੰਦ' ਦਾ ਨਜ਼ਰੀਆ ਵੀ ਅਜੀਬ ਹੈ।

ਅੱਜ ਬੱਫਰਜ਼ ਬਾਰੇ ਹਰ ਵਿਅਕਤੀ ਜਾਨਣਾ ਚਾਹੁੰਦਾ ਹੈ। ਅਮਿਤਾਬ, ਅਜਿਤਾਬ ਦੇ ਸੁਵਿਸ ਬੰਕਾਂ ਦੇ ਖਾਤਿਆਂ ਤੇ ਡੀਊ ਕਰੰਡ ਦੀ ਦਲਾਲੀ ਬਾਰੇ ਹਰ ਇਕ ਦੀਆਂ ਅੱਖਾਂ ਲੱਗੀਆਂ ਹੋਈਆਂ ਹਨ। ਇਸ ਬਾਰੇ ਕਿਉਂ ਨਹੀਂ ਟੀ. ਵੀ. ਤੋਂ ਬਹਿਸ ਕਰਾਈ ਜਾਂਦੀ, ਤੱਥਾਂ ਨੂੰ ਪੇਸ਼ ਕੀਤਾ ਜਾਂਦਾ। 'ਇਥੇ ਤਾਂ ਸਗੋਂ ਕਮਿਸ਼ਨਾਂ ਨੂੰ ਕਾਇਮ ਕਰ ਤੱਥਾਂ ਨੂੰ ਉਹਲੇ ਕਰਨ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ। ਤੇ 'ਲੋਕਾਂ ਵਲੋਂ ਪਸੰਦ' ਦੇ ਨਾਂ ਉਪਰ ਫੈਲਾਇਆ ਜਾ ਰਿਹਾ ਅੰਧਵਿਸ਼ਵਾਸ, ਸ਼ਾਵਨਵਾਦ।

ਹਾਕਮ ਜਮਾਤਾਂ ਦੀਆਂ ਸਾਜਿਸ਼ੀ ਚਾਲਾਂ ਦਾ ਹੀ ਸਿੱਟਾ ਹੈ ਕਿ ਅੱਜ ਸਥਿਤੀ ਬੇਹੱਦ ਧਮਾਕਾਖੋਜ਼ ਬਣੀ ਹੋਈ ਹੈ। ਕਿਸੇ ਪਾਸੇ ਦੇਸ਼ ਨੂੰ 'ਹਿੰਦੂ ਰਾਜ' ਐਲਾਨਣ ਦੀ ਮੰਗ ਹੋ ਰਹੀ ਹੈ। ਕਿਧਰੇ ਖਾਲਿਸਤਾਨ ਦੀ ਮੁਸਲਮਾਨਾਂ ਦੀਆਂ ਫਿਰਕੂ ਮੰਗਾਂ ਨੂੰ ਪੱਠੇ ਪਾਏ ਜਾ ਰਹੇ ਹਨ। ਸ਼ਿਰੀ ਗਾਂਧੀ ਦੀ 'ਸੈਕੂਲਰ' ਸਰਕਾਰ ਨੇ ਹੀ ਮੁਸਲਮ ਮਹਿਲਾ ਬਿਲ ਜਿਹਾ ਅਤਿ ਚਾ ਪਿਛਾਪੜੀ ਕਾਨੂੰਨ ਪਾਸ ਕੀਤਾ ਹੈ।

ਹਾਕਮ ਜਮਾਤਾਂ ਦੇ ਇਸ ਘਿਨਾਉਣੇ ਰੋਲ ਤੋਂ ਪਰਦਾ ਚੁਕਣ ਲਈ ਸਾਰੇ ਜਮਹੂਰੀ ਤੇ ਚੌਠੇ ਲੋਕਾਂ ਦਾ ਫਰਜ਼ ਬਣਦਾ ਹੈ ਕਿ ਉਹ ਅੱਗੇ ਆਉਣ। ਇਸ ਸੰਬੰਧੀ ਸੰਮੀਨਾਰ ਆਯੋਜਿਤ ਕੀਤੇ ਜਾਣੇ ਚਾਹੀਦੇ ਹਨ।

ਲੀਡਰ, ਪੈਮਨਲਿਟ ਕੱਢੇ ਜਾਣ। ਜੇ ਲੋੜ ਪਵੇ ਤਾਂ ਪਰਦਰਸ਼ਨ ਵੀ ਕੀਤੇ ਜਾਣੇ ਚਾਹੀਦੇ ਹਨ। ਭਾਵੇਂ ਕੋਈ ਕਿੱਤੀ ਵੀ ਪਦਵੀ ਤੇ ਬੈਠਾ ਹੋਵੇ, ਧਰਮ-ਉਹਦਾ ਨਿੱਜੀ ਮਾਮਲਾ ਹੈ। ਇਹਦੀ ਖੁਲ੍ਹੀ ਪ੍ਰਦਰਸ਼ਨੀ ਨਹੀਂ ਹੋਣੀ ਚਾਹੀਦੀ। ਸੈਕੂਲਰ ਰਾਜ ਦਾ ਅਰਥ ਸਭ ਧਰਮਾਂ ਨੂੰ ਖੁੱਲ੍ਹੇ ਗੱਢੇ ਨਹੀਂ, ਸਗੋਂ ਸਭ ਧਰਮਾਂ ਤੋਂ ਨਿਰਲੇਪਤਾ ਰੱਖਣ ਤੋਂ ਹੁੰਦਾ ਹੈ।

—ਬਲਬੀਰ ਪੁਰਵਾਨਾ

ਇਕ ਜੁਆਬ

4. ਇਨਕਲਾਬੀ ਏਕਤਾ ਦਾ ਮਸਲਾ

ਗੁਰਦੀਪ ਗਰੇਵਾਲ

ਸਮਝਾ ਦੇ ਨਵੰਬਰ 87 ਅੰਕ ਵਿਚ ਮੈਂ ਪੰਜਾਬ ਵਿਚ ਇਨਕਲਾਬੀ ਕੇਂਦਰ ਦੀ ਉਸਾਰੀ ਬਾਰੇ ਕੁਝ ਟਿੱਪਣੀਆਂ ਕਰਦਿਆਂ ਇਕ ਹਮਦਰਦ ਵਜੋਂ ਸੁਝਾਅ ਦਿਤਾ ਸੀ ਕਿ ਪੰਜਾਬ ਦੇ ਸਾਰੇ ਇਨਕਲਾਬੀ ਧੜਿਆਂ ਦਾ ਇਕ ਪਭੋਟ-ਫਾਰਮ ਤੇ ਇਕੱਠਾ ਹੋਣਾ ਇਕ ਇਤਿ-ਹਾਸਿਕ ਲੋੜ ਹੈ। ਪਰ ਸੁਰਖ ਰੱਖਾਂ ਦੇ 1-15 ਦਸੰਬਰ ਅਤੇ 16-31 ਦਸੰਬਰ ਦੇ ਅੰਕਾਂ ਵਿਚ ਪੁਰਚੇ "ਦੇ ਸੰਪਾਦਕ ਅਮਰੀਕ ਸਿੰਘ ਨੇ ਜਿਸ ਤਰ੍ਹਾਂ ਜ਼ਾਤੀ-ਪੱਧਰ ਤੇ ਗਾਲੀ-ਗਲੋਚ ਕੀਤਾ ਹੈ ਅਤੇ ਏਥੋਂ ਤੀਕ ਕਿ ਫੰਦਸ਼ਾ ਦੇ ਪਲਸ ਮੰਚ ਦੇ ਸਮਾਗਮ ਤੇ ਮੇਰੇ ਰੋਲ ਬਾਰੇ ਕੋਰਾ ਬੂਠ ਮਾਰ ਕੇ, ਅਸਲ ਮੁੱਦੇ ਨੂੰ ਮੂਲਾਂ ਹੀ ਨਜ਼ਰ-ਅੰਦਾਜ਼ ਕੀਤਾ ਹੈ। ਇਹ ਘਟੀਆ, ਉਜੱਡ-ਪੁਣੇ ਦੀ ਆਗਿਆ-ਨਤਾ ਵਾਲੇ ਵਿਅਕਤੀ ਦਾ ਕੰਮ ਹੁੰਦਾ ਹੈ ਕਿ ਮਸਲੇ ਨੂੰ ਛੱਡ ਕੇ ਗੱਲ ਵਿਅਕਤੀਗਤ-ਪੱਧਰ ਤੇ ਲਿਆਂਦੀ ਜਾਵੇ ਤੇ ਫਿਰ ਵਿਰੋਧੀ ਦੇ ਖਿਲਾਫ ਮੁਹੱਲੇ ਵਿਚ ਲੜਦੀਆਂ ਤੇ ਇਕ-ਦੂਜੀ ਦੇ ਖਿਲਾਫ ਹਰ ਪ੍ਰਕਾਰ ਦੀਆਂ ਬੂਠੀਆਂ ਉਜਾਂ ਲਾਉਂਦੀਆਂ ਜਨਾਨੀਆਂ ਵਾਂਗ ਨਿਪਟਿਆ ਜਾਵੇ। ਇਸ ਵਿਚ ਇਹ ਸੱਜਣ ਬਿਲਕੁੱਲ ਮਾਹਰ ਸੀ। ਪਰ ਇਸਨੂੰ ਇਹ ਨਹੀਂ ਭੁੱਲਣਾ ਚਾਹੀਦਾ ਕਿ ਰੰਗ-ਬਰੰਗੇ ਨਾਮ ਵਰਤ ਕੇ ਇਹ ਆਪਣੇ ਪਾਠਕਾਂ ਨੂੰ ਤਾਂ 'ਸੱਚ' ਜਬਾ ਸੋਕਦਾ ਹੈ, ਪਰ ਜੋ ਇਸਦੇ ਪਰਦੇ ਫੌਲ੍ਹੇ ਗਏ ਤਾਂ ਇਹ 'ਮੁਖਬਰੀ' ਦਾ ਇਲਜ਼ਾਮ ਲਾਵੇਗਾ। ਪਰ ਇਹ ਮੇਰਾ ਕੰਮ ਨਹੀਂ—ਇਹ ਕੰਮ ਹੁਣ ਇਸਤੋਂ ਅਲੱਗ ਹੋਏ ਬਹੁ-ਗਿਣਤੀ ਸਾਥੀ ਕਰਨਗੇ।

ਮੈਂ ਤਾਂ ਸਿਰਫ਼ ਇਸ ਵਲੋਂ ਮਾਰੇ ਗਏ ਬੂਠਾਂ ਬਾਰੇ ਹੀ ਸਪਸ਼ਟ ਕਰਨਾ ਚਾਹਾਂਗਾ। ਮੈਂ ਆਪਣੇ ਲੇਖ ਵਿਚ ਸੰਤ ਭਿੰਡਰਾਂਵਾਲੇ ਨੂੰ ਕਿਤੇ ਵੀ 'ਮਹਾਨ' ਵਿਅਕਤੀ ਨਹੀਂ ਆਖਿਆ। ਪਰ ਮੇਰਾ ਨੁਕਸਾ ਸਿਰਫ਼ ਇਹ ਸੀ ਕਿ ਕੋਈ ਵੀ ਉਹ ਸੰਤ, ਨੇੜਾ ਜਾਂ ਕੋਈ ਹੋਰ ਵਿਅਕਤੀ ਜਿਸਨੂੰ ਕਿ ਸਾਰੇ ਵੱਡੇ ਅਖ਼ਬਾਰ (ਹਨ ਤਾਂ ਇਹ

ਸਰਮਾਏਦਾਰਾਂ ਦੇ ਹੀ—ਇਸ ਬਾਰੇ ਭਲਾ ਕਿਸਨੂੰ ਸ਼ੱਕ ਹੈ?) ਉਛਾਲਦੇ ਹਨ ਉਹ ਛੋਟੇ ਅਖ਼ਬਾਰਾਂ ਬਾਰੇ ਕਿਉਂ ਫ਼ਿਕਰਮੰਦ ਹੋਵੇਗਾ। ਹਾਂ, ਜਿਹਨਾਂ ਵੱਡਿਆਂ ਨੇ (ਲਾਲਾ ਗੁਰੂਪ) ਉਸਦੇ ਖਿਲਾਫ਼ ਲਿਖਿਆ ਤਾਂ ਉਹ ਉਹਨਾਂ ਬਾਰੇ ਬੋਲਿਆ ਵੀ, ਧਮਕੀਆਂ ਵੀ ਦਿਤੀਆਂ ਤੇ ਅੰਤ ਵਿਚ ਕਤਲ ਵੀ ਕਰਵਾਇਆ। ਉਂਜ 'ਧਮਕੀਆਂ' ਭਰੇ ਪੱਤਰ 'ਇਕੱਠੇ' ਸੁਰਖ ਰੇਖਾ ਨੂੰ ਹੀ ਨਹੀਂ ਆਏ, ਉਹਨਾਂ ਸਾਰਿਆਂ ਨੂੰ ਹੀ ਆਏ, ਜਿਹਨਾਂ ਨੇ ਮਾਤਾ-ਮੋਟਾ ਵੀ ਉਸਦੇ ਖਿਲਾਫ਼ ਲਿਖਿਆ। ਇਹ ਅਲੱਗ ਗੱਲ ਹੈ ਕਿ ਇਹਨਾਂ ਬਾਰੇ ਜਿਨ੍ਹਾਂ ਰਾਮ-ਰੋਲਾ ਇਹਨਾਂ ਨੇ ਪਾਇਆ। ਹੋਰਨਾਂ ਨੇ ਨਹੀਂ ਪਾਇਆ। ਸਾਡੇ ਪਰਚੇ 'ਪੰਜ ਦਰਿਆ' ਨੂੰ ਵੀ ਅਜੇਹੇ ਪੱਤਰ ਮਿਲੇ ਸਨ। ਜਿਸ ਪਰਚੇ ਤੇ ਚੰਡੀਗੜ੍ਹ ਪੰਜ ਦਰਿਆ ਛਪਦਾ ਸੀ, ਉਸਦਾ ਸਲਾਹਕਾਰ ਪ੍ਰੋ. ਮਨਜੀਤ ਸਿੰਘ ਵਿੱਛੋ (ਜਿਹੜਾ ਕਿ ਅੱਜ-ਕੱਲ ਅਮਰੀਕਾ ਵਿਚ ਬੈਠਾ ਹੈ ਤੇ ਖਾਲਿਸਤਾਨੀਆਂ ਨਾਲ ਹੈ। ਪਰਚੇ ਵਿਚ ਸ਼ਹੀਦ ਸੁਮੀਤ ਸਿੰਘ ਨੂੰ ਸਮਰਪਤ ਸ਼ੁੱਧ ਸਿੰਘ ਧੀਰੇ ਦੀ ਕਵਿਤਾ ਦੇਖ ਕੇ ਭੌਂਕਿਆ ਸੀ—"ਜੇ ਇਹੋ ਜਿਹਾ ਕੁਝ ਛਾਪੜੇ ਤਾਂ ਚਿੱਠੀਆਂ ਤਾਂ ਕੀ ਉਹ ਸੁਚ (ਬੰਦੂਕਧਾਰੀ) ਵੀ ਆਉਣਗੇ।"

ਆਪਣੇ ਮੂੰਹ ਮੀਆਂ ਮਿੱਠੂ ਬਣਨ ਦੀ ਮਰਜ਼ ਦਾ ਸ਼ਿਕਾਰ ਸੁਰਖ ਰੇਖਾ ਦਾ ਲੇਖਕ ਫਿਰ ਫੜ੍ਹ ਮਾਰਦਾ ਹੈ— "ਇਹ ਤਾਂ ਉਹ ਵੀ (ਭਾਵ ਖਾਲਿਸਤਾਨੀ) ਮੰਨਦੇ ਹਨ ਕਿ ਅਸੀਂ ਇਸਨੂੰ ਬੰਦ ਕਰਾਉਣ ਦੀਆਂ ਬਹੁਤ ਕੋਸ਼ਿਸ਼ ਕੀਤੀਆਂ, ਪਰ ਸਫਲ ਨਹੀਂ ਹੋ ਸਕੇ।" ਉਹ ਆਪਣੇ ਪਾਠਕਾਂ ਨੂੰ ਇਹ ਵੀ ਚੱਲ ਦਿੰਦਾ ਕਿ ਕਿਹੜੇ 'ਮਹਾਨ' ਖਾਲਿਸਤਾਨੀ ਨੇ ਇਹ "ਸਵੀਕਾਰ" ਕੀਤਾ ਹੈ!?

ਸਿਤਮ ਦੀ ਗੱਲ ਤਾਂ ਇਹ ਹੈ ਕਿ ਜਿਹੜੀ ਗੱਲ ਤੇ ਮੈਂ ਜ਼ੋਰ ਦਿਤਾ ਹੈ—ਭਾਵ ਇਕ ਸਾਂਝਾ ਪਭੋਟ-ਫਾਰਮ ਤਾਂ ਜੋ ਅਸੀਂ ਖਾਲਿਸਤਾਨੀਆਂ ਨੂੰ ਕਿਸੇ ਪੱਧਰ ਤੇ ਵੰਗਾਰ ਸਕੀਏ—ਉਸਦੀ ਲੋੜ ਉਹ ਆਪ ਵੀ ਮੰਨਦਾ ਹੈ। 1-15 ਦਸੰਬਰ ਦੀ ਸੰਪਾਦਕੀ ਵਿਚ ਮੇਰੇ ਅੱਖਰਾਂ ਵਿਚ ਦਰਜ ਹੈ—"ਬਦਬੂ ਮਾਰਦੇ ਇਸ ਸਮਾਜ ਵਿਚ ਇਨਕਲਾਬੀ ਤਬਦੀਲੀਆਂ ਕਰਨ ਲਈ ਇਕ ਅਜਿਹਾ ਫਰੰਟ ਕਾਇਮ ਕੀਤਾ ਜਾਵੇ ਜਿਹੜਾ ਲੋਕਾਂ ਅਤੇ ਸਿਰਫ਼ ਲੋਕਾਂ ਦੀ ਹੀ ਤਰਜਮਾਨੀ ਕਰੇ।" ਅਤੇ ਏਹੀ ਲੇਖਕ ਆਪਣੇ ਲੇਖ (ਜੋ ਕਿ ਏਸੇ ਅੰਕ ਵਿਚ ਹੀ ਮੁੱਖ-ਲੇਖ ਵਜੋਂ ਛਪਿਆ ਹੈ) ਵਿਚ ਮੁੜ ਲਿਖਦਾ ਹੈ—"ਜੇ ਅਸੀਂ ਸਾਰੇ ਕਮਿਊਨਿਸਟ ਇਨਕਲਾਬੀ ਅਤੇ ਮੋਹਨਤੀ ਲੋਕਾਂ ਦੇ ਹੋਰ ਚੇਤਨ ਹਿੱਸੇ ਲੋਕਾਂ ਨੂੰ ਸੰਘਰਸ਼ ਵਿਚ ਪਾਉਣ ਵਿਚ ਕਾਮਯਾਬ ਹੋ ਜਾਂਦੇ ਹਾਂ ਤਾਂ ਲੋਕਾਂ ਦੀ ਜਮਾਤੀ

ਚੁੰਨਣਾ ਦਾ ਇਸ ਪੱਧਰ ਤੀਕ ਵਿਕਾਸ ਕੀਤਾ ਜਾ ਸਕਦਾ ਹੈ ਕਿ ਕੋਈ ਚੁੰਨੀ ਸਿਆਸਤਦਾਨ ਅਸਾਨੀ ਨਾਲ ਉਨ੍ਹਾਂ ਨੂੰ ਫ਼ਰਗਲਾ ਨਾ ਸਕੇ।" (ਪੰਨਾ-5)

ਹੁਣ ਕੋਈ ਵੀ ਸੂਝਵਾਨ ਸਾਥੀ ਦੱਸੇ ਕਿ ਮੈਂ ਇਸਤੇ ਉਲਟ ਕਿਹੜੀ ਗੱਲ ਕਹੀ ਹੈ। ਜੇ "ਇਨਕ-ਲਾਬੀ ਕੇਂਦਰ" ਮਜ਼ਬੂਤ ਬਣਦਾ ਹੈ ਤਾਂ ਕੀ ਉਪਰ-ਦਰਜ ਮੰਤਵ ਪੂਰੇ ਨਹੀਂ ਹੁੰਦੇ। ਜਦੋਂ ਕਿ 'ਜਬਰ ਤੇ ਫ਼ਿਰਕਾਪ੍ਰਸਤੀ ਵਿਰੋਧੀ ਫਰੰਟ' ਵਿਚ ਸ਼ਾਮਲ ਦੋ ਧੜੇ ਹੁਣ ਦੁ-ਭਾਤ ਹੋ ਗਏ ਹਨ ਤਾਂ ਇਹਨਾਂ ਵਿਚ ਲਫ਼ਾਜ਼ੀ-ਜੰਗ ਪੈਂਫਲਟਾਂ ਰਾਹੀਂ ਚੱਲ ਰਹੀ ਹੈ।

ਸ਼ਾਕੀ ਰੈਂਡ ਗਾਰਡਾਂ ਵਲੋਂ ਕੀਤੇ ਬੂਢੇ ਦਾਅ-ਵਿਆਂ ਤੇ ਸੁਰਖਾਰੇਖਾ ਵਾਲਾ ਸਾਥੀ ਬਹੁਤਾ ਚਿੜ੍ਹ ਗਿਆ ਹੈ। ਸੱਚ ਕੰਝਾ ਹੁੰਦਾ ਹੈ। ਮੈਂ ਸਾਥੀ ਅਮਰੀਕੀ/ਕਸਮੀਰ ਨੂੰ ਸਲਾਹ ਦਿੰਦਾ ਹਾਂ ਕਿ ਮੈਨੂੰ ਗਾਰਡਾਂ ਦੇ ਦਰਸ਼ਨਾਂ ਦੀ ਲੋੜ ਨਹੀਂ ਹੈ ਕਿਉਂਕਿ ਮੈਂ ਤਾਂ ਬਗੈਰ ਪਗੜੀ ਦੇ ਪੱਟੀ, ਅੰਮ੍ਰਿਤਸਰ ਜਾਂ ਆਉਂਦਾ ਹਾਂ, ਜਦੋਂ ਕਿ ਉਹ ਖ਼ੁਦ ਅਜੇਹੀ ਗੱਲ ਨਹੀਂ ਕਰਦਾ। ਮੈਨੂੰ ਦਰਸ਼ਨ ਦੇਣ ਦੀ ਥਾਂ ਮੈਂ ਉਸਨੂੰ 'ਨਵਾਂ ਜਮਾਨਾ' ਦੇ ਮਿਤੀ 13-12-87 ਵਿਚ ਛਪੀ ਖ਼ਬਰ ਪੜ੍ਹਨ ਦੀ ਸਲਾਹ ਦਿੰਦਾ ਹਾਂ, ਜਿਸਦਾ ਸਿਰਲੇਖ ਹੈ "ਅੱਤਵਾਦੀ ਅਜੇ ਵੀ ਨਹੀਂ ਪਸੀਜੇ"। ਕੀ ਇਹ ਖ਼ਬਰ ਸਾਨੂੰ ਸਾਰਿਆਂ ਨੂੰ ਸ਼ਰਮਸਾਕ ਨਹੀਂ ਕਰਦੀ। ਕੀ ਇਹ ਸਾਨੂੰ ਅਜੇਹੇ ਫਰੰਟ/ਕੇਂਦਰ ਦੀ ਉਸਾਰੀ ਬਾਰੇ, ਸਾਰੀਆਂ ਸੰਕੀਰਣ ਤੇ ਕੱਟੜ ਪੰਥੀ ਰਵੱਈਏ ਤਿਆਗਕੇ, ਗੰਭੀਰਤਾ ਨਾਲ ਸੋਚਣ ਲਈ ਮਜ਼ਬੂਰ ਨਹੀਂ ਕਰਦੀ?

ਪਰਚੇ ਦੇ 'ਲੱਖਾਂ-ਹਜ਼ਾਰਾਂ ਪਾਠਕਾਂ ਦੇ ਦੁਆਵੇ ਬੰਬੇ ਸਿੱਧ ਹੋਣਗੇ ਜੇਕਰ ਅਸੀਂ ਮੌਕੇ ਅਨੁਸਾਰ, ਸਮੱਸਿਆ ਦਾ ਸਹੀ ਵਿਸ਼ਲੇਸ਼ਣ ਕਰਕੇ, ਠੋਸ ਪ੍ਰਗਰਸ ਦੇ ਆਧਾਰ ਤੇ ਲੋਕਾਂ ਦੀ ਲਾਪਬੰਦੀ ਨਹੀਂ ਕਰਦੇ। ਫ਼ੀਤਹਗੜ੍ਹ-ਮੇਲੇ ਤੇ ਹੋਈ ਸਾਂਝ ਅਕਾਲੀ ਦਲ ਦੀ ਜਨਤਕ-ਸੀਟਿੰਗ (ਜਿਸ ਬਾਰੇ ਪ੍ਰੈਸ ਵਿਚ ਕਾਫ਼ੀ ਜ਼ੋਰ ਪੈ ਰਿਹਾ ਹੈ) ਵਿਚ ਵੀਹ ਹਜ਼ਾਰ ਦੇ ਲੱਗਭੱਗ ਲੋਕਾਂ ਨੇ 'ਖਾਲਿਸਤਾਨ' ਦੇ ਮੜੇ ਦੀ ਪ੍ਰੋਝੜਾ ਕੀਤੀ। 'ਵਕਤੀ ਤੌਰ ਤੇ ਲੋਕਾਂ ਦਾ ਗੁੰਮਰਾਹ ਹੋ ਜਾਣਾ ਅਤੇ ਪੰਜਾਬ ਦੇ ਸਿੱਖ-ਫਿਰਕੇ ਦੀਆਂ ਭਾਵਨਾਵਾਂ ਨੂੰ ਨਜ਼ਰ ਅੰਦਾਜ਼ ਕਰਕੇ ਪੰਜਾਬ, ਸਮੱਸਿਆ ਨੂੰ ਸਿਰਫ਼ 'ਕੁਰਸੀ ਯੁੱਧ' ਤੇ ਮਹਾਂ-ਸਕਤੀਆਂ ਦਾ 'ਭੇਡ' ਆਖਣ ਵਾਲੀਆਂ ਸਾਂਚਾ-ਸਾਰਕਾ ਬਿਉਂਗੀਆਂ ਮੜ੍ਹ, ਸੰਕੀਰਣ ਤੇ ਲੋਕਾਂ ਦੀ ਨਬਜ਼ ਪਛਾਨਣ ਤੋਂ ਉਣੀਆਂ, ਬੋਧਿਕ-ਪੱਧਰ ਤੇ ਦੀਵਾਲੀਆਪਣ ਦੀਆਂ ਸੂਚਕ ਹਨ।

ਪੰਜਾਬ ਵਿਚ ਅੱਜ ਜਾਂ ਪਹਿਲਾਂ ਤੋਂ ਸਿਰਫ਼ ਸੁਰਖਾਰੇਖਾ ਹੀ 'ਸੱਚ' ਨਹੀਂ ਬੋਲ ਰਿਹਾ। ਪੰਜਾਬ

ਵਿਚ ਸੀ. ਪੀ. ਆਈ. ਦੇ ਸਾਂਝੀ ਸਭ ਤੋਂ ਵੱਧ ਗਿਣਤੀ ਵਿਚ ਖਾਲਿਸਤਾਨੀ-ਬੁਰਫ਼ਾਗਰਦਾਂ ਦੀਆਂ ਗੱਲੀਆਂ ਦਾ ਨਿਸ਼ਾਨਾ ਬਣੇ ਹਨ। ਇਸਦੀ ਵਜਾਹ ਇਹ ਹੀ ਹੈ ਕਿ ਇਸਦਾ ਜਨਤਕ-ਆਧਾਰ ਵੱਧ ਹੈ। ਕੀ ਇਹ 'ਸੱਚ' ਨਹੀਂ ਹੈ? ਸੀ. ਪੀ. ਐਮ. ਦੇ ਵਰਕਰ ਤੇ ਪੰਜਾਬ-ਪੱਧਰ ਦੇ ਅੰਯੂ ਸਾਥੀ ਚੁੰਨਣੇ ਸਿੱਧ ਪੂਰਤ ਸ਼ਹੀਦ ਹੋਏ ਹਨ। ਇਸਦੀ ਵਜਾਹ ਵੀ ਏਹੀ ਹੈ ਕਿ ਇਹ ਆਮ ਲੋਕਾਂ ਵਿਚ ਖਾਲਿਸਤਾਨੀ ਅਨਸਰਾਂ ਦੇ ਵਿਰੁੱਧ ਬੋਲੇ। ਸਾਥੀ ਬਲਦੇਵ ਸਿੰਘ ਮਾਨ ਵੀ ਆਪਣੇ ਦਿਲਾਕੇ ਵਿਚ ਕਾਫ਼ੀ ਪ੍ਰਭ ਵੰਸ਼ਾਲੀ ਆਗੂ ਸੀ। ਭਾਵੇਂ ਇਹਨਾਂ ਪਾਰਟੀਆਂ ਦੇ ਪਰਚੇ 'ਲੱਖਾਂ' ਵਿਚ ਨਹੀਂ ਵਿਕਦੇ, ਪਰ ਇਹਨਾਂ ਦਾ ਜਨਤਕ-ਆਧਾਰ ਹੈ। ਸੰਤ੍ਰਸੀ ਜਿਸਨੂੰ 'ਮਿਲ-ਗੋਭਾ' ਸਿਆਸਤ ਦਾ ਨਾਮ ਦਿੰਦੇ ਹੋ ਤੇ ਸਾਰੀਆਂ ਇਨਕਲਾਬੀ, ਜਮਹੂਰੀ ਅਤੇ ਖਾਲਿਸਤਾਨ-ਵਿਰੋਧੀ ਜਨਤਕ ਜਥੇਬੰਦੀਆਂ ਦੀ ਲਾਮਬੰਦੀ ਨੂੰ 'ਸਟੈਟ' ਆਖਦੇ ਹੋ, ਸਹੀ ਮਾਮਲਿਆਂ ਵਿਚ ਇਹ ਕੇਂਦਰੀ ਹੁਕਮਰਾਨਾਂ ਦੀ ਸੇਵਾ ਹੋ ਨਿਖੜਈ ਹੈ। ਕਿਉਂਕਿ ਰਾਸ਼ੀਵ ਗਾਧੀ ਵੀ ਤਾਂ ਇਹੋ ਆਖਦਾ ਹੈ ਕਿ 'ਖਾਲਿਸਤਾਨੀ' ਲਹਿਰ "ਬਦੇਸ਼ੀ ਤਾਕਤ" ਦੀ ਭਾਰਤ ਨੂੰ ਫੁੱਕੜੇ ਕਰਨ ਦੀ ਸਾਜ਼ਸ਼ ਹੈ! ਇਹ ਜਿਹੜੇ ਭਾਰਤ ਦੇ ਲੋਕਾਂ ਦੀ ਲੁੱਟ-ਖਸੁੱਟ ਕਰਕੇ ਅਰਬੀ ਰੁਪਏ ਵਿਦੇਸ਼ੀ ਬੈਂਕਾਂ ਵਿਚ ਜਮ੍ਹਾਂ ਕਰਵਾ ਰਹੇ ਹਨ, ਥਾਂ ਥਾਂ ਤੇ ਵੱਖ ਵੱਖ ਫਿਰਕਿਆਂ ਦੇ ਲੋਕਾਂ ਨੂੰ ਲੜਾ ਰਹੇ ਹਨ, ਇਹਨਾਂ ਦਾ ਭਾਰਤ ਦੀ 'ਏਕਤਾ' ਦਾ ਪਿਆਰ ਇਕ ਦੰਭ ਤੇ ਫਕੜ ਹੈ। ਭਲਾ ਬੰਗਾਲ ਵਿਚ ਅਖੰਡੀ 'ਗੋਰਖਾਲੇਂਡ' ਦੀ ਮੰਗ ਦੇ ਬਹਾਨੇ ਸਾੜ-ਫੂ ਤੇ ਤ੍ਰਿਪੁਰਾ ਵਿਚ ਕਬਾਇਲੀਆਂ ਨੂੰ ਉਥੋਂ ਦੇ ਬੰਗਾਲੀ ਲੋਕਾਂ ਵਿਰੁੱਧ ਕੌਣ ਭੜਕਾ ਰਿਹਾ ਹੈ? ਕੀ ਇਹ ਖ਼ੁਦ ਕਾਗਰਸ ਪਾਰਟੀ ਨਹੀਂ ਹੈ? ਜਾਂ ਤੁਹਾਡੇ ਪਾਸ ਕੋਈ ਹੋਰ 'ਸੱਚ' ਹੈ।

ਅੰਤ ਵਿਚ ਮੈਂ ਇਕ ਵਾਰ ਫਿਰ 'ਸੁਰਖਾਰੇਖਾ' ਦੇ 'ਸਾਂਚਾ-ਸਿਆਸਤ' ਦੇ ਸੰਚਾਲਕ ਸਾਥੀ ਨੂੰ ਬੰਨਤੀ ਕਰਦਾ ਹਾਂ ਕਿ ਆਪਸੀ ਵਿਚਾਰ-ਵਟਾਂਦਰਾ ਖੁੱਲ੍ਹੇ ਦਿਮਾਗਾਂ ਨਾਲ ਕਰੋ। ਆਪਣੀ ਗੱਲ ਪੂਰੇ ਜ਼ੋਰ ਨਾਲ ਕਹੋ ਪਰ ਦੁਸਰੇ ਵਿਰੁੱਧ ਵਿਅਕਤੀਗਤ-ਪੱਧਰ 'ਤੇ ਝੂਠੇ ਇਲਜ਼ਾਮ ਲਾਉਣ ਤੋਂ ਕੋ ਨਾ ਜਾਓ। ਝੂਠੇ ਇਲਜ਼ਾਮ ਲਾਉਣੇ, ਅਰਥਾਂ ਦੇ ਅਨਰਥ ਕਰਨੇ, ਮੰਤਰੇਦ ਰੱਖਣ ਵਾਲੇ ਵਿਰੁੱਧ ਦੁਸ਼ਮਣਾਂ ਵਾਲੇ ਸ਼ਬਦ ਵਰਤਣੇ, ਮਸਲੇ ਦਾ ਹੱਲ ਨਹੀਂ ਹੁੰਦੇ।

ਪੰਜਾਬ ਜਾਂ ਭਾਰਤ-ਪੱਧਰ 'ਤੇ ਇਨਕਲਾਬੀ ਗਰੁੱਪ ਦਰਜਨਾਂ ਦੀ ਗਿਣਤੀ ਤੋਂ ਵਧ ਚੁੱਕੇ ਹਨ। ਭਾਰਤ-ਪੱਧਰ ਤੇ ਕੋਈ ਵੀ ਅਜੇਹਾ ਗਰੁੱਪ ਨਹੀਂ ਹੈ,

ਜਿਹੜਾ ਇਕ ਜਾਂ ਦੋ ਸੂਬਿਆਂ ਤੋਂ ਵੱਧ ਸਾਂਝੀਦਾਰਾਂ ਵਜੋਂ ਕੰਮ ਕਰ ਰਿਹਾ ਹੋਵੇ। ਮੁਦ ਸੀ. ਟੀ. ਗਰੁੱਪ ਵੀ ਸਿਰਫ਼ ਨਾਂ ਨਾਲ ਹੀ 'ਕੇਂਦਰ' ਦਾ ਛੱਟਾ ਲਾਈ ਫਿਰਦਾ ਹੈ। ਜਿਹਨਾਂ ਗਰੁੱਪਾਂ ਦਾ ਅਸਰ ਜਾਂ ਜਨਤਕ-ਆਧਾਰ ਹੈ, ਉਹਨਾਂ ਨੂੰ ਕਿਸੇ ਹਮਦਰਦ ਨੂੰ ਦੱਸਣ ਦੀ ਲੋੜ ਨਹੀਂ ਪੈਂਦੀ। ਪਿਛਲੇ ਦਿਨਾਂ ਹੀ ਆਧਾਰ ਪ੍ਰਦੇਸ਼ ਦੇ 'ਪੀਪਲਜ਼ ਵਾਰ ਗਰੁੱਪ' ਨੇ ਸੂਬਾ ਸਰਕਾਰ ਦੀਆਂ ਜਿਸ ਤਰ੍ਹਾਂ ਗੱਡਣੀਆਂ ਲਵਾਈਆਂ ਹਨ, ਇਸ ਨਾਲ ਜਿਥੇ ਦੂਸਰੇ ਗਰੁੱਪਾਂ ਨੂੰ ਅਥਾਹ ਉਤਸ਼ਾਹ ਮਿਲਿਆ ਹੈ, ਉਥੇ ਭਿੰਨ-ਭਿੰਨ ਗਰੁੱਪਾਂ ਨੂੰ ਇਕ-ਮੁੱਠ ਹੋਣ ਲਈ ਵੀ ਸਬਕ ਲੈਣਾ ਚਾਹੀਦਾ ਹੈ। ਬਹੁਤੇ ਗਰੁੱਪਾਂ ਵਿਚ ਮੱਤਭੇਦ ਸਿਧਾਂਤਾਂ ਨਾਲੋਂ ਵਿਅਕਤੀਗਤ ਵਧੇਰੇ ਹਨ।

ਪੰਜਾਬ ਸਮੱਸਿਆ ਨੂੰ ਸਮਝਣ ਦੀ ਡਾਢੀ ਜ਼ਰੂਰਤ ਹੈ। ਪਰ ਯਕਦਮ ਇਕ ਸਮਝ ਬਣ ਜਾਣੀ ਸੰਭਵ ਨਹੀਂ ਹੈ, ਪਰ ਇਸ ਲਈ ਉਪਰਾਲਾ ਹੀ ਨਾ ਕਰਨਾ ਇਤਿ-ਹਾਸਕ ਗਲਤੀ ਹੋਵੇਗੀ। ਨਿਰਸੰਦੇਹ ਪੰਜਾਬ ਦੇ ਲੋਕ 'ਖਾਲਿਸਤਾਨ' ਦੇ ਵਿਰੁੱਧ ਹਨ। ਪਰ ਕਿਉਂਕਿ ਜਨਤਕ-ਪੱਧਰ ਤੇ ਇਹਨਾਂ ਅਨਸਰਾਂ ਨੂੰ ਨਿਬੇੜਨ ਲਈ ਲਗਾਤਾਰ ਜੱਦੋ ਜਹਿਦ ਦੀ ਅਣਹੋਂਦ ਪੰਜਾਬ ਵਿਚ ਇਹਨਾਂ ਦਾ ਦੱਬ-ਦਬਾਓ ਬਣੇ ਰਹਿਣ ਦਾ ਕਾਰਨ ਬਣਦੀ ਹੈ। ਕਿਸੇ ਜ਼ਬੇਬੰਦੀ ਨੂੰ ਚੋਂਕਾ ਤੇ ਖੜੋਕੇ ਇਸ-ਤਿਹਾਰਬਾਜ਼ੀ 'ਨਹੀਂ' ਕਰਨੀ ਪੈਂਦੀ ਹੁੰਦੀ ਜਿਵੇਂ ਕਿ ਸੁਰਖ ਰੇਖਾ ਦਾ ਇਕ ਲੇਖਕ ਮੈਨੂੰ ਸਮਝਾਉਂਦਾ ਹੈ। ਪਰ ਲੋਕਾਂ ਵਿਚ ਕਿਸੇ ਵੀ ਜ਼ਬੇਬੰਦੀ ਦੇ ਪ੍ਰਭਾਵ ਨੂੰ ਵਾਚਿਆ ਜਾ ਸਕਦਾ ਹੈ। ਜੇ ਇਹਨਾਂ ਦੇ ਕਈ ਵਰਕਰਾਂ ਨੂੰ ਖਾਲਿਸਤਾਨੀਆਂ-ਅਨਸਰਾਂ ਦੇ ਡਰਾਂ ਹੀ ਅੰਡਰ-ਗਰਾਊਂਡ ਰਹਿਣਾ ਪੈ ਰਿਹਾ ਹੈ ਤਾਂ ਸਪਸ਼ਟ ਹੈ ਕਿ ਸਾਡਾ ਜਲਤਕ-ਆਧਾਰ ਨਹੀਂ ਹੈ। ਲਿਖ ਤਾਂ ਕੋਈ ਕੁੱਝ ਵੀ ਸਕਦਾ ਹੈ। ਪਰ ਬੁਨਿਆਦੀ ਮਾਰਕਸੀ-ਲੈਨਿਨੀ ਵਿਚਾਰਧਾਰਾ ਨੂੰ ਵਿਸ਼ੇਸ਼ ਸਮੇਂ, ਹਾਲਾਤਾਂ ਤੇ ਫਿਰਕਿਆਂ ਦੀਆਂ ਸਮੱਸਿਆਵਾਂ ਦੇ ਸਮਾਧਾਨ ਲਈ ਲਾਗੂ ਕਰਨਾ ਸਾਡੀ ਮਾਰਕਸੀ ਫਲਸਫ਼ੇ ਦੀ ਪਹਿਲੀ ਸ਼ਰਤ ਹੈ। ਮਾਰਕਸਵਾਦੀ ਵਿਚਾਰਧਾਰਾ ਸਮੱਸਿਆਵਾਂ ਨੂੰ ਵਿਸ਼ੇਸ਼ ਚੋਖਟਿਆਂ ਵਿਚ ਰੱਖਣ ਦੇ ਮੂਲਾਂ ਹੀ ਉਲਟ ਹੈ। ਸੋ ਪੰਜਾਬ, ਸੰਬੰਧੀ, ਵੱਖ-ਵੱਖ ਧਿਰਾਂ ਦੀ ਗੱਲਬਾਤ ਜਾਂ ਵਾਚ-ਵਿਵਾਦ 'ਮਿਲ ਗੱਭਾਂ' ਸਿਆਸਤ ਨਹੀਂ ਸਗੋਂ ਸਮੇਂ ਤੇ ਹਾਲਾਤਾਂ ਦੇ ਅਨੁਕੂਲ ਹੈ।

0

5. ਹਕੂਮਤੀ ਜਬਰ ਬਾਰੇ ਇਕ ਚਿੰਨੀ ਸਾਥੀ ਸੰਪਾਦਕ

ਅੱਜ ਹਕੂਮਤੀ ਜਬਰ ਫਿਰਕੂ ਜਬਰ ਨੂੰ ਵੀ ਮਾਤ ਪਾ ਰਿਹਾ ਹੈ। ਝੂਠੇ ਪੁਲਸ ਮੁਕਾਬਲਿਆਂ ਰਾਹੀਂ ਸੈਂਕੜੇ ਨੌਜਵਾਨਾਂ ਨੂੰ ਮਾਰ ਖਪਾਇਆ ਜਾ ਰਿਹਾ ਹੈ। ਪਿੰਡਾਂ ਦੀਆਂ ਜਬਰੀ ਤਲਾਸ਼ੀਆਂ ਦੌਰਾਨ ਲੋਕਾਂ ਦੀ ਕੁੱਟਮਾਰ ਤੇ ਲੁੱਟ-ਮਾਰ ਕੀਤੀ ਗਈ ਹੈ। ਪਤਾ ਨਹੀਂ ਕਿੰਨੇ ਨੌਜਵਾਨ ਜੇਲ੍ਹਾਂ ਦੀਆਂ ਕਾਲ ਕੋਠੜੀਆਂ ਵਿਚ ਸੜ ਰਹੇ ਹਨ। ਪਤਾ ਨਹੀਂ ਕਿੰਨਿਆਂ ਨੂੰ ਇਨ੍ਹਾਂ ਪੁਲਸੀ ਦਰਿੰਦਿਆਂ ਨੇ ਮਾਰ ਖਪਾਇਆ ਹੈ। ਚਾਹੇ ਫਿਰਕੂ ਜਬਰ ਅਜੇ ਵੀ ਜਾਰੀ ਰਹਿ ਰਿਹਾ ਹੈ। ਪਰ ਉਪਰੋਕਤ ਹਕੂਮਤੀ ਜਬਰ ਫਿਰਕੂ ਜਬਰ ਨੂੰ ਮਾਤ ਪਾ ਗਿਆ ਹੈ।

ਅੱਜ ਪੰਜਾਬ ਮਸਲੇ ਦੇ ਸੰਬੰਧ 'ਚ ਜਿਵੇਂ ਵੱਖ-ਵੱਖ ਗਰੁੱਪਾਂ ਦੀ ਵੱਖ ਵੱਖ ਸਮਝ ਹੈ। ਕੋਈ ਇਸਨੂੰ ਕੁਰਸੀ ਭੇੜ ਕਹਿੰਦਾ ਹੈ। ਕੋਈ ਹਾਕਮ ਜਮਾਤਾਂ ਦਾ ਭੇੜ, ਕੋਈ ਕਿਸਾਨੀ ਦਾ ਮਸਲਾ, ਤੇ ਕੋਈ ਪੰਜਾਬੀ ਕੌਮ ਦੇ ਪੈਰਾਂ 'ਚ ਪਈਆਂ ਬੰਝੀਆਂ ਦਾ ਮਸਲਾ ਸਮਝਦਾ ਹੈ। ਉਥੇ ਪੰਜਾਬ ਮਸਲੇ ਤੇ ਵੱਖ ਵੱਖ ਸਮਝਾਂ ਹੋਣ ਕਾਰਨ ਪੰਜਾਬ 'ਚ ਬਣਾਏ ਜਾ ਰਹੇ ਝੂਠੇ ਪੁਲਸ ਮੁਕਾਬਲਿਆਂ ਬਾਰੇ ਸਮਝ ਵੀ ਵੱਖਰੀ ਵੱਖਰੀ ਹੋਵੇਗੀ। ਇੱਕ ਗੱਲ ਤਾਂ ਸਾਫ਼ ਹੈ ਕਿ ਸਾਰੇ ਇਨਕਲਾਬੀ ਗਰੁੱਪ ਪੰਜਾਬ ਅੰਦਰ ਬਣ ਰਹੇ ਝੂਠੇ ਪੁਲਸ ਮੁਕਾਬਲਿਆਂ ਨੂੰ ਗਲਤ ਕਹਿੰਦੇ ਹੋਏ ਝੂਠੇ ਪੁਲਸ ਮੁਕਾਬਲੇ ਬੰਦ ਕਰਾਉਣ ਦਾ ਨਾਅਰਾ ਬੁਲੰਦ ਕਰਦੇ ਹਨ। ਚਾਹੇ ਪੁਲੀਸ ਮੁਕਾਬਲਾ ਕਿਸੇ ਖਾਲਿਸਤਾਨੀ ਦਾ ਹੋਵੇ ਚਾਹੇ ਕਮਿਊਨਿਸਟ ਇਨਕਲਾਬੀ ਦਾ। ਪਰ ਹੁਣ ਇਕ ਹੋਰ ਚਮਤਕਾਰ ਹੋਇਆ ਹੈ। ਜਿਥੇ ਪਹਿਲਾਂ ਪੰਗਾਮ ਵਲੋਂ ਨਿਰਦੋਸ਼ ਲੋਕਾਂ ਦੇ ਕਾਤਲਾਂ ਨੂੰ ਖਾੜਕੂਆਂ ਵਜੋਂ ਸਿਰਜਿਆ ਜਾ ਰਿਹਾ ਤੇ ਅਕਾਲੀ ਪਾਰਟੀ ਨੂੰ ਲੋਕਾਂ ਦੇ ਦੋਸਤਾਂ ਦੀ ਕੁੱਤਾਰ ਵਿਚ-ਲਿਆਂ ਖੜਾ ਕੀਤਾ ਹੈ। ਉਥੇ ਹੁਣ ਸੁਰਖ ਰੇਖਾ ਨੇ ਬਿਲਕੁਲ ਉਲਟ ਸਿਰੇ ਦੀ ਪ੍ਰਜੀਸ਼ਨ ਲਈ ਹੈ।

ਸੁਰਖ ਰੇਖਾ ਦੇ 15-31 ਦਸੰਬਰ ਵਾਲੇ ਅੰਕ ਵਿਚ ਸੁਖਦੇਵ ਜੌਲੀ ਦੀ ਚਿੰਨੀ ਦੇ ਜਵਾਬ ਵਿਚ ਸਪਸ਼ਟ ਲਿਖਿਆ ਹੈ ਕਿ ਅੱਜ ਪੰਜਾਬ 'ਚ ਬਣ ਰਹੇ ਝੂਠੇ ਪੁਲਸ ਮੁਕਾਬਲੇ ਦਰੁੱਸਤ ਹਨ। ਇਹ ਗੱਲ ਕੋਈ ਓਪਰੀ ਨਹੀਂ ਕਿਉਂਕਿ ਇਸ ਤੋਂ ਪਹਿਲਾਂ ਇਨਕਲਾਬੀ ਜਨਤਕ ਲੀਹ ਨੇ ਹਰਿਮੰਦਰ ਸਾਹਿਬ ਤੇ ਹੋਏ (ਬਲਿਊ ਸਟਾਰ ਉਪ੍ਰੇਸ਼ਨ ਨੂੰ ਦਰੁੱਸਤ ਕਿਹਾ ਸੀ/ਹੈ। ਜਿਸ ਵਿਚ ਲੋਕਾਂ ਦੇ ਧਾਰ-

ਬਲਰਾਜ ਸਾਹਨੀ ਯਾਦਗਾਰ ਪ੍ਰਕਾਸ਼ਨ ਵਾਸਤੇ ਕੰਨਿਆ ਕੌਰ—ਗੁਰਸ਼ਰਨ ਸਿੰਘ ਨੇ ਛਪਵਾਇਆ ਤੇ ਪ੍ਰਕਾਸ਼ਤ ਕੀਤਾ ਗਿਆ। ਛਪਾਈ ਚੰਨ ਪ੍ਰਿੰਟਿੰਗ ਪ੍ਰੈਸ, ਗੁਰੂ ਨਾਨਕਪੁਰ। ਅੰਮ੍ਰਿਤਸਰ ਵਿੱਚ ਹੋਈ। ਪ੍ਰਬੰਧਕੀ ਸਿਰਨਾਵਾਂ—ਗੁਰੂ ਖਾਲਸਾ ਨਿਵਾਸ ਡਾਕਖਾਨਾ ਖਾਲਸਾ ਕਾਲਜ, ਅੰਮ੍ਰਿਤਸਰ-143002 ਸਾਲਾਨਾ ਚੰਦਾ-15 ਰੁ. ਵਿਦੇਸ਼ ਹਵਾਈ ਡਾਕ ਰਾਹੀਂ 120 ਰੁ.

ਸਿਕ ਜਜ਼ਬਾਤ ਸਮੇਤ ਹਜ਼ਾਰਾਂ ਨਿਰਦੋਸ਼ ਲੋਕਾਂ ਦਾ ਵੀ ਕਤਲੇਆਮ ਕੀਤਾ ਗਿਆ ਸੀ। ਅਸਲੇ ਵਿਚ ਅੱਜ ਸੁਰਖ ਰੇਖਾ ਦਾ ਇਹ ਪੈਂਤੜਾ ਉਸੇ ਸਿਆਸਤ ਦਾ ਹੀ ਇਕ ਹਿੱਸਾ ਹੈ।

ਜੇ ਕੋਈ ਆਪਣੇ ਆਪ ਨੂੰ ਕਮਿਊਨਿਸਟ ਕਹਿੰਦਾ ਹੈ ਤਾਂ ਦੱਸੀ ਨੂੰ ਵੀ ਆਪਣੀ ਗੱਲ ਕਹਿਣ ਦਾ ਹੱਕ ਦੇਵੇਗਾ। ਤੇ ਬੂਠੇ ਪੁਲਸ ਮੁਕਾਬਲੇ ਵਿਚ ਤਾਂ ਪੁਲਸੀਏ ਜੋ ਮਰਜ਼ੀ ਬਿਆਨ ਲੈ ਲੈਣ ਉਹੀ ਸੱਚ ਮੰਨੇ ਜਾਣਗੇ। ਅਦਾਲਤ ਰਾਹੀਂ ਲੋਕਾਂ ਨੂੰ ਘਟੇ ਘਟ ਇਸ ਗੱਲ ਦਾ ਤਾਂ ਪਤਾ ਲੱਗ ਜਾਵੇਗਾ ਕਿ ਮਰਨ ਵਾਲਾ ਦੱਸੀ ਹੈ ਜਾਂ ਨਿਰਦੋਸ਼। ਤੇ ਲੋਕ ਅਦਾਲਤ ਵਿਰੁੱਧ ਅਵਾਜ਼ ਵੀ ਬੁਲੰਦ ਕਰ ਸਕਦੇ ਹਨ। ਇਕ ਗੱਲ ਸਾਫ਼ ਹੈ ਕਿ ਅਦਾਲਤਾਂ ਕੋਈ ਲੋਕ ਪੱਖੀ ਨਹੀਂ ਜਿਸ ਗੱਲ ਤੇ ਸੁਰਖ ਰੇਖੀਆਂ ਦਾ ਵੀ ਜ਼ਿਆਦਾ ਜ਼ੋਰ ਹੈ। ਪਰ ਉਨ੍ਹਾਂ ਨੂੰ ਇਸ ਗੱਲ ਦਾ ਪਤਾ ਨਹੀਂ ਕਿ ਕੀ ਪੁਲੀਸ ਨੂੰ ਇਨ੍ਹਾਂ ਅਧਿਕਾਰ ਦੇਣੇ ਠੀਕ ਹਨ? ਅਗੇ ਉਹ ਕਹਿੰਦੇ ਹਨ ਕਿ ਜੇ ਬੂਠਾ ਪੁਲਸ ਮੁਕਾਬਲਾ ਕਿਸੇ ਇਨਕਲਾਬੀ ਦਾ ਬਣੇ ਤਾਂ ਗਲਤ ਹੈ ਜੇ ਖਾਲਿਸਤਾਨੀ ਦਾ ਬਣੇ ਤਾਂ ਠੀਕ ਹੈ। ਅਸਲ ਵਿਚ ਜਦੋਂ ਹਕੂਮਤ ਆਪਣੇ ਬਣਾਏ ਕਾਨੂੰਨਾਂ ਨੂੰ ਛਿੱਕੇ ਟੰਗ ਕੇ ਅਲਫ਼ ਨੰਗਾ ਨਾਚ ਨੱਚਦੀ ਹੈ ਤਾਂ ਲੋਕਾਂ ਉਤੇ ਆਪਣਾ ਦਹਿਲ ਬਿਠਾਉਣਾ ਚਾਹੁੰਦੀ ਹੈ। ਤੇ ਉਸਨੂੰ ਆਪਣੇ ਬਣਾਏ ਕਾਨੂੰਨਾਂ ਤੇ ਵੀ ਕੋਈ ਇਤਬਾਰ ਨਹੀਂ।

ਅੱਜ ਕਾਂਗਰਸ ਦੀਆਂ 'ਜਨ ਸੰਪਰਕ ਮੁਹਿੰਮਾਂ' ਵੀ ਸੁਰਖ ਰੇਖੀਆਂ ਵਾਂਗ ਬੂਠੇ ਪੁਲਸ ਮੁਕਾਬਲਿਆਂ ਨੂੰ ਸਹੀ ਜਚਾ ਰਹੀਆਂ ਹਨ। ਵਿਰ ਇਨ੍ਹਾਂ ਵਿਚ ਫਰਕ ਕੀ ਹੋਇਆ। ਕਾਂਗਰਸ ਵਲੋਂ ਆਪਣਾ ਫਰਕ ਦਿਖਾਉਣ ਲਈ ਕਦੇ ਕਦੇ ਖਾਲਿਸਤਾਨੀਆਂ ਦੇ ਬੂਠੇ ਪੁਲਸ ਮੁਕਾਬਲਿਆਂ ਦੀਆਂ ਰਿਪੋਰਟਾਂ ਵੀ ਦਿੰਦੇ ਹਨ। ਤੇ ਵਿਰ ਬੂਠੇ ਪੁਲਸ ਮੁਕਾਬਲੇ ਬੰਦ ਕਰੇ ਦਾ ਫ਼ੋਕਾ ਨਾਅਰਾ ਦੇ ਕੇ ਦੰਗਲੀ ਨੀਤੀ ਵੀ ਅਪਣਾਉਂਦੇ ਹਨ।

ਵਿਰ ਜੇ ਕੋਈ ਇਨ੍ਹਾਂ ਨਾਲ ਗੱਲ ਕਰਦਾ ਹੈ ਤਾਂ ਹੱਡੀ ਸ਼ਬਦਾਬਲੀ ਵਰਤਦੇ ਹਨ। ਸੁਖਦੇਵ ਜੌਲੀ ਦੀ ਇਹ ਗੱਲ ਵੀ ਬਿਲਕੁਲ ਠੀਕ ਹੈ ਕਿ ਜਿਹੜੀ ਚਿੱਠੀ ਇਨ੍ਹਾਂ ਦੀ ਤਾਰੀਫ਼ ਵਿੱਚ ਲਿਖੀ ਹੋਵੇ ਉਹੀ ਚਿੱਠੀ ਪੱਪਰ ਵਿਚ ਲਾਉਂਦੇ ਹਨ। ਜਿਹੜੀ ਇਨ੍ਹਾਂ ਦੇ ਵਿਰੋਧ ਵਿੱਚ ਜਾਦੀ ਹੋਵੇ ਉਹ ਚਿੱਠੀ ਨਹੀਂ ਲਾਉਂਦੇ। ਗੁਰਦੀਪ ਗਰੇਵਾਲ ਨੇ ਇਕ ਹੱਦ ਤਕ ਸੁਰਖ ਰੇਖਾ ਦੀ ਉਸਾਰੂ ਪੜਚੋਲ ਕੀਤੀ ਇਨ੍ਹਾਂ ਨੇ ਉਸਨੂੰ ਹੱਡਾ ਟਿੱਪਣੀਕਾਰ ਨਸ਼ੱਈ ਲੇਖਕ ਤੇ ਗੰਦ 'ਚ ਗੰਗਦੇ ਅਕਸਰ ਲਿਖ ਕੇ ਇਨਸਾਫ਼ ਨਹੀਂ ਕੀਤਾ। ਇਹ ਕਮਿਊਨਿਸਟ ਹੋਣ ਦੇ ਨਾਤੇ ਪੜਚੋਲ ਕਰਾਉਣ ਦੀ ਜ਼ਰੂਰਤ ਹੋਣੀ ਚਾਹੀਦੀ ਹੈ।

ਪੜਚੋਲ ਕਰਨ ਵਾਲੇ ਬਾਰੇ ਹੱਡੀ ਸ਼ਬਦਾਬਲੀ ਵਰਤਣ ਕੋਈ ਸਿੱਖਣ ਸਿੱਖਾਉਣ ਦਾ ਅਮਲ ਨਹੀਂ। ਸੋ ਅਸੀਂ ਆਪ ਨੂੰ ਵੀ ਅਪੀਲ ਕਰਾਂਗੇ ਕਿ ਉਨ੍ਹਾਂ ਨੂੰ ਕੋਈ ਨੇਕ ਸਲਾਹ ਦਿਓ। ਜਿਸ ਨਾਲ ਉਹ ਸਹੀ ਰਾਹ ਤੇ ਆ ਜਾਣ। ਤੇ ਸਿੱਖਣ ਸਿੱਖਾਉਣ ਦੇ ਅਮਲ 'ਚ ਪੈ ਜਾਣ।

ਅੱਜ ਜਿਹੜਾ ਵਿਰਕੂ ਜ਼ਬਰ ਨਾਲੋਂ ਹਕੂਮਤੀ ਜ਼ਬਰ ਨੂੰ ਵੱਧ ਮਾਰੂ ਸਮਝ ਕਿ ਬੂਠੇ ਪੁਲਸ ਮੁਕਾਬਲਿਆਂ ਖਿਲਾਫ਼ ਅਵਾਜ਼ ਬੁਲੰਦ ਕਰਦਾ ਹੈ। ਉਸਨੂੰ ਇਹ 'ਗਦਾਰ' ਕਹਿਣ ਤੱਕ-ਚਲੇ ਜਾਂਦੇ ਹਨ। ਤੇ ਆਪ ਅਜੇ ਤੱਕ ਕਾਂਗਰਸ ਦੀਆਂ ਅਖੌਤੀ ਜਨ ਸੰਪਰਕ ਮੁਹਿੰਮਾਂ ਖਿਲਾਫ਼ ਕੁਝ ਨਹੀਂ ਬੋਲੇ।

ਸੰਪਾਦਕ ਜੀ। ਇਹ ਚਿੱਠੀ ਬਹੁਤ ਹੀ ਜ਼ਰੂਰੀ ਸਮਝ ਕੇ ਪੂਰੀ ਉਮੀਦ ਕਰਕੇ ਪਾ ਰਹੇ ਹਾਂ ਉਮੀਦ ਹੈ ਇਸਨੂੰ ਬਹੁਤ ਹੀ ਜ਼ਰੂਰੀ ਸਮਝੋਗੇ। ਜ਼ਰੂਰ ਲਾਉਣ ਦੀ ਖੋਰਲ ਕਰਨੀ।

ਜਸਵੰਤ ਪੱਪੂ, ਮਲਕੀਤ ਸਿੰਘ ਜਗਰਾਓ

0

ਨਿਰਦੋਸ਼ਾਂ ਦੇ ਕਤਲ ਵਿਰੁੱਧ ਬਰਨਾਲੇ ਵਿੱਚ ਧਰਨਾ ਤੇ ਰੋਸ ਮੁਜ਼ਾਹਰਾ (12 ਫਰਵਰੀ 1988)

ਕਰਾਂਤੀਕਾਰੀ ਸਾਹਿਤ ਸਭਾ ਪੰਜਾਬ, ਇਨਕਲਾਬੀ ਕੇਂਦਰ ਪੰਜਾਬ (ਸੰਗਰੂਰ ਇਕਾਈ), ਤਰਕਸ਼ੀਲ ਸੁਸਾਇਟੀ (ਤਰਕਸ਼ੀਲ), ਤਰਕਸ਼ੀਲ ਸੁਸਾਇਟੀ (ਵਿਗਿਆਨਕ ਵਿਚਾਰ) ਵਲੋਂ ਸਾਂਝੇ ਤੌਰ ਤੇ ਬਰਨਾਲਾ ਵਿੱਚ ਹੋਏ ਨਿਰਦੋਸ਼ ਲੋਕਾਂ ਦੇ ਘਿਨੌਣੇ ਕਤਲਾਂ ਵਿਰੁੱਧ ਕਚਹਿਰੀਆਂ ਅੱਗੇ ਰੋਸ ਭਰਪੂਰ ਧਰਨਾ ਅਤੇ ਰੈਲੀ ਕੀਤੀ ਜਾ ਰਹੀ ਹੈ। ਸਹਿਰ ਅੰਦਰ ਰੋਹ ਭਰਪੂਰ ਮੁਜ਼ਾਹਰਾ ਵੀ ਕੀਤਾ ਜਾਵੇਗਾ। ਜਿਸ ਦੀ ਅਗਵਾਈ ਇਨਕਲਾਬੀ ਕੇਂਦਰ ਦੇ ਕਨਵੀਅਰ ਸ੍ਰ. ਗੁਰਜਰਨ ਸਿੰਘ ਅਤੇ ਉਮ, ਪ੍ਰਕਾਸ਼ ਗਾਂਧੀ ਕਰਨਗੇ। ਸਮੂਹ ਇਨਕਲਾਬੀ ਤੇ ਜ਼ਬਾਰ ਲੋਕਾਂ ਨੂੰ ਅਪੀਲ ਹੈ ਕਿ ਦਸ ਵਜੇ ਮਿਤੀ 12 ਫਰਵਰੀ 1988 ਨੂੰ ਬਰਨਾਲਾ ਕਚਿਹਰੀਆਂ ਅੱਗੇ ਪਹੁੰਚਣ।